

လောကကို ရှုကျင့်သူ

ရေပြင်ကို ရှုမြင်ရသကဲ့သို့လည်းကောင်း၊ တံလျှပ်ကို ရှုမြင်ရသကဲ့သို့လည်းကောင်း၊ ဤအတူ(ခန္ဓာငါးပါး ဟူသော) လောကကို ရှုကျင့်သူကို သေမင်းသည် မမြင်နိုင်။ ဤသို့ ရှုသောသူသည် သေခြင်းကင်းရာ နိဗ္ဗာန်ကို မျက်မှောက်ပြုကြကုန်၏။ ထိုသူတို့အား နောက်တစ်ကြိမ် ပဋိသန္ဓေနေ၍ သေရခြင်းသည် မရှိ တော့ပြီ။
လောကဝဂ်(ဓမ္မပဒ-၁၇၀)

၁၃၈၇ ခုနှစ်၊ တပေါင်းလပြည့်ကျော် ၁၀ ရက် ကြာသပတေးနေ့၊ Thursday, 12 March 2026

၁၂၁၁၉

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ(Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။
- ၃။ နိုင်ငံတော်စဉ်ဆက်မပြတ်ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။

၂၀၂၆ ခုနှစ် တက္ကသိုလ်ဝင်စာမေးပွဲ ပထမနေ့စတင်ကျင်းပ
နေပြည်တော်ကောင်စီနယ်မြေ၌ ကျောင်းသား ကျောင်းသူ ၁၄၁၃၁ ဦး ဝင်ရောက်ဖြေဆို

နေပြည်တော် မတ် ၁၁

၂၀၂၆ ခုနှစ် တက္ကသိုလ်ဝင်စာမေးပွဲ ပထမနေ့ကို ယနေ့စတင်ကျင်းပရာ နေပြည်တော် ကောင်စီ နယ်မြေအတွင်း၌ သက်ဆိုင်ရာ စာစစ်ဌာနများ အလိုက် ကျောင်းသား ကျောင်းသူများ စိတ်အေးချမ်း ပျော်ရွှင်စွာ ဝင်ရောက်ဖြေဆိုလျက်ရှိသည်။

စည်းကမ်းချက်များ ရှင်းလင်းပြောကြား

နံနက်ပိုင်းမှစတင်၍ တက္ကသိုလ်ဝင်စာမေးပွဲ ဝင်ရောက်ဖြေဆိုကြမည့် ကျောင်းသား ကျောင်းသူ များသည် မိမိတို့ဖြေဆိုကြမည့် စာစစ်ဌာနများသို့ အချိန်မီရောက်ရှိလာကြရာ တာဝန်ကျ ဆရာ ဆရာမ များက စာမေးပွဲဖြေဆိုခွင့်ကတ်များ မှန်/ မမှန် စစ်ဆေးခြင်း၊ ဖြေဆိုကြမည့် အခန်းများအတွင်း၌ လည်း ကျောင်းသား ကျောင်းသူများ လိုက်နာရမည့် စာမေးပွဲဆိုင်ရာ စည်းကမ်းချက်များ ရှင်းလင်း ပြောကြားခြင်းတို့ကို ဆောင်ရွက်ပေးကြသည်။

စာမျက်နှာ ၃ ကော်လံ ၁ သို့ *

နေပြည်တော်ကောင်စီနယ်မြေ၌ တက္ကသိုလ် ဝင်စာမေးပွဲ ပထမနေ့ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။



ယနေ့ ဖတ်စရာ

၂၀၂၆ ခုနှစ်၊ ငွေကြေးခဝါချမှု တိုက်ဖျက်ရေး ဥပဒေပြဋ္ဌာန်း

မေတ္တာစွမ်းအင်

စာမျက်နှာ » ၄

ဆောင်းပါး စာမျက်နှာ » ၁၀

၂၀၂၆ ခုနှစ် တက္ကသိုလ်ဝင်စာမေးပွဲနှင့် ၂၀၂၆ ခုနှစ် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲများ ပထမနေ့ကျင်းပ

တက္ကသိုလ်ဝင်စာမေးပွဲ ပထမနေ့တွင် မြန်မာစာဘာသာရပ် လာရောက်ဖြေဆိုသူ စုစုပေါင်း ၂၅၅၂၈ ဦးရှိပြီး စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲ ပထမနေ့တွင် မြန်မာစာဘာသာရပ် လာရောက်ဖြေဆိုသူ ၃၃၆၄ ဦးရှိ

စာမျက်နှာ » ၁၂

“မြန်မာ့မျက်နှာစာသစ်ဖိုရမ်” ဖွင့်ပွဲအခမ်းအနားကျင်းပမှု တိုက်ရိုက်ထုတ်လွှင့်မည်

နေပြည်တော် မတ် ၁၁

“မြန်မာ့မျက်နှာစာသစ်ဖိုရမ်” (ဖွံ့ဖြိုးတိုးတက်ရေးနှင့် တည်ငြိမ်အေးချမ်းရေး)“FORUM ON DAWN OF THE NEW STATE” (Development & Stability) ဖွင့်ပွဲအခမ်းအနားကို မတ် ၁၃ ရက် နံနက် ၈ နာရီခွဲတွင် နေပြည်တော် မြန်မာအပြည်ပြည်ဆိုင်ရာကွန်ဗင်းဗဟိုဌာန-၁ ၌ ကျင်းပမည်ဖြစ်သည်။

အဆိုပါ အခမ်းအနားကျင်းပပုံများကို ယင်းနေ့ နံနက် ၈ နာရီ ၁၅ မိနစ်မှစတင်၍ မြန်မာ့အသံနှင့် ရုပ်မြင်သံကြား MRTV- HD ၊ MRTV-News ၊ MRTV-NRC ၊ MRTV Sports ၊ MRTV-Entertainment ၊ MRTV Parliament ၊ MITV ၊ MWD HD Channel၊ MWD Variety HD Channel၊ Readers’ Channel ၊ Sky Net Up to Date ၊ Channel 9 ရုပ်သံလိုင်းတို့မှလည်းကောင်း၊ မြန်မာ့အသံရေဒီယိုနှင့် ပတ္တမြား FM ၊ ချယ်ရီ FM ၊ မန္တလေး FM ၊ ပဉ္စဝတီ FM ၊ ရွှေ FM ၊ FM ပွဲ ၊ Star FM ၊ သဇင် FM တို့မှလည်းကောင်း၊ MOI Website၊ MRTV Website ၊ MRTV App အပါအဝင် MRTV Online Platform တို့မှလည်းကောင်း တိုက်ရိုက် (Live) ထုတ်လွှင့်ပြသမည်ဖြစ်ကြောင်း မိဘပြည်သူများအား လေးစားစွာ ကြိုတင်အသိပေး အပ်ပါသည်။

သတင်းစဉ်

မိုးမိုး

ပိုမိုကောင်းမွန်သောအရှိန်အဟုန်ကို လက်ဆင့်ကမ်းပေးဝေဆောင်ရွက်

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင် နိုင်ငံတော် အစိုးရ၏ ၂၀၂၁ ခုနှစ်မှ ၂၀၂၅ ခုနှစ်အတွင်း နိုင်ငံတော်ဖွံ့ဖြိုးတိုးတက်ရေး ဆောင်ရွက်ခဲ့မှုနှင့်ပတ်သက်၍ ပြန်လည်သုံးသပ်ဆွေးနွေးမှာကြားခြင်းကို မတ် ၁၀ ရက်က နေပြည်တော် အမျိုးသားကာကွယ်ရေးနှင့် လုံခြုံရေးကောင်စီရုံး သတင်းဆောင်၌ ကျင်းပပြုလုပ်ခဲ့သည်။

နိုင်ငံတော်ယာယီသမ္မတက ဆွေးနွေးမှာကြားခဲ့ရာတွင် “မိမိတို့အစိုးရအဖွဲ့ အနေဖြင့် တာဝန်ထမ်းဆောင်ခဲ့သည့်အချိန်ကာလအတွင်း အခက်အခဲ အကျပ်အတည်းပေါင်းများစွာမှ ကြိုကြိုခံ၍ တိုင်းပြည်ဖွံ့ဖြိုးတိုးတက်ရေးအတွက် လုပ်ဆောင်ခဲ့ခြင်းဖြစ်ကြောင်း၊ တာဝန်ထမ်းဆောင်ခဲ့ချိန်ကာလများအတွင်း နိုင်ငံတော်အတွက် သစ္စာရှိစွာဖြင့် လက်တွဲလုပ်ဆောင်ခဲ့မှုများအတွက် အားလုံးကို အထူးပင်ကျေးဇူးတင်ရှိပြီး မိမိတို့၏ တာဝန်ထမ်းဆောင်ခဲ့မှုများသည် နိုင်ငံတော်တွင် မှတ်ကျောက်တင်ခံ ကြရမည်ဖြစ်ကြောင်း၊ နောင်လာမည့်အစိုးရအနေဖြင့် ယခုကဲ့သို့ အခက်အခဲများ ကြုံတွေ့ရမှုမရှိစေရေးအတွက် မိမိတို့တာဝန်ထမ်းဆောင်ခဲ့သည့် အချိန်ကာလများအတွင်း ကြုံတွေ့ခဲ့ရသည့် အခက်အခဲများနှင့် အတွေ့အကြုံများကို ပြည်ပြည်စုံစုံ ရေးသားဖော်ပြ၍ စနစ်တကျ လွှဲပြောင်းပေးသွားကြရန်လိုကြောင်းနှင့် ကောင်းမွန်သည့်လုပ်ဆောင်မှုများကို လက်ဆင့်ကမ်းပေးခဲ့ကြရမည်”ဟု ပြောကြားခဲ့သည်။

မြန်မာနိုင်ငံတွင် ပြည်သူများ၏ဆန္ဒဖြစ်သည့် ဒီမိုကရေစီခရီးလမ်းကြောင်းကို လျှောက်လှမ်းနိုင်ရန်အတွက် တပ်မတော်က လမ်းခင်းပစ်ပစ်ပေးခဲ့သည်။ ၂၀၁၀ ပြည့်နှစ်မှစတင်၍ လွတ်လပ်ပြီး တရားမျှတသည့် ပါတီစုံဒီမိုကရေစီအတွေ့အကြုံ ရွေးကောက်ပွဲကို ကျင်းပပေးခဲ့ရာ လေးကြိမ်ကျင်းပခဲ့ပြီးဖြစ်သည်။ ဒီမိုကရေစီအစိုးရ သက်တမ်းကို နှစ်ကြိမ်ဖြတ်သန်းခဲ့ပြီးနောက် ၂၀၂၀ ပြည့်နှစ် ပါတီစုံဒီမိုကရေစီ အတွေ့အကြုံရွေးကောက်ပွဲတွင် မဲမသမာမှုလဒ်များဖြစ်ပေါ်ခဲ့ပြီး ၎င်းတို့အနေဖြင့် ဥပဒေနှင့်အညီ ပြေငြိမ်းမှုမရှိဘဲ မဲမသမာမှုလဒ်များဖြင့် ထွက်ပေါ်လာသည့် ကိုယ်စားလှယ်များဖြင့် လွှတ်တော်ခေါ်ယူ၍ နိုင်ငံတော်၏အာဏာကို အတင်းအဓမ္မ လုယူရန် ကြိုးပမ်းခဲ့ခြင်းကြောင့် တပ်မတော်က နိုင်ငံတော်တာဝန်များကို ဖွဲ့စည်းပုံ အခြေခံဥပဒေ(၂၀၀၈ ခုနှစ်)နှင့်အညီ ထမ်းဆောင်ခဲ့ရခြင်းဖြစ်သည်။

နိုင်ငံတော်အစိုးရအနေဖြင့် ဖွဲ့စည်းပုံအခြေခံဥပဒေနှင့်အညီ နိုင်ငံတော်ကို တာဝန်ယူဆောင်ရွက်ခဲ့ခြင်းဖြစ်၍ အစိုးရကို ဖွဲ့စည်းရာတွင် ဒီမိုကရေစီစနစ်နှင့် ကိုက်ညီမှုရှိစေရေး တပ်မတော်သားများဖြင့်သာ သီးခြားဖွဲ့စည်းခြင်းမဟုတ်ဘဲ နိုင်ငံအကျိုးကိုဆောင်ရွက်နိုင်ပြီး အတွေ့အကြုံရှိသည့် အရပ်သားများကိုပါ ထည့်သွင်းဖွဲ့စည်းခဲ့သည်။ နိုင်ငံတစ်နိုင်ငံ ဖွံ့ဖြိုးတိုးတက်ရေးတွင် နိုင်ငံရေးတိုးတက်မှု ရှိစေရေးအတွက် ယခင်အစိုးရများလက်ထက်က ယေဘုယျအားဖြင့် နိုင်ငံတွင် ကျင့်သုံးသည့် စနစ်များအလိုက် အစိုးရများနှင့် နိုင်ငံရေးပါတီများက ဆောင်ရွက်ခဲ့ ကြသည်။ ယနေ့ခေတ်ကာလတွင် ယခင်ခေတ်ကာလများနှင့်မတူသည့် နိုင်ငံရေး အခင်းအကျင်းများကို ဖြတ်သန်းဆောင်ရွက်ခဲ့ရသည်။ အခက်အခဲနှင့် စိန်ခေါ်မှု များစွာတို့ကို ကြုံတွေ့ဖြတ်သန်းခဲ့ကြရသည်။ ယခုကာလတွင် အစိုးရနှင့် နိုင်ငံရေး ပါတီများသာမက ပြည်တွင်း၌ ဖွဲ့စည်းထားသည့် အရပ်ဘက်လူမှုအဖွဲ့အစည်းများ နှင့် ပြည်သူများကပါ ပိုင်းဝန်းပိုင် ဆောင်ရွက်လျက်ရှိသည်။

နိုင်ငံတော်အစိုးရအနေဖြင့် နိုင်ငံတာဝန်ကို စတင်တာဝန်ယူထမ်းဆောင် ချိန်တွင် ရှေ့လုပ်ငန်းစဉ်(၅)ရပ်ကို ချမှတ်ဆောင်ရွက်ခဲ့ပြီး ရှေ့လုပ်ငန်းစဉ်များတွင် ရွေးကောက်ပွဲဆိုင်ရာလုပ်ငန်းစဉ်များ ပြီးဆုံးပါက ရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန်များကို လွှဲပြောင်းပေးအပ်မည်ဟု ပါရှိပြီးဖြစ်သည်။ သို့သော် နိုင်ငံတော်တာဝန်ထမ်းဆောင်ချိန်တွင် နိုင်ငံရေးအရ သဘောထားကွဲလွဲမှုများကြောင့် နိုင်ငံတစ်ဝန်းဆန္ဒပြမှုများမှတစ်ဆင့် အကြမ်းဖက် တိုက်ခိုက်မှုများအထိဖြစ်ပေါ်ခဲ့သည်။ ကိုဗစ်-၁၉ ရောဂါဖြစ်ပွားမှုနှင့်တစ်ဆက်တည်း သဘာဝဘေးအန္တရာယ်အမျိုးမျိုးတို့ကို ရင်ဆိုင်ဖြတ်ကျော်ခဲ့ရသည်။ ထို့ကြောင့် အခက်အခဲ အကျပ်အတည်းအမျိုးမျိုးကြားမှ နိုင်ငံတည်ငြိမ်အေးချမ်းရေးနှင့် ဖွံ့ဖြိုး တိုးတက်ရေးကို ကြိုးပမ်းဆောင်ရွက်ခဲ့ရာ အတိုင်းအတာတစ်ခုအထိ အောင်မြင်စွာ ဆောင်ရွက်နိုင်ခဲ့ပြီး ပေါ်ထွက်လာမည့်အစိုးရသစ်ကို ကောင်းမွန်သောအမွေများ လက်ဆင့်ကမ်းပေးနိုင်အောင် ဆောင်ရွက်လျက်ရှိသည်။

သို့ဖြစ်ရာ နိုင်ငံတော်အစိုးရသည် နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင် အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များနှင့် ပြည်သူများ တစ်သားတည်းဖြစ်လာအောင် ကြိုးပမ်းဆောင်ရွက်ခဲ့သည်။ အခက်အခဲ အကျပ်အတည်းပေါင်းများစွာကြားမှ ကြိုကြိုခံ၍ တိုင်းပြည်တည်ငြိမ်အေးချမ်း ရေးနှင့် ဖွံ့ဖြိုးတိုးတက်ရေးကို ကြိုးပမ်းဆောင်ရွက်ခဲ့ပြီး နောင်လာမည့်အစိုးရသစ်ကို ကောင်းမွန်သည့်ဆောင်ရွက်ချက်များ စနစ်တကျ လက်ဆင့်ကမ်းလွှဲပြောင်းပေးအပ် ကာ ပိုမိုကောင်းမွန်သည့် နိုင်ငံသစ်ကို တည်ဆောက်ကြမည်ဖြစ်ပါကြောင်း။ ။

၂၀၂၆ ခုနှစ်၊ (၈)နှစ်မြောက် တပ်မတော်နေ့ ဦးတည်ချက်များ

(က) အမျိုးသားရေးမူဝါဒဖြစ်သော ဒီမိုကရေစီအရေး (၃) ပါးကို ကာကွယ်စောင့်ရှောက်ပြီး ဖွဲ့စည်းပုံအခြေခံဥပဒေပါ အခြေခံမူများနှင့်အညီ ဒီမိုကရေစီလမ်းကြောင်းမှ သွေဖည်ယိမ်းယိုင်မသွားရေးတို့အတွက် နိုင်ငံတော်၏ အမျိုးသားနိုင်ငံရေးဦးဆောင်မှု အခန်းကဏ္ဍ၌ တပ်မတော်က ပါဝင်ထမ်းဆောင်ရေး။

(ခ) နိုင်ငံတော်တည်ငြိမ်အေးချမ်းရေး၊ တိုင်းရင်းသားစည်းလုံးညီညွတ်ရေးနှင့် နိုင်ငံတော်ဖွံ့ဖြိုးတိုးတက်ရေး တို့အတွက် နိုင်ငံတော်အစိုးရ၊ ပြည်သူလူထုနှင့်အတူ လက်တွဲပြီး ကျရာကဏ္ဍအသီးသီးမှ ကြိုးပမ်း ဆောင်ရွက်ရေး။

(ဂ) စစ်မှန်ပြီးစည်းကမ်းပြည့်ဝသော ပါတီစုံဒီမိုကရေစီလမ်းကြောင်းကို လျှောက်လှမ်းရာတွင် လက်နက်ကိုင် ပဋိပက္ခချုပ်ငြိမ်းရေးသည် ပကတိလိုအပ်ချက်ဖြစ်သည့်အတွက် တစ်နိုင်ငံလုံး ထာဝရငြိမ်းချမ်းရေးရရှိရေး ဆောင်ရွက်ရာတွင် ဒီမိုကရေစီ အရေး(၃)ပါးကို မသွေဖည်ဘဲ တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) ပါသဘောတူညီချက်များအပေါ် အခြေခံ၍ ဖြစ်နိုင်သမျှ အလေးထားဆောင်ရွက်ရေး။

(ဃ) တပ်မတော်ကို Standard Army ဖြစ်စေရေး တည်ဆောက်ရာတွင် လေ့လာ၊ လေ့ကျင့်၊ လိုက်နာဆုံသည့် တပ်မတော်၏ လုပ်ငန်းစဉ်နှင့်အညီ စွမ်းရည်(၃)ရပ် မြင့်မားစေရေးနှင့် ခေတ်မီနည်းပညာများအား ထိရောက် စွာ အသုံးပြုတတ်စေရေး စဉ်ဆက်မပြတ်တိုးတက်အောင် ဆောင်ရွက်ရေး။

ကွမ်းခြံကုန်းမြို့နယ် တက္ကသိုလ်ဝင်စာမေးပွဲဖြေဆိုမည့် စာစစ်ဌာန အထက(၁)အား စစ်ဆေးခြင်းများ ဆောင်ရွက်

ကွမ်းခြံကုန်း မတ် ၁၁ ကျောင်းသား ကျောင်းသူများ ရန်ကုန်တိုင်းဒေသကြီး ကွမ်းခြံကုန်း စိတ်ချမ်းသာစွာ စာမေးပွဲဖြေဆိုနိုင်ရေး အတွက် စာဖြေခန်းအတွင်း အုတ်ရေကန်/ အုတ်ရေစင်များ ရေလုံလောက်မှုရှိစေရေး၊ အလင်းရောင် လုံလောက်စွာရရှိရေး၊ လျှပ်စစ်မီး ပြတ်တောက်မှုမရှိစေရေး၊ လေဝင်လေထွက် ကောင်းမွန်ရေးနှင့်

မီးဘေးလုံခြုံရေးများ ကွင်းဆင်းစစ်ဆေး ဆောင်ရွက်သည်။ အဆိုပါ ကွင်းဆင်းစစ်ဆေးမှုများ ကို မြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးချန်ဖီယာန်နှင့် အဖွဲ့ဝင် များ၊ မြို့နယ်ပညာရေးမှူး ဒေါ်အေးသန္တာစိုး၊ မြို့နယ်မီးသတ်ဦးစီးဌာန ဦးစီးအရာရှိ ဦးအောင်မျိုးထွန်းနှင့် သန္တတပ်ဖွဲ့ဝင်များ နှင့် မြို့နယ်လျှပ်စစ်ဦးစီးဌာနမှ ကျွမ်းကျင် ဝန်ထမ်းများပူးပေါင်း၍ စစ်ဆေးခဲ့ ကြောင်း သိရသည်။ ဆွေနွယ်(ပြန်/ဆက်)

၁၁ - ၃ - ၂၀၂၆ ရက်နေ့ ဓာတ်သတ္တု(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၂ ဂရမ်)၏ ဈေးနှုန်းမှာ ငွေကျပ် ၇၀၀၀၀၀ ဖြစ်သည်။

ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်					၁၁ - ၃ - ၂၀၂၆
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	
FMI	၁၁,၅၀၀	၁၂,၅၀၀	၂,၁၀၂	၂၄,၈၆၅,၅၀၀	
MTSH	၆,၃၀၀	၆,၄၀၀	၅,၆၃၅	၃၅,၈၁၁,၆၀၀	
MCB	၈,၆၀၀	၈,၈၀၀	၅၁၁	၄,၈၆၆,၆၀၀	
FPB	၃,၅၀၀	၃,၆၀၀	၃,၃၅၈	၁၁,၈၆၅,၅၀၀	
TMH	၃,၁၅၀	၃,၄၀၀	၆	၁၉,၈၀၀	
EFR	၁,၇၀၀	၁,၇၀၀	၁,၄၀၁	၂,၃၃၁,၇၀၀	
AMATA	၄,၀၀၀	၄,၁၀၀	၅၈	၂၃၂,၈၀၀	
MAEX	၃,၃၅၀	၃,၅၀၀	၃၉	၁၃၇,၈၀၀	
MADPL (PLB)	၃,၀၀၀	၃,၀၀၀	၁,၀၁၁	၃,၀၃၀,၀၀၀	
ASPG (PLB)	၃၉,၀၀၀	၃၉,၀၀၀	၇၆	၂,၉၆၄,၀၀၀	
ရန်ကုန်စတော့အိတ်ချိန်းမှရယူသည်။					

မိုးမိုး

စာတည်းမှူးချုပ် - ဝင်းနိုင်

စာတည်းမှူး - အဝမ်းစိုး

စာတည်းများ - စန်းအောင်၊ ခင်ခင်သက်၊ ယုဝါ၊ သီသီမင်း၊ ဟိန်းထက်လင်း၊ သက်ထွေး၊ စန်းယဉ်း၊ နိုင်လင်းကြည်

ဘာသာပြန် - အောင်ကျော်ကျော်၊ စိုးသူရ

အကြီးတန်း သတင်းထောက်များ - စိုးအောင်၊ ခင်မိုးမိုးအောင်၊ ခင်မိုးမိုး၊ မာမာစိုး၊ ခိုင်သန္တာရွှေ၊ ခင်ယုဆွေ၊ အိအိမှန်

အငယ်တန်း သတင်းထောက်များ - အောင်ကျော်ဦး၊ သန်းတင်အောင်၊ ခင်သက်မွန်၊ မြသီတာ

သုတေသန - ဇင်မာဝင့်

စာပြင် - ခင်နင်းယုနှင့်အဖွဲ့

စာမျက်နှာဖွဲ့စည်းမှုနှင့် ဒီဇိုင်း - နီလာစိုးနှင့်အဖွဲ့

အီးမေးလ်နှင့် အွန်လိုင်း - စိုးချစ်ဦးနှင့်အဖွဲ့

ပုံနှိပ်ခြင်းလုပ်ငန်းအမှတ် (၀၀၆၄၀) themirror.npt@gmail.com <https://www.moi.gov.mm/km>

နေပြည်တော် - စာတည်းမှူး၊ ၀၆၇-၃၆၁၂၆၊ စာတည်းအဖွဲ့၊ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၂၅

ရန်ကုန်ရုံးခွဲ - အမှတ် ၇၇၊ ၂၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂

မန်နေဂျာ - ၀၁-၈၆၀၀၆၈၅၊ စီမံ/ငွေစာရင်း ၀၁-၂၉၁၄၄၂၊ ပြန်ချိမ်းရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၉၁၄၅၀

ပြည်ထောင်စုရွေးကောက်ပွဲကော်မရှင်ရုံး (၁၆)နှစ်မြောက် နှစ်ပတ်လည်နေ့ အခမ်းအနားကျင်းပ

နေပြည်တော် မတ် ၁၁

ပြည်ထောင်စုရွေးကောက်ပွဲ ကော်မရှင်ရုံး၏ (၁၆)နှစ်မြောက် နှစ်ပတ်လည်နေ့အခမ်းအနားကို ယနေ့နံနက်ပိုင်းတွင် ပြည်ထောင်စုရွေးကောက်ပွဲ ကော်မရှင်ရုံး အစည်းအဝေးခန်းမ၌ ကျင်းပရာ ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးသန်းစိုးနှင့် ကော်မရှင်အဖွဲ့ဝင်များ ပြည်ထောင်စု ရွေးကောက်ပွဲကော်မရှင်ရုံးမှ တာဝန်ရှိသူများနှင့် အရာထမ်း၊ အမှုထမ်းများ တက်ရောက်ကြသည်။

အခမ်းအနားတွင် ပြည်ထောင်စုရွေးကောက်ပွဲ ကော်မရှင်ဥက္ကဋ္ဌက လက်ရှိကော်မရှင်အနေဖြင့် ၂၀၂၅ ခုနှစ် ပါတီဝင်စုံက ရေစီအထွေထွေရွေးကောက်ပွဲကို ယခင်ရွေးကောက်ပွဲများနှင့်မတူညီသည့်ရွေးကောက်ပွဲ စနစ်၊ ခံပေးသည့်ပုံစံ၊ ရွေးကောက်ပွဲကျင်းပသည့်ပုံစံ တို့ဖြင့် အခက်အခဲ အနှောင့်အယှက်များကြားမှ အောင်မြင်အောင် ကြိုပေးဆောင်ရွက်ခဲ့ကြခြင်းဖြစ်ကြောင်း၊ လာမည့်ရွေးကောက်ပွဲများ ကျင်းပဆောင်ရွက် ကြရာတွင်လည်း ယခုကဲ့သို့ စည်းစည်းလုံးလုံး အောင်အောင်မြင်မြင်ဖြင့် လွတ်လပ်ပြီးတရားမျှတ သောရွေးကောက်ပွဲ ကုန်သွယ်မှုရှိသော ရွေးကောက်ပွဲ



များအဖြစ် ကြိုးပမ်းဆောင်ရွက်ကြစေလိုကြောင်း၊ ရွေးကောက်ပွဲကြီးအောင်မြင်အောင် ကျင်းပပြုလုပ် နိုင်ခဲ့သည့်အတွက် နိုင်ငံသားတာဝန်ကျပြန်စွာဖြင့် အားတက်သရော လာရောက်ဆန္ဒမဲပေးခဲ့ကြသည့် ပြည်တွင်း၊ ပြည်ပမှ မဲဆန္ဒရှင်ပြည်သူများ၊ စေတနာ စွမ်းအား၊ ဉာဏ်ပညာစွမ်းအား၊ ဝီရိယစွမ်းအားများ

ဖြင့် နိုင်ငံတော်တာဝန်တစ်ရပ်အဖြစ် အားသွန်ခွန်စိုက် တာဝန်ကျပြန်စွာ ပူးပေါင်းပါဝင် ဆောင်ရွက်ခဲ့ ကြသည့် ဝန်ကြီးဌာနအသီးသီးမှ တာဝန်ရှိသူများ၊ တိုင်းဒေသကြီး၊ ပြည်နယ်အစိုးရအဖွဲ့များနှင့် ဌာန ဆိုင်ရာတာဝန်ရှိသူများ၊ ကော်မရှင်အဖွဲ့ခွဲအဆင့်ဆင့် မှ အများယုံကြည်လေးစားခြင်းခံရသော ပုဂ္ဂိုလ်များ

နှင့် စေတနာ့ဝန်ထမ်း အဖွဲ့အစည်းများမှပုဂ္ဂိုလ်များ၊ ကော်မရှင်နှင့် ကော်မရှင်အဖွဲ့ခွဲအဆင့်ဆင့်မှ ဝန်ထမ်းများအားလုံးကို ကျေးဇူးတင်ရှိကြောင်းနှင့် မှတ်တမ်းတင်ရက်ပြုကြောင်း ပြောကြားသည်။

ထို့နောက် နိုင်ငံဝန်ထမ်းတက္ကသိုလ်က ဖွင့်လှစ် သည့်သင်တန်းများတွင် သင်တန်းသား စံပြဆုရရှိသူ အရာထမ်းနှစ်ဦး၊ အခြားထူးချွန်ဆုရရှိသူ အရာထမ်း နှစ်ဦး၊ စုစုပေါင်းလေးဦး၊ ရွေးကောက်ပွဲစောင့်ကြည့် လေ့လာရေးအစီအစဉ်တွင် တွဲဖက်တာဝန်ထမ်းဆောင် ခဲ့သူ ဒုတိယညွှန်ကြားရေးမှူးတစ်ဦးနှင့် တက္ကသိုလ် ဝင်စာမေးပွဲတွင် လေးဘာသာဂုဏ်ထူးဖြင့် ထူးချွန်စွာ အောင်မြင်ခဲ့သည့် ဝန်ထမ်းမိသားစုဝင် တစ်ဦးတို့အား ဂုဏ်ပြုမှတ်တမ်းနှင့် ဂုဏ်ပြုဆုများချီးမြှင့်ပြီး ငွေကုပ် ၂၈၅ သိန်းကျော်တန်ဖိုးရှိ ဆုပေးများနှင့် ဆုငွေများကို ကံစမ်းမဲမောက်ပေးကြသည်။

ညနေပိုင်းတွင် ဖိတ်ကြားထားသော စည်သည့် တော်များနှင့် ကော်မရှင်ရုံးဝန်ထမ်းများအား ဂုဏ်ပြု ညစာဖြင့် တည်ခင်းစည်ခံပြီး ကော်မရှင်ရုံးဝန်ထမ်း များက တေးသီချင်းများ၊ အကအလှများဖြင့် ပျော်ရွှင်စွာ သီဆိုပြောပြခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဦးသန်းဆွေ မြန်မာနိုင်ငံဆိုင်ရာ သီရိလင်္ကာသံအမတ်ကြီး မစ္စစ် ပွန်နမ်ပိရူမား အာရာချ်ချိုဂီ ပရာဘာရှိနီ ပွန်နမ်ပိရူမားအား လက်ခံတွေ့ဆုံ

နေပြည်တော် မတ် ၁၁

နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် မြန်မာနိုင်ငံဆိုင်ရာ သီရိလင်္ကာ သံအမတ်ကြီး မစ္စစ် ပွန်နမ်ပိရူမား အာရာချ်ချိုဂီ ပရာ ဘာရှိနီ ပွန်နမ်ပိရူမားအား ယနေ့မွန်းလွဲ ၂ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံ တွေ့ဆုံသည်။

တွေ့ဆုံစဉ် နှစ်နိုင်ငံဆက်ဆံရေးပိုမိုမြှင့်တင် ရေး၊ နှစ်နိုင်ငံအကြား ဘုံအကျိုးစီးပွားဖြစ်ထွန်းစေ မည့်နယ်ပယ်များ၊ ဒေသတွင်းနှင့် နိုင်ငံတကာ မျက်နှာစာများတွင် ပူးပေါင်းဆောင်ရွက်ရေးဆိုင်ရာ ကိစ္စရပ်များနှင့်စပ်လျဉ်း၍ အမြင်ချင်းဖလှယ် ဆွေးနွေးကြသည်။

သတင်းစဉ်



★ ရှေးမှီမှ

“ဒီစာစစ်ဌာနမှာက အထက(ခွဲ) အလက(၃)၊ Wisdom Hill ကိုယ်ပိုင်အထက်တန်းကျောင်းနဲ့ အလွတ်ဖြေတဲ့ ဖြေဆိုကြရာဖြစ်ပါတယ်။ STEAMS-1 မှာ ၇၈ ဦး၊ STEAMS-2 မှာ ၁၄ ဦး ကျောင်းသား ကျောင်းသားစုစုပေါင်း ၉၂ ဦး ဖြေဆိုမှာဖြစ်ပါတယ်။ စာမေးပွဲမတိုင်မီ ငါးရက်လောက်အလိုကတည်းက စာသင်ခဲ့၊ လျှပ်စစ်မီးနဲ့ သန့်စင်ခန်းတွေကအစ အားလုံးကို အထူးဂရုတစိုက်ပြင်ဆင်ထားပါတယ်။ ဒီစာစစ်ဌာနမှာက ကြိုးကြပ်ရေးမှူးအပါအဝင် ဆရာ ဆရာမ ၂၃ ဦး တာဝန်ထမ်းဆောင်ပါတယ်။ စာမေးပွဲ ဖြေဆိုခန်းလေးခန်းထားရှိပြီး အတွဲ(၁)မှာ တစ်ခန်း ကို ကျောင်းသား ကျောင်းသူ ၂၂ ဦးစီနဲ့ သုံးခန်းခွဲ ထားပါတယ်။ အတွဲ(၂)မှာတော့ ထူးထူးခြားခြား ဝိဇ္ဇာတွဲတစ်ယောက်ပါလို့ သိပ္ပံတွဲ၊ ဘောဂတွဲနဲ့ ပေါင်းပြီး ၂၆ ဦးကို တစ်ခန်းထားပါတယ်။ အရန် ဖြေဆိုခန်းတစ်ခန်းလည်း ထားရှိပါတယ်။ စာမေးပွဲ ဖြေဆိုကြတဲ့ ကျောင်းသား ကျောင်းသူတွေ စာမေးပွဲ ဖြေဆိုနေစဉ်အတွင်း ကျန်းမာရေး တစ်စုံတစ်ရာ ချို့ယွင်းချက်ရှိခဲ့ရင် ကူညီပို့ Grade-11 ကျောင်းသား ကျောင်းသူတွေကို ရွေးချယ်ထားပါတယ်။ ကျန်းမာ ရေးစောင့်ရှောက်မှုပေးနိုင်ဖို့ ဆေးခန်းတစ်ခန်းလည်း ထားရှိပါတယ်” ဟု အခြေခံပညာအထက်တန်း ကျောင်း အထက(ခွဲ) အလက(၃) စာစစ်ဌာနတွင် ကြိုးကြပ်ရေးမှူးအဖြစ် ဆောင်ရွက်နေသည့် ကျောင်းအုပ်ဆရာကြီး ဦးဝင်းမြင့်ဦးက ပြောသည်။

နေပြည်တော်ကောင်စီနယ်မြေ ဒဂုံဇာတိရှိ မြို့နယ်ရှိ စာစစ်ဌာနခုံ၊ လယ်ဝေးမြို့နယ်ရှိ စာစစ်ဌာန ခုံ ၁၁ ခု၊ ဓမ္မဿိရိမြို့နယ်ရှိ စာစစ်ဌာန ခုံ ၁၁ ခု၊ ပုသိမ်မြို့နယ်ရှိ စာစစ်ဌာနခုံ၊ ပုသိမ်မြို့နယ်ရှိ စာစစ်ဌာနခုံ၊ ဇေယျာသီရိမြို့နယ်ရှိ

စာစစ်ဌာနခင်း၊ ဥက္ကဋ္ဌရသီရိမြို့နယ်ရှိ စာစစ်ဌာနခုံခုံ၊ တပ်ကုန်းမြို့နယ်ရှိ စာစစ်ဌာနခုံတို့တွင် ကျောင်းသား ၆၂၂၉ ဦး၊ ကျောင်းသူ ၇၉၃၂ ဦး စုစုပေါင်း ၁၃၁၁၁ ဦး ဝင်ရောက်ဖြေဆိုလျက်ရှိကြောင်း သိရသည်။

အမှတ်(၆) အခြေခံပညာအထက်တန်းကျောင်း စာစစ်ဌာနတွင် ကြိုးကြပ်ရေးမှူးအဖြစ် ဆောင်ရွက် နေသည့် ကျောင်းအုပ်ဆရာမကြီး ဒေါ်သက်ထားဆွေ က “ကျောင်းသား ကျောင်းသူတွေအဆင်ပြေ ချောမွေ့စွာ ဖြေဆိုနိုင်ဖို့ ကြိုတင်ပြင်ဆင်မှု လုပ်ငန်း တွေ စနစ်တကျဆောင်ရွက်ရပါတယ်။ ကျန်းမာရေး စောင့်ရှောက်မှုနဲ့ လုံခြုံရေးအပိုင်းကိုလည်း တာဝန် ရှိသူတွေနဲ့ ပူးပေါင်းဆောင်ရွက်ပါတယ်။ ကျွန်ုပ်တို့ စာစစ်ဌာနမှာ ဖြေဆိုသူ ၃၄၅ ဦးဝင်ရောက်ဖြေဆိုမှာ ဖြစ်ပါတယ်။ အခန်းတစ်ခန်းကို အယောက် ၃၀ နဲ့ ဖြေဆိုဖို့သတ်မှတ်ထားပါတယ်။ ကျောင်းသား ကျောင်းသူတွေအားလုံး အဆင်ပြေချောမွေ့စွာဖြေဆို နိုင်ကြပါစေလို့ ဆုတောင်းပေးပါတယ်” ဟုပြော သည်။

ကျောင်းသား ကျောင်းသူများ စာမေးပွဲဖြေဆို နေစဉ်ကာလအတွင်း အေးချမ်းစွာဖြေဆိုနိုင်ရေး အတွက် မြို့နယ်များအလိုက်အထွေထွေအုပ်ချုပ်ရေး ဦးစီးဌာနမှတာဝန်ရှိသူများ၊ ကျန်းမာရေးဝန်ထမ်းများ၊ မီးသတ်တပ်ဖွဲ့နှင့် လုံခြုံရေးတပ်ဖွဲ့ဝင်များ၊ ယာဉ်ထိန်းတပ်ဖွဲ့ဝင်များက လုံခြုံရေးဆိုင်ရာကိစ္စရပ် များကို စနစ်တကျစီမံဆောင်ရွက်ထားကြောင်း သိရသည်။

၂၀၂၆ ခုနှစ် တက္ကသိုလ်ဝင်စာမေးပွဲကို တစ်နိုင်ငံ လုံးအတိုင်းအတာဖြင့် မတ် ၁၁ ရက်မှ ၁၇ ရက်အထိ ကျင်းပသွားမည်ဖြစ်ကြောင်း သိရသည်။

သန့်ကျော်စွာ၊ ဓာတ်ပုံ - အောင်မင်းသန်း

လှည်းကူးမြို့နယ်၌ အလုပ်သမားရေးရာလုပ်ငန်းညှိနှိုင်းရေးကော်မတီ အဖွဲ့ဝင်များအား စွမ်းရည်မြှင့်သင်တန်းဖွင့်

ရန်ကုန် မတ် ၁၁

ရန်ကုန်တိုင်း ဒေသကြီး လှည်းကူးမြို့နယ်၌ အလုပ်သမား ရေးရာ လုပ်ငန်းညှိနှိုင်းရေး ကော်မတီ (WCC) အဖွဲ့ဝင်များ၏ စွမ်းရည်မြှင့်သင်တန်းကို မတ် ၁၁ ရက် နံနက်ပိုင်းက မြို့နယ် အထွေထွေအုပ်ချုပ်ရေး ဦးစီးဌာန ခန်းမ၌ ဖွင့်လှစ်သည်။

အဆိုပါ သင်တန်းဖွင့်ပွဲတွင် အလုပ်သမားရေးရာ ဆက်ဆံရေး ဦးစီးဌာန ဒုတိယညွှန်ကြားရေးမှူး ဒေါ်ဇင်ကေသွယ်က အမှာစကား ပြောကြားပြီး လက်ထောက် ညွှန်ကြားရေးမှူး ဒေါ်မိမိခိုင်က အလုပ်သမားညွှန်ကြားရေး ဦးစီး ဌာနမှ စည်းကြပ်သည့် ဥပဒေများ နှင့် နည်းဥပဒေများအကြောင်း၊ မင်္ဂလာဒုံမြို့နယ် လူမှုဖူလုံရေးအဖွဲ့ ဦးစီးအရာရှိဦးအောင်ခိုင်ထက်က



လူမှုဖူလုံရေးအဖွဲ့မှ လူမှုဖူလုံရေး ဥပဒေပါ အာမခံစနစ်များ၊ ထည့်ဝင်ကြေး နှုန်းထားများ ငွေကြေး အကျိုးခံစားခွင့်များနှင့် အလုပ်သမားရေးရာ ဆက်ဆံရေး ဦးစီးဌာန လက်ထောက်ညွှန်ကြား ရေးမှူး ဦးသိန်းမင်းထွန်းက လက်တွေ့အငြင်းပွားမှု ဖြေရှင်း နည်းကို သင်တန်းသားများနှင့် ဆောင်ရွက်သည်။

တက်ရောက် အဆိုပါသင်တန်းသို့ မင်္ဂလာဒုံ မြို့နယ်နှင့် လည်းကူးမြို့နယ်တို့မှ စက်ရုံ၊ အလုပ်ရုံ၊ အလုပ်ငှာနယ်များမှ အလုပ်သမားရေးရာ လုပ်ငန်း ညှိနှိုင်းရေးကော်မတီ (WCC) အဖွဲ့ ဝင် သင်တန်းသား သင်တန်းသူ ၄၀ တက်ရောက်ခဲ့ကြောင်း သိရ သည်။

အိန္ဒြစင်လတ်(ပြန်/ဆက်)

နောက်နှစ်ရက်အတွက် ခန့်မှန်းချက်

နေပြည်တော် မတ် ၁၁

နေပြည်တော်၊ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီး၊ ကချင်ပြည်နယ်၊ ကရင်ပြည်နယ်၊ ချင်းပြည်နယ်၊ မွန်ပြည်နယ်နှင့် ရှမ်းပြည်နယ်တို့တွင် နေရာကွက်ကျားမှ နေရာကွက်ကျား မိုးထစ်ချွန်းရွာနိုင်သည်။ မိုး/ဇလ

၂၀၂၆ ခုနှစ်၊ ငွေကြေးခဝါချမှုတိုက်ဖျက်ရေးဥပဒေ ပြဋ္ဌာန်း

ပြည်ထောင်စုသမ္မတမြန်မာနိုင်ငံတော်
အမျိုးသားကာကွယ်ရေးနှင့်လုံခြုံရေးကောင်စီ
၂၀၂၆ ခုနှစ်၊ ငွေကြေးခဝါချမှုတိုက်ဖျက်ရေးဥပဒေ
(အမျိုးသားကာကွယ်ရေးနှင့်လုံခြုံရေးကောင်စီဥပဒေအမှတ် ၁၆ / ၂၀၂၆)

၁၃၈၇ ခုနှစ်၊ တပေါင်းလပြည့်ကျော် ၉ ရက်
(၂၀၂၆ ခုနှစ်၊ မတ်လ ၁၁ ရက်)

အမျိုးသားကာကွယ်ရေးနှင့် လုံခြုံရေးကောင်စီသည် ပြည်ထောင်စုသမ္မတမြန်မာနိုင်ငံတော်
ဖွဲ့စည်းပုံအခြေခံဥပဒေပုဒ်မ ၄၂၇ အရ ဤဥပဒေကို ပြဋ္ဌာန်းလိုက်သည်။

အခန်း (၁)

အမည်၊ စီရင်ပိုင်ခွင့်နှင့် အဓိပ္ပာယ် ဖော်ပြချက်

၁။ ဤဥပဒေကို ၂၀၂၆ ခုနှစ်၊ ငွေကြေးခဝါချမှုတိုက်ဖျက်ရေးဥပဒေ ဟု ခေါ်တွင်စေရမည်။
၂။ အောက်ပါ ကျူးလွန်မှုတစ်ရပ်ရပ်နှင့်သက်ဆိုင်သော ငွေကြေးခဝါချမှုနှင့်စပ်လျဉ်း၍ ဤဥပဒေအရ
စီရင်ပိုင်ခွင့်ရှိစေရမည်-

- (က) မည်သူမဆို နိုင်ငံတော်အတွင်း ကျူးလွန်မှု၊
- (ခ) မည်သူမဆို နိုင်ငံတော်၏တည်ဆဲဥပဒေအရ မှတ်ပုံတင်ထားသော ရေယာဉ် သို့မဟုတ်
လေယာဉ်တစ်ခုခုအတွင်း ကျူးလွန်မှု၊
- (ဂ) မြန်မာနိုင်ငံသားကဖြစ်စေ၊ နိုင်ငံတော်တွင် အမြဲတမ်းနေထိုင်ပြီး နိုင်ငံခြားသားမှတ်ပုံတင်
ကိုင်ဆောင်ထားသူကဖြစ်စေ၊ နိုင်ငံတော်တွင် အမြဲတမ်းနေထိုင်ခွင့်ရရှိထားသူကဖြစ်စေ
ပြည်ပတွင် ကျူးလွန်မှု။

၃။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်
စေရမည်-

- (က) နိုင်ငံတော် ဆိုသည်မှာ ပြည်ထောင်စုသမ္မတမြန်မာနိုင်ငံတော်ကို ဆိုသည်။
- (ခ) ဗဟိုအဖွဲ့ ဆိုသည်မှာ ဤဥပဒေအရ ဖွဲ့စည်းသည့် ငွေကြေးခဝါချမှုတိုက်ဖျက်ရေး ဗဟိုအဖွဲ့ကို
ဆိုသည်။
- (ဂ) ငွေကြေးဆိုင်ရာစုံစမ်းထောက်လှမ်းရေးအဖွဲ့ ဆိုသည်မှာ သတင်းပို့ချက်များအား လက်ခံခြင်း၊
စိစစ်ခြင်းနှင့် ဖြန့်ဝေခြင်းအပါအဝင် ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှု
တိုက်ဖျက်ရေးလုပ်ငန်းများအား အကောင်အထည်ဖော်ဆောင်ရွက်ရန်ဗဟိုအဖွဲ့က ဖွဲ့စည်း
တာဝန်ပေးအပ်သောအဖွဲ့ကို ဆိုသည်။
- (ဃ) ဥပဒေစိုးမိုးရေးအဖွဲ့အစည်း (Law Enforcement Agency-LEA) ဆိုသည်မှာ ငွေကြေးခဝါချမှု
နှင့် သက်ဆိုင်သောဖြစ်မှုတစ်ခုခုနှင့်စပ်လျဉ်း၍ စုံစမ်းထောက်လှမ်းခြင်း၊ စုံစမ်းစစ်ဆေးခြင်း၊
ယင်းဖြစ်မှုနှင့်သက်ဆိုင်သည့်ပစ္စည်းကို ရှာဖွေခြင်း၊ သိမ်းဆည်းခြင်း၊ ထိန်းချုပ်ခြင်း၊ ချိပ်ပိတ်
ခြင်း သို့မဟုတ် တရားစွဲဆိုခြင်းလုပ်ငန်းကို သက်ဆိုင်ရာ ဥပဒေအရ ဆောင်ရွက်ပိုင်ခွင့်ရှိသော
အစိုးရဌာန သို့မဟုတ် အစိုးရအဖွဲ့အစည်းကို ဆိုသည်။
- (င) စုံစမ်းစစ်ဆေးရေးအဖွဲ့ ဆိုသည်မှာ ငွေကြေးခဝါချမှုများကို စုံစမ်းစစ်ဆေးသည့် မြန်မာနိုင်ငံ
ရဲတပ်ဖွဲ့၊ ငွေကြေးဆိုင်ရာဓနအေးတားဆီးနယ်မြေရေးရာတပ်ဖွဲ့ကိုဆိုသည်။ ယင်းစကားရပ်တွင်
ပြည်ထောင်စုဝန်ကြီးဌာနက ဤကိစ္စအလို့ငှာ အမိန့်ကြော်ငြာစာထုတ်ပြန်၍ သတ်မှတ်တာဝန်
ပေးအပ်သည့် သက်ဆိုင်ရာတပ်ဖွဲ့နှင့် ဦးစီးဌာနမှ စုံစမ်းစစ်ဆေးရေးအရာရှိ သို့မဟုတ် စုံစမ်း
စစ်ဆေးရေးအဖွဲ့လည်း ပါဝင်သည်။
- (စ) သတင်းပို့အဖွဲ့အစည်း ဆိုသည်မှာ ဘဏ်နှင့် ငွေရေးကြေးရေးအဖွဲ့အစည်းများနှင့် သတ်မှတ်ထား
သည့် ငွေရေးကြေးရေးအဖွဲ့အစည်းမဟုတ်သော အခြားစီးပွားရေးလုပ်ငန်းနှင့် အသက်မွေး
ဝမ်းကျောင်းလုပ်ငန်း (Designated Non-Financial Businesses and Professions-DNFBPs)
ကိုဆိုသည်။ ယင်းစကားရပ်တွင် ဗဟိုအဖွဲ့က အခါအားလျော်စွာ အမိန့်ကြော်ငြာစာထုတ်ပြန်၍
သတင်းပို့ရန် သတ်မှတ်တာဝန်ပေးခြင်းခံရသည့် လူပုဂ္ဂိုလ်နှင့် ကုမ္ပဏီ သို့မဟုတ် အဖွဲ့အစည်း
လည်းပါဝင်သည်။
- (ဆ) သတ်မှတ်ထားသည့် ငွေရေးကြေးရေးအဖွဲ့အစည်း မဟုတ်သော အခြားစီးပွားရေးလုပ်ငန်းနှင့်
အသက်မွေးဝမ်းကျောင်းလုပ်ငန်း (Designated Non-Financial Businesses and
Professions- DNFBPs) ဆိုသည်မှာ အောက်ပါလုပ်ငန်းများကို ဆိုသည်-

- (၁) ကာစီနို၊
- (၂) အိမ်ခြံမြေ အကျိုးဆောင်၊
- (၃) အစိုးရတန်ခိုးသတ္တိနှင့် ကျောက်မျက်ရတနာ ရောင်းဝယ်ခြင်း၊
- (၄) ဆက်သွယ်ဆောင်ရွက်သူ၏ ငွေကြေး သို့မဟုတ် ပစ္စည်းလွှဲပြောင်းမှု၊ လက်ခံမှု၊
အပ်နှံမှုများနှင့်စပ်လျဉ်း၍ အောက်ပါလုပ်ဆောင်ချက်များကို ဆောင်ရွက်ပေးသော
သို့မဟုတ် ဆောင်ရွက်ရန်ပြင်ဆင်ပေးသော ရှေ့နေ၊ နိကြိုဗွလ်နှင့် ဥပဒေဖြင့် အသက်
မွေးဝမ်းကျောင်းပြုသူများ သို့မဟုတ် စာရင်းကိုင်များ-
- (ကက) မရွှေ့ပြောင်းနိုင်သော ပစ္စည်းရောင်းချခြင်းနှင့် ဝယ်ယူခြင်း၊
- (ခ ခ) ငွေကြေးများ၊ ငွေချေးသက်သေခံလက်မှတ်များ သို့မဟုတ် အခြားပိုင်ဆိုင်သည့်
ပစ္စည်းများကို စီမံခန့်ခွဲခြင်း၊
- (ဂ ဂ) ဘဏ်စာရင်းများ၊ စုငွေစာရင်းများ သို့မဟုတ် ငွေချေးသက်သေခံ လက်မှတ်
စာရင်းများကို စီမံခန့်ခွဲခြင်း၊
- (ဃဃ) ကုမ္ပဏီအဖွဲ့အစည်းများထူထောင်မှု၊ လုပ်ငန်းလည်ပတ်မှု သို့မဟုတ် စီမံခန့်ခွဲ
မှုများအတွက် အထောက်အကူပြုဆောင်ရွက်ချက်များကို စုရုံးစီစဉ်ခြင်း၊
- (င င) ကုမ္ပဏီအဖွဲ့အစည်းများ သို့မဟုတ် အစီအစဉ်များ ထူထောင်ခြင်း၊ လုပ်ငန်း

လည်ပတ်ခြင်း၊ စီမံခန့်ခွဲခြင်း၊ စီးပွားရေးလုပ်ငန်းများကို ဝယ်ယူခြင်းနှင့်
ရောင်းချခြင်း။

- (ဂ) အောက်ပါ ယုံမှတ်အပ်နှံမှု သို့မဟုတ် ကုမ္ပဏီလုပ်ငန်းကို ဝန်ဆောင်မှုပေးခြင်း-
(ကက) ကုမ္ပဏီအဖွဲ့အစည်းများဖွဲ့စည်းရေးဆိုင်ရာ ကိုယ်စားလှယ်အဖြစ် ဆောင်ရွက်ခြင်း၊
(ခ ခ) ကုမ္ပဏီတစ်ခု၏ ဒါရိုက်တာ သို့မဟုတ် အတွင်းရေးမှူးအဖြစ်သော်လည်းကောင်း၊
အစုစပ်လုပ်ကိုင်သူ သို့မဟုတ် အခြားကုမ္ပဏီအဖွဲ့အစည်းတစ်ခု သို့မဟုတ်
အစီအစဉ်တစ်ခုတွင် ယင်းအဆင့်နှင့် တူညီသောအဖြစ်သော်လည်းကောင်း
ဆောင်ရွက်ခြင်း၊
- (ဂ ဂ) ကုမ္ပဏီတစ်ခု သို့မဟုတ် အစုစပ်လုပ်ငန်းတစ်ခု သို့မဟုတ် အခြားသော ကုမ္ပဏီ
အဖွဲ့အစည်း သို့မဟုတ် အစီအစဉ်တစ်ခုအတွက် မှတ်ပုံတင်ရုံး သို့မဟုတ်
နေရာထိုင်ခင်း သို့မဟုတ် လုပ်ငန်းလိပ်စာ သို့မဟုတ် စာပေးစာယူ သို့မဟုတ်
အုပ်ချုပ်မှုလိပ်စာတို့ကို တာဝန်ယူပေးခြင်း။
- (ဃ) ယုံမှတ်အပ်နှံမှုလုပ်ငန်းတစ်ခုတွင် ယုံကြည်အပ်နှံရသူအဖြစ် ဆောင်ရွက်ခြင်း
သို့မဟုတ် အသင်းအဖွဲ့တစ်ခုခု သို့မဟုတ် ဥပဒေရေးရာ စီစဉ်ဆောင်ရွက်မှုတစ်ခုခုတွင်
ယင်းလုပ်ငန်းတာဝန်နှင့်တူညီစွာ ဆောင်ရွက်ခြင်း၊
- (ဂ) သုတေသနအတွက် အမည်ခံအစုရှယ်ယာရှင်အဖြစ် ဆောင်ရွက်ခြင်း သို့မဟုတ် သုတေသန
အတွက် အမည်ခံအစုရှယ်ယာရှင်အဖြစ် အခြားသုတေသနဦးစီးက ဆောင်ရွက်ပေးစေရန်
စီစဉ်ခြင်း။
- (စ) ကြီးကြပ်ရေးအာဏာပိုင် ဆိုသည်မှာ တည်ဆဲဥပဒေတစ်ရပ်ရပ်အရ ငွေကြေးခဝါချမှု၊ အကြမ်း
ဖက်မှုကို ငွေကြေးထောက်ပံ့မှု သို့မဟုတ် လူအများအပြားသောကျေစေသည့် လက်နက်များ
ဖြန့်ဖြူးပေးရန် ငွေကြေးထောက်ပံ့မှုတိုက်ဖျက်ရေး တာဝန်ဝတ္တရားများအား လိုက်နာ
ဆောင်ရွက်စေရေးအတွက် သတင်းပို့အဖွဲ့အစည်းများအား ကြီးကြပ်ရန်ဗဟိုအဖွဲ့က တာဝန်
ပေးအပ်ခြင်းခံရသူကိုဆိုသည်။
- (စ) ဘဏ်နှင့်ငွေရေးကြေးရေးအဖွဲ့အစည်း ဆိုသည်မှာ မြန်မာနိုင်ငံတော် ငွေရေးကြေးရေးအဖွဲ့
အစည်းများဥပဒေနှင့် အခြားသက်ဆိုင်သောဥပဒေများအရ တည်ထောင်ထားသော ဘဏ်နှင့်
ငွေရေးကြေးရေးအဖွဲ့အစည်းများကိုဆိုသည်။ ယင်းစကားရပ်တွင် ဘဏ်နှင့် ဆက်သွယ်
ဆောင်ရွက်သူ တစ်ဦးဦးအတွက်ဖြစ်စေ သို့မဟုတ် ၎င်း၏ကိုယ်စား အောက်ပါဆောင်ရွက်မှုတစ်ခု
သို့မဟုတ် တစ်ခုထက်ပိုသော ဆောင်ရွက်မှုများကိုဖြစ်စေ စီးပွားရေးလုပ်ငန်းတစ်ရပ်အနေဖြင့်
ဆောင်ရွက်သည့် ကူးသန်းရောင်းဝယ်ရေးဘဏ် သို့မဟုတ် ဖွံ့ဖြိုးရေးဘဏ်၊ ငွေစုငွေချေးအသင်း၊
ငွေရေးကြေးရေးကုမ္ပဏီ၊ ငွေချေးသက်သေခံလက်မှတ် ရောင်းဝယ်ရေးကုမ္ပဏီ၊ နိုင်ငံခြားငွေဝယ်ယူ
ရောင်းချလုပ်ငန်းရေးကောင်တာ၊ အသေးစားငွေရေးကြေးရေးလုပ်ငန်းအဖွဲ့အစည်း၊ အာမခံ
ကုမ္ပဏီနှင့် အခြားအဖွဲ့အစည်းများလည်း ပါဝင်သည်-
- (၁) ပုဂ္ဂိုလ်တစ်ဦးချင်းအတွက် ဘဏ်လုပ်ငန်းဆောင်ရွက်ပေးခြင်း၊ ပြည်သူများထံမှ အပ်ငွေ
များနှင့် ဖြန့်လှည့်ပေးအပ်ရမည့် ရန်ပုံငွေများ လက်ခံခြင်း၊
- (၂) ပစ္စည်းသိမ်းဆည်းခြင်းအပါအဝင် ကူးသန်းရောင်းဝယ်ရေး ဆောင်ရွက်ချက်များအတွက်
ငွေကြေးဖြည့်ဆည်းပေးခြင်း၊ စားသုံးသူချေးငွေ၊ အပေါင်ဖြင့်ချေးငွေများ အပါအဝင်
ငွေထုတ်ချေးခြင်း၊
- (၃) စားသုံးသူဆိုင်ရာ ဆောင်ရွက်ချက်များနှင့်သက်ဆိုင်သည့် အစီအစဉ်များမှတစ်ပါး
ငွေချေးလုပ်ငန်းဆောင်ရွက်ခြင်း၊ ငွေရေးကြေးရေးဆိုင်ရာအခွင့်အရေးကို ငှားရမ်းခြင်း၊
- (၄) ငွေကြေး သို့မဟုတ် တန်ဖိုးတစ်ရပ်ရပ်ကို လွှဲပြောင်းပေးခြင်း၊
- (၅) အကြွေးဝယ်ကတ်နှင့် ခြံစားကတ်များ၊ ခရီးသွားချက်လက်မှတ်၊ ငွေပေးအမိန့်များ၊
ဘဏ်ငွေလက်မှတ်၊ အီလက်ထရောနစ်နည်းလမ်းများဖြင့် ငွေပေးချေခြင်း၊ ထုတ်ဝေ
ခြင်းနှင့် စီမံခန့်ခွဲခြင်း၊
- (၆) ငွေရေးကြေးရေးဆိုင်ရာ အာမခံနှင့်ကတ်စာချုပ်များ ထုတ်ဝေခြင်း၊
- (၇) အောက်ပါငွေရေးကြေးရေး စာချုပ်စာတမ်းများ ရောင်းဝယ်ခြင်း-
(ကက) ချက်လက်မှတ်များ၊ ငွေပေးအမိန့်လက်မှတ်များ၊ အပ်ငွေလက်မှတ်များနှင့်
ဆင့်ပွားစာချုပ်စာတမ်းများ၊ နိုင်ငံခြားသုံးငွေ၊ အတိုးနှုန်းနှင့် ဈေးနှုန်းညွှန်း
ကိန်းစာချုပ်စာတမ်းများ၊ လွှဲပြောင်းနိုင်သော ငွေချေးသက်သေခံလက်မှတ်များ
အပါအဝင် ငွေကြေးဈေးကွက် စာချုပ်စာတမ်းများအား ရောင်းဝယ်ခြင်း၊
- (ခ ခ) ကုန်စည်များကို အနာဂတ်ကာလအတွက် မျှော်မှန်းရောင်းဝယ်ခြင်း။
- (ဂ) ငွေချေးသက်သေခံလက်မှတ်များ ထုတ်ဝေရာတွင် ပါဝင်ခြင်းနှင့် အဆိုပါကိစ္စရပ်များတွင်
ငွေရေးကြေးရေးဝန်ဆောင်မှုလုပ်ငန်းများကို ပံ့ပိုးပေးခြင်း၊
- (၃) ရင်းနှီးမြှုပ်နှံမှုတစ်ခုချင်းကိုဖြစ်စေ၊ ရင်းနှီးမြှုပ်နှံမှုအားလုံးကိုဖြစ်စေ စီမံခန့်ခွဲခြင်း၊
- (၁၀) အာမခံသေတ္တာများ လက်ခံထိန်းသိမ်းခြင်းနှင့် အခြားပုဂ္ဂိုလ်များကိုယ်စား ငွေကြေး
သို့မဟုတ် ငွေဖြစ်လွယ်သော ငွေချေးသက်သေခံလက်မှတ်များ စီမံခန့်ခွဲပေးခြင်း၊
- (၁၁) အခြားပုဂ္ဂိုလ်များကိုယ်စား ငွေကြေး သို့မဟုတ် ဘဏ္ဍာရန်ပုံငွေများ စီမံခန့်ခွဲခြင်း
သို့မဟုတ် စီမံအုပ်ချုပ်ခြင်း၊ ရင်းနှီးမြှုပ်နှံခြင်း၊
- (၁၂) ကိုယ်စားလှယ်များနှင့် တစ်ဆင့်ကြားခံဆောင်ရွက်ပေးသူများက အာမခံလုပ်ငန်း
ကြားခံဝန်ဆောင်မှုပေးခြင်း အပါအဝင် အခြားရင်းနှီးမြှုပ်နှံမှုနှင့် ဆက်သွယ်နေသည့်
အာမခံလုပ်ငန်း၊ အသက်နှင့် အထွေထွေအာမခံလုပ်ငန်း ဆောင်ရွက်ပေးခြင်း၊
- (၁၃) ငွေကြေးနှင့်ငွေများ လဲလှယ်ဆောင်ရွက်ခြင်း။

★ စာမျက်နှာ ၄ မှ

- (ည) **ပြစ်မှုကျူးလွန်ရာမှရရှိသည့်အကျိုးအမြတ်** ဆိုသည်မှာ ငွေကြေးခဝါချမှုနှင့် သက်ဆိုင်သည့် ပြစ်မှုတစ်ရပ်ရပ်ကို ကျူးလွန်ရာမှတိုက်ရိုက်ဖြစ်စေ၊ သွယ်ဝိုက်၍ဖြစ်စေရရှိသည့် ငွေကြေးနှင့် ပစ္စည်းကိုဆိုသည်။ ယင်းစကားရပ်တွင် အဆိုပါငွေကြေးနှင့်ပစ္စည်းကို အခြားသော ပစ္စည်း သို့မဟုတ် စီးပွားရေးလုပ်ငန်းအဖြစ် အဆင့်ဆင့်လွှဲပြောင်းထားသည့် သို့မဟုတ် ပြောင်းလဲထားသည့် ငွေကြေး သို့မဟုတ် ပစ္စည်းလည်းပါဝင်သည်။
- (ဋ) **သဏ္ဌာန်ဆောင်ဘဏ်** ဆိုသည်မှာ နိုင်ငံအတွင်း တရားဝင်စီးပွားရေးလုပ်ငန်းအဖွဲ့ တည်ထောင်ထားပြီး လိုင်စင်ရယူထားခြင်း သို့မဟုတ် အခြေစိုက်ထားခြင်းဖြစ်သော်လည်း ရုပ်မြင်အရ တည်ရှိနေခြင်းမရှိသည့်အပြင် ထိရောက်ခိုင်ခံ့စွာ ကြီးကြပ်မှုခံရသော ငွေရေးကြေးရေးအုပ်စုတစ်ခုနှင့် ပေါင်းစည်းထားခြင်းမရှိသည့် ဘဏ်ကိုဆိုသည်။
- ရှင်းလင်းချက်။** ရုပ်မြင်အရတည်ရှိခြင်း ဆိုသည်မှာ နိုင်ငံတစ်နိုင်ငံအတွင်း စနစ်တကျ ရည်ရွယ်ချက်ဖြင့် ဖွဲ့စည်းတည်ထောင်ထားခြင်းနှင့် စီမံခန့်ခွဲခြင်းကိုဆိုသည်။
- (ဌ) **ကုမ္ပဏီ သို့မဟုတ် အဖွဲ့အစည်း (Legal Person)** ဆိုသည်မှာ ဥပဒေတစ်ရပ်ရပ်အရ ဖွဲ့စည်းသော ငွေရေးကြေးရေးအဖွဲ့အစည်းများနှင့် အမြဲတမ်းဆက်သွယ်ဆောင်ရွက်သည့် လုပ်ငန်းထူထောင်ထားရှိသော အဖွဲ့အစည်း သို့မဟုတ် ငွေကြေး၊ ပစ္စည်းပိုင်ဆိုင်သော အဖွဲ့အစည်းတစ်ခုခုကိုဆိုသည်။ ယင်းစကားရပ်တွင် အများနှင့်သက်ဆိုင်သော ကုမ္ပဏီ၊ အများနှင့်မသက်ဆိုင်သော ကုမ္ပဏီ၊ ကော်ပိုရေးရှင်း၊ အစုစပ်လုပ်ငန်း၊ အသင်းအဖွဲ့နှင့် အခြားအလားတူအသင်းအဖွဲ့များလည်း ပါဝင်သည်။
- (ဍ) **ဥပဒေရေးရာစီစဉ်ဆောင်ရွက်မှု (Legal Arrangement)** ဆိုသည်မှာ တစ်ဦးတစ်ယောက်၏ ပိုင်ဆိုင်မှုအခွင့်အရေး၊ အကျိုးခံစားခွင့်နှင့်တာဝန်တို့ကို ထိုသူ၏ ယုံကြည်အပ်နှံမှုဖြင့် တာဝန်ယူဆောင်ရွက်သည့် ယုံမှတ်အပ်နှံမှုလုပ်ငန်းများ သို့မဟုတ် အခြားအလားတူ ဥပဒေရေးရာစီမံဆောင်ရွက်မှုများကိုဆိုသည်။ ယင်းစကားရပ်တွင် ဝါကပ်ဖီ(Wakf)၊ အများအကျိုးနှင့် ဘာသာရေးအရ ယုံကြည်အပ်နှံမှုလုပ်ငန်းများ (Charitable and Religious Trusts) တို့လည်း ပါဝင်သည်။
- (ဎ) **အကျိုးခံစားခွင့်ရှိသူပိုင်ရှင် (Beneficial owner)** ဆိုသည်မှာ မူရင်းပိုင်ဆိုင်သူ၊ ဆက်သွယ်ဆောင်ရွက်သူတစ်ဦးအား ထိန်းချုပ်သူ သို့မဟုတ် လွှဲပြောင်းဆောင်ရွက်မှုတစ်ခုခုကို မိမိကိုယ်စား အခြားသူတစ်ဦးက ဆောင်ရွက်စေသူတစ်ဦးကိုဆိုသည်။ ယင်းစကားရပ်တွင် ကုမ္ပဏီ သို့မဟုတ် အဖွဲ့အစည်း၏ဆောင်ရွက်မှု သို့မဟုတ် ဥပဒေရေးရာစီစဉ်ဆောင်ရွက်မှုကို ထိရောက်သောထိန်းချုပ်မှုပြုသည့်သူ သို့မဟုတ် သွယ်ဝိုက်၍ပိုင်ဆိုင်မှု ကွင်းဆက်အဆင့်ဆင့် ထိန်းချုပ်သူလည်း ပါဝင်သည်။
- (ဏ) **ဆက်သွယ်ဆောင်ရွက်သူ** ဆိုသည်မှာ သတင်းပို့အဖွဲ့အစည်းနှင့် စီးပွားဆက်ဆံ ဆောင်ရွက်မှုပြုသူ သို့မဟုတ် ဥပဒေရေးရာစီစဉ်ဆောင်ရွက်မှုပြုသူကိုဆိုသည်။
- (တ) **ပြည်တွင်းတွင် ဩဇာတိက္ကမရှိသူ (Domestic Politically Exposed Person-Domestic PEP)** ဆိုသည်မှာ နိုင်ငံတော်အတွင်း၌ အများပြည်သူဆိုင်ရာ လုပ်ငန်းများဖြင့် ထင်ရှားသူ သို့မဟုတ် ယင်းလုပ်ငန်းများအတွက် ယုံကြည်ခြင်းခံရသူကိုလည်းကောင်း၊ ယင်း၏ မိသားစုဝင်များ သို့မဟုတ် ယင်းနှင့်နီးကပ်စွာ ပူးပေါင်းဆောင်ရွက်သူကိုလည်းကောင်း ဆိုသည်။
- (ထ) **ပြည်ပတွင် ဩဇာတိက္ကမရှိသူ (Foreign Politically Exposed Person- Foreign PEP)** ဆိုသည်မှာ ပြည်ပနိုင်ငံတစ်ခုခု၌ အများပြည်သူဆိုင်ရာလုပ်ငန်းများဖြင့် ထင်ရှားသူ သို့မဟုတ် ယင်းလုပ်ငန်းများအတွက် ယုံကြည်ခြင်းခံရသူကိုလည်းကောင်း၊ ယင်း၏ မိသားစုဝင်များ သို့မဟုတ် ယင်းနှင့်နီးကပ်စွာ ပူးပေါင်းဆောင်ရွက်သူကိုလည်းကောင်း ဆိုသည်။
- (ဒ) **အပြည်ပြည်ဆိုင်ရာတွင်ဩဇာတိက္ကမရှိသူ** ဆိုသည်မှာ အပြည်ပြည်ဆိုင်ရာအဖွဲ့အစည်းတစ်ခု၏ လုပ်ငန်းများဆောင်ရွက်သည့် ဒါရိုက်တာ၊ ဒုတိယဒါရိုက်တာ၊ ဒါရိုက်တာအဖွဲ့ဝင်နှင့် အဆင့်မြင့်အဖွဲ့ဝင်ဖြစ်သူ၊ အလားတူလုပ်ငန်းများတွင် ယင်းအဆင့်နှင့် ညီမျှသောအဖွဲ့ဝင်ဖြစ်သူ သို့မဟုတ် ယင်းလုပ်ငန်းဆောင်ရွက်ရန် ယုံကြည်ခြင်းခံရသူနှင့် ယင်း၏မိသားစုဝင်များ သို့မဟုတ် ယင်းနှင့် နီးကပ်စွာ ပူးပေါင်းဆောင်ရွက်သူတို့ကို ဆိုသည်။
- (င) **ငွေကြေးခဝါချမှု** ဆိုသည်မှာ အောက်ပါပြုလုပ်မှု သို့မဟုတ် ပျက်ကွက်မှုတစ်ရပ်ရပ်ကျူးလွန်ခြင်းကို ဆိုသည်-
- (၁) ပြစ်မှုကျူးလွန်ရာမှရရှိသည့် အကျိုးအမြတ်ဖြစ်သည်ဟု သိလျက်နှင့်ဖြစ်စေ သိရန်အကြောင်းရှိလျက်နှင့်ဖြစ်စေ ယင်းငွေကြေး သို့မဟုတ် ပစ္စည်း၏စာမိတ်ဖြစ်ကို အသွင်သဏ္ဌာန်ပြောင်းလဲရန် သို့မဟုတ် ဖုံးကွယ်ရန်သော်လည်းကောင်း၊ ဤဥပဒေနှင့်သက်ဆိုင်သည့် ပြစ်မှုတစ်ရပ်ရပ်ကို ကျူးလွန်ရာတွင် ပါဝင်သူတစ်ဦးတစ်ယောက်အား ယင်း၏ ပြစ်မှုကျူးလွန်ခြင်းနှင့်စပ်လျဉ်း၍ ဤဥပဒေအရ အရေးယူခံရခြင်းမှ ရှောင်ရှားနိုင်ရေးအတွက် ပြစ်မှုမကျူးလွန်မိဖြစ်စေ၊ ပြစ်မှုကျူးလွန်ပြီးနောက်ဖြစ်စေ အကူအညီပေးရန်သော်လည်းကောင်း ရည်ရွယ်ချက်ဖြင့် ယင်းငွေကြေးနှင့်ပစ္စည်းကို အသွင်သဏ္ဌာန်ပြောင်းလဲခြင်း သို့မဟုတ် လွှဲပြောင်းခြင်း၊
- (၂) ပြစ်မှုကျူးလွန်ရာမှရရှိသည့် အကျိုးအမြတ်ဖြစ်ကြောင်း သိလျက်နှင့်ဖြစ်စေ သိရန်အကြောင်းရှိလျက်နှင့်ဖြစ်စေ ငွေကြေး၊ ပစ္စည်းများနှင့်စပ်လျဉ်း၍ မူလသဘာဝ၊ စာမိတ်၊ တည်နေရာနှင့် ပင်ကိုစရိုက်ကလွာထာတို့ကို ပြောင်းလဲမှုသော်လည်းကောင်း၊ ယင်းငွေကြေးနှင့်ပစ္စည်းတို့ကို ပိုင်ဆိုင်မှု သို့မဟုတ် အခွင့်အရေးတို့အား ဖုံးကွယ်ခြင်း သို့မဟုတ် အသွင်သဏ္ဌာန်ပြောင်းလဲခြင်းသော်လည်းကောင်း ပြုခြင်း၊
- (၃) ပြစ်မှုကျူးလွန်ရာမှရရှိသည့် အကျိုးအမြတ်ဖြစ်ကြောင်း မိမိလက်ဝယ် လက်ခံရရှိသည့် အချိန်တွင် သိလျက်နှင့်ဖြစ်စေ သိရန်အကြောင်းရှိလျက်နှင့်ဖြစ်စေ ငွေကြေးနှင့်ပစ္စည်းကိုရယူခြင်း၊ လက်ဝယ်ထားခြင်း သို့မဟုတ် အသုံးပြုခြင်း၊
- (၄) ပုဒ်မခွဲငယ် (၁)မှ ပုဒ်မခွဲငယ်(၃) အထိပါရှိသော ပြစ်မှုတစ်ရပ်ရပ်ကို ကျူးလွန်ခြင်း၊ ကျူးလွန်ရန်အားထုတ်ခြင်း သို့မဟုတ် ကျူးလွန်ရန်အကြံဖြင့် စီစဉ်ဆောင်ရွက်ခြင်းကို ပြုလုပ်မှုဖြင့်သော်လည်းကောင်း၊ ပျက်ကွက်မှုဖြင့်သော်လည်းကောင်း ပူးပေါင်းပါဝင်ခြင်း၊ အကူအညီပေးခြင်း၊ ပံ့ပိုးခြင်း၊ အထောက်အပံ့ပေးခြင်း၊ စီမံခန့်ခွဲခြင်း၊ အကြံဉာဏ်ပေးခြင်း၊ ဂိုဏ်းအဖွဲ့ဝင်ဖြစ်ခြင်းနှင့် အခြားတစ်နည်းနည်းဖြင့် ဆက်စပ်ပတ်သက်ခြင်းဆိုင်ရာ

- ပြစ်မှုတစ်ခုခု ကျူးလွန်ခြင်း။
- (န) **ငွေကြေး** ဆိုသည်မှာ မြန်မာနိုင်ငံတော်ဗဟိုဘဏ် သို့မဟုတ် ပြည်ပနိုင်ငံတစ်ခုခုက ထုတ်ဝေထားပြီး တရားဝင်လဲလှယ်အသုံးပြုနိုင်သည့် ငွေဒင်္ဂါ၊ ငွေအကြွေးနှင့် ငွေစက္ကူ၊ လွှဲပြောင်းနိုင်သော စာချုပ်စာတမ်းဖြစ်သည့် ငွေပေးကတိစာချုပ်၊ ငွေလွှဲလက်မှတ်၊ ချက်လက်မှတ်၊ ငွေချေးစာချုပ်၊ ငွေတိုက်စာချုပ်၊ ကြေးမြီအာမခံစာချုပ်၊ နိုင်ငံခြားသုံးငွေများ၊ ယင်းငွေများနှင့် ဆက်စပ်နေသော စာချုပ်စာတမ်းတစ်မျိုးမျိုး သို့မဟုတ် လက်မှတ်များနှင့် မြန်မာနိုင်ငံတော်ဗဟိုဘဏ် သို့မဟုတ် ပြည်ပနိုင်ငံတစ်ခုခုက အီလက်ထရောနစ်နည်းလမ်းဖြင့် တရားဝင်ထုတ်ဝေအသုံးပြုလျက်ရှိပြီး ငွေပေးချေမှုနှင့် စာရင်းရှင်းလင်းမှုများတွင် အသုံးပြုလျက်ရှိသည့် ဒီဂျစ်တယ် ငွေကြေးကိုဆိုသည်။
- (ဇ) **ပစ္စည်း** ဆိုသည်မှာ ခြံပိုင်မှုဖြစ်စေ၊ မရှိသည့်ဖြစ်စေ၊ ထိတွေ့၍ ရနိုင်သည့်ဖြစ်စေ၊ မရနိုင်သည့်ဖြစ်စေ မည်သည့်ပုံစံဖြင့်မဆို တည်ရှိသော ရွှေ၊ ပြောင်းနိုင်သည့်ပစ္စည်း သို့မဟုတ် မရွှေ၊ ပြောင်းနိုင်သည့်ပစ္စည်းကိုဆိုသည်။ ယင်းစကားရပ်တွင် ပိုင်ဆိုင်ကြောင်း သက်သေထင်ရှားပြသသည့် တရားဝင်စာတမ်းအမှတ်အသား သို့မဟုတ် စာချုပ်စာတမ်းများ သို့မဟုတ် ပိုင်ဆိုင်ပစ္စည်းမှ ဆင့်ပွားပေါ်ပေါက်လာသော အကျိုးအမြတ်များလည်း ပါဝင်သည်။
- (ဈ) **ဗာကျူယ်အက်ဆက် (Virtual Asset)** ဆိုသည်မှာ တန်ဖိုးကို ဒီဂျစ်တယ်ပုံစံဖြင့် ကိုယ်စားပြုထားပြီး ကူးသန်းရောင်းဝယ်ခြင်း၊ လွှဲပြောင်းခြင်း၊ ငွေပေးချေခြင်း သို့မဟုတ် ရင်းနှီးမြှုပ်နှံမှုတို့တွင် အသုံးပြုနိုင်သည့်ပစ္စည်းကိုဆိုသည်။ အဆိုပါဗာကျူယ်အက်ဆက်တွင် မြန်မာနိုင်ငံတော်ဗဟိုဘဏ်က ထုတ်ဝေထားသည့် ငွေကြေး၊ အာမခံလက်မှတ်နှင့် အခြားငွေကြေးဆိုင်ရာပစ္စည်းများ မပါဝင်။
- (ဉ) **လွှဲပြောင်းနိုင်သောစာချုပ်စာတမ်း** ဆိုသည်မှာ ခရီးသွားချက်လက်မှတ်၊ ကိုင်ဆောင်သူ လွှဲပြောင်းနိုင်သောပုံစံဖြင့် ရှိသည့်ဖြစ်စေ၊ ကန့်သတ်ချက်မထားရှိဘဲ မှန်ကန်ကြောင်း ထောက်ခံချက်ပေးထားသည့်ဖြစ်စေ၊ ဖန်တီးထားသော ငွေလက်ခံသူမည် ဖြည့်စွက်၍ ဖြစ်စေ၊ လွှဲပြောင်းပေးအပ်ရန်အကျိုးဝင်သည့် အခြားပုံစံဖြင့်ဖြစ်စေ ရှိသည့်ချက်လက်မှတ်၊ ငွေပေးကတိစာချုပ်၊ ငွေလွှဲစာချုပ်နှင့် ငွေပေးအမိန့်အပါအဝင် လွှဲပြောင်းနိုင်သော ငွေရေးကြေးရေးဆိုင်ရာစာချုပ်စာတမ်းများကိုဆိုသည်။ ယင်းစကားရပ်တွင် လက်မှတ်ရေးထိုးထားသော်လည်း ငွေပေးချေမှုကို လက်ခံမည့်သူ၏အမည်ကို ဖော်ပြထားခြင်းမရှိသော ချက်လက်မှတ်၊ ငွေပေးကတိစာချုပ်၊ ငွေလွှဲစာချုပ်နှင့် ငွေပေးအမိန့်အပါအဝင် ပြည့်စုံစွာဖော်ပြထားခြင်းမရှိသည့် စာချုပ်စာတမ်းကဲ့သို့သော လွှဲပြောင်းနိုင်သည့်ပုံစံဖြင့်ရှိသည့် ငွေရေးကြေးရေးဆိုင်ရာ စာချုပ်စာတမ်းများပါဝင်သည်။
- (ဋ) **အသုံးပြုပစ္စည်း** ဆိုသည်မှာ ဤဥပဒေပါ ပြစ်မှုတစ်ရပ်ရပ်ကို ကျူးလွန်ရာတွင် အသုံးပြုခဲ့သည့် သို့မဟုတ် အသုံးပြုရန်ရည်ရွယ်သည့် ပစ္စည်းကိုဆိုသည်။
- (ဌ) **ငွေစာရင်း (Account)** ဆိုသည်မှာ သတင်းပို့အဖွဲ့အစည်းတစ်ရပ်ရပ်၏ ထုတ်ကုန်နှင့် ဝန်ဆောင်မှုများကို အသုံးပြုနိုင်ရန် ဆက်သွယ်ဆောင်ရွက်သူနှင့် သတင်းပို့အဖွဲ့အစည်းအကြား ထူထောင်ထားရှိသည့် စီးပွားဆက်ဆံဆောင်ရွက်မှုကိုဆိုသည်။ ယင်းစကားရပ်တွင် တတ်ယပုဂ္ဂိုလ် သို့မဟုတ် တတ်ယကုမ္ပဏီ သို့မဟုတ် အဖွဲ့အစည်းက ၎င်းတို့ကိုယ်တိုင် သို့မဟုတ် ၎င်းတို့ကိုယ်စား စီးပွားဆက်ဆံဆောင်ရွက်မှုများအတွက် တိုက်ရိုက်ဆက်သွယ်၍ ပေးချေမှုကိုအသုံးပြုသည့် တစ်ဆင့်လက်ခံဘဏ်ငွေစာရင်းလည်း ပါဝင်သည်။
- (ဍ) **ဆက်သွယ်ဆောင်ရွက်သူအပေါ် အလေးထားစစ်စစ်ခြင်း (Customer Due Diligence- CDD)** ဆိုသည်မှာ ဤဥပဒေ အခန်း ၉ တွင် ဖော်ပြထားသည့် ဆက်သွယ်ဆောင်ရွက်သူအပေါ် အလေးထားစစ်စစ်ရန် ဆောင်ရွက်ရမည့်အချက်ကိုဆိုသည်။
- (ဎ) **ထိန်းချုပ်ဖော်ထုတ်ခြင်း (Controlled Delivery)** ဆိုသည်မှာ နိုင်ငံတော်အတွင်း၌ဖြစ်စေ၊ ပြည်ပနိုင်ငံတစ်ခုခု သို့မဟုတ် တစ်ခုထက်ပိုသော နိုင်ငံအတွင်း၌ဖြစ်စေ၊ နိုင်ငံတော်နှင့် ပြည်ပနိုင်ငံတစ်ခုခုကို ဖြတ်သန်း၍ဖြစ်စေ ဝင်ရောက်ခြင်း၊ ဖြတ်သန်းခြင်း သို့မဟုတ် ထွက်ခွာခြင်းပြုစဉ် သက်သေခံပစ္စည်းများကို တင်သွင်းခြင်း၊ တင်ပို့ခြင်း သို့မဟုတ် သယ်ယူပို့ဆောင်ခြင်းပြုကြောင်း စစ်ဆေးတွေ့ရှိသည့်အခါဖြစ်စေ၊ သံသယဖြစ်ဖွယ် တွေ့ရှိသည့်အခါဖြစ်စေ၊ ခိုင်လုံသောသတင်းရရှိသည့်အခါဖြစ်စေ အဓိကပြစ်မှုကျူးလွန်သူကို ဖော်ထုတ်အရေးယူရန် ဥပဒေစိုးမိုးရေးအဖွဲ့အစည်းများ၏ ကြီးကြပ်မှုအောက်တွင် ထိန်းချုပ်စောင့်ကြည့် ဖော်ထုတ်သည့် နည်းလမ်းကိုဆိုသည်။
- (ဏ) **အဖွဲ့ဝင်နိုင်ငံ** ဆိုသည်မှာ ငွေကြေးခဝါချမှုတိုက်ဖျက်ရေးနှင့်စပ်လျဉ်း၍ နိုင်ငံတော်ကအဖွဲ့ဝင် အဖြစ်လက်ခံထားသော အပြည်ပြည်ဆိုင်ရာ ကွန်ဗင်းရှင်းများ၊ နောက်ဆက်တွဲပုဂ္ဂိုလ်ကောလ်များနှင့် ဒေသဆိုင်ရာကွန်ဗင်းရှင်းများ၊ ဒေသတွင်းသဘောတူစာချုပ်များ၊ နှစ်နိုင်ငံစာချုပ်များ၏ အဖွဲ့ဝင်အဖြစ် လက်ခံထားသော နိုင်ငံအသီးသီးကိုဆိုသည်။

အခန်း (၂)
ရည်ရွယ်ချက်များ

- ၄။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-
- (က) ငွေကြေးခဝါချမှုများနှင့် အကြမ်းဖက်မှုကို ငွေကြေးထောက်ပံ့မှုတို့ကို ထိရောက်စွာ အရေးယူနိုင်ရန်နှင့် ဆင့်ပွားပေါ်ပေါက်နိုင်သည့် ပြစ်မှုများကို ကာကွယ်ပာနီတားရန်၊
- (ခ) ငွေကြေးခဝါချမှု သို့မဟုတ် အကြမ်းဖက်မှုကို ငွေကြေးထောက်ပံ့မှုတို့မှတစ်ဆင့် နိုင်ငံတော်၏ အုပ်ချုပ်ရေး၊ စီးပွားရေး၊ လူမှုရေးကဏ္ဍများတွင် ဝင်ရောက်စွက်ဖက်ခြင်းမှ ကာကွယ်ရန်၊
- (ဂ) နိုင်ငံတော်ကလက်ခံထားသည့် အပြည်ပြည်ဆိုင်ရာကွန်ဗင်းရှင်းများနှင့်အညီ ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှု တိုက်ဖျက်ရေးဆောင်ရွက်ရန်၊
- (ဃ) ငွေကြေးခဝါချမှု၊ အကြမ်းဖက်မှုကို ငွေကြေးထောက်ပံ့မှု၊ လူအများအပြားသောကျေစေသည့် လက်နက်များပြန့်ပွားရေးကို ငွေကြေးထောက်ပံ့မှုနှင့် မူလပြစ်မှုများ တိုက်ဖျက်ရေးအတွက် အပြည်ပြည်ဆိုင်ရာအဖွဲ့အစည်းများ၊ ဒေသဆိုင်ရာအဖွဲ့အစည်းများ၊ အိမ်နီးချင်းနိုင်ငံများနှင့် ပူးပေါင်းဆောင်ရွက်ရန်၊
- (င) အမျိုးသားအဆင့်ဆုံးရှုံးနိုင်ခြေအန္တရာယ်အကြောက်ဖြင့်ဆောင်ရွက်၍ ငွေကြေးခဝါချမှုနှင့် အကြမ်းဖက်မှုကိုငွေကြေးထောက်ပံ့မှု တိုက်ဖျက်ရေးဆိုင်ရာ အမျိုးသားအဆင့်မဟာဗျူဟာ ချမှတ်ရန်။

★ စာမျက်နှာ ၅ မှ

အခန်း(၃)

ငွေကြေးခဝါချမှုနှင့်သက်ဆိုင်သော ပြစ်မှုများ

- ၅။ အောက်ပါပြစ်မှုတစ်ရပ်ရပ်ကို ကျူးလွန်ရာမှရရှိသည့် အကျိုးအမြတ်များကို ငွေကြေးခဝါချမှုပြုလုပ်ခြင်းသည် ဤဥပဒေနှင့်သက်ဆိုင်စေရမည်-
- (က) နိုင်ငံခြားကျော်၍ ဂိုဏ်းအုပ်စုဖြင့်ဂိုဏ်းဖွဲ့ကျူးလွန်မှု၊ ရာဇဝတ်ဂိုဏ်းများတွင်ပါဝင်မှု၊ ဒုစရိုက်လုပ်ငန်းများဖြင့် အသက်မွေးဝမ်းကျောင်းမှု၊
 - (ခ) အကြမ်းဖက်မှုအပေါ် ငွေကြေးထောက်ပံ့မှုအပါအဝင် အကြမ်းဖက်မှု၊
 - (ဂ) လူကုန်ကူးမှုနှင့် လူမှောင်ခိုကူးမှု၊
 - (ဃ) ကလေးသူငယ်များအား လိင်ပိုင်းဆိုင်ရာခေါင်းပုံဖြတ်ခြင်းအပါအဝင် လိင်ပိုင်းဆိုင်ရာခေါင်းပုံဖြတ်မှု၊
 - (င) မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများ တရားမဝင်ကုန်ကူးမှု၊
 - (စ) လက်နက်များ တရားမဝင်ကုန်ကူးမှုများ၊
 - (ဆ) ခိုးရာပါပစ္စည်းနှင့် အခြားသောကုန်စည်များ တရားမဝင်ကုန်ကူးမှု၊
 - (ဇ) အတိတ်လိုက်စားမှုနှင့် လာဘ်ပေးလာဘ်ယူမှု၊
 - (ဈ) လိမ်လည်မှု၊
 - (ည) ငွေကြေးအတု ပြုလုပ်မှု၊
 - (ဋ) ကုန်ပစ္စည်းအတုပြုလုပ်မှုနှင့် မူပိုင်ခွင့်ချိုးဖောက်မှု၊
 - (ဌ) သဘာဝပတ်ဝန်းကျင်ဆိုင်ရာ ထိခိုက်နစ်နာသည့်ပြစ်မှုများ၊
 - (ဍ) လူသတ်မှု၊ လူ့အန္တရာယ်ကို အပြင်းအထန်နာကျင်စေမှု၊
 - (ဎ) ပြန်ပေးဆွဲမှု၊ မတရားဖမ်းဆီးချုပ်နှောင်မှုနှင့် ဓားစာခံဖမ်းဆီးမှု၊
 - (ဏ) ဓားပြမှု သို့မဟုတ် ခိုးမှု၊
 - (တ) အကောင်အရာ ဖမ်းဆီးမှုနှင့် အခွန်များဆိုင်ရာအပါအဝင် မှောင်ခိုမှုများ၊
 - (ထ) အခွန်ဆိုင်ရာပြစ်မှုများ (တိုက်ရိုက်ခွန်နှင့် သွယ်ဝိုက်ခွန်များအပါအဝင်)၊
 - (ဒ) ခြောက်လှန့်တောင်းယူမှု၊
 - (ဓ) လိမ်လည်အတုပြုလုပ်မှု၊
 - (န) ပင်လယ်ဓားပြမှု၊
 - (ပ) သတင်းအချက်အလက်ကို ဦးစွာသိရှိနိုင်သူက မိမိသိရှိသည့်သတင်းအချက်အလက်ကို အသုံးပြု၍ မိမိတို့ယ်တိုင်ဖြစ်စေ၊ ယင်းသတင်းအချက်အလက်ကို သူတစ်ပါးအား ပေးအပ်၍ ဖြစ်စေ တရားမဝင်အကျိုးအမြတ်ရရှိရေးအတွက် ဆောင်ရွက်ခြင်းနှင့် ဈေးကွက်ထိန်းချုပ်ရန် ပြုလုပ်ခြင်းဆိုင်ရာပြစ်မှုများ၊
- (ဖ) ဆိုက်ဘာမှုခင်း၊
- (ဗ) လောင်းကစားမှု၊
- (ဘ) ထိန်းချုပ်ဓာတ်ပစ္စည်းများနှင့်သက်ဆိုင်သည့် ပြစ်မှုများ၊
- (ဃ) နိုင်ငံတော်၏ တည်ဆဲဥပဒေတစ်ရပ်ရပ်အရ အနည်းဆုံး ထောင်ဒဏ်ခြောက်လနှင့်အထက် ပြစ်ဒဏ်ထိုက်သင့်သည့် ပြစ်မှုများ၊
- (ဇ) ငွေကြေးခဝါချမှုနှင့်သက်ဆိုင်သော ပြစ်မှုများဖြစ်သည်ဟု ပြည်ထောင်စုအစိုးရအဖွဲ့၏ သဘောတူညီချက်ဖြင့် ဗဟိုအဖွဲ့က အမိန့်ကြော်ငြာစာထုတ်ပြန်၍ အခါအားလျော်စွာ သတ်မှတ်သည့် ပြစ်မှုများ။

အခန်း (၄)

ဗဟိုအဖွဲ့ ဖွဲ့စည်းခြင်းနှင့် ယင်းအဖွဲ့၏ တာဝန်နှင့် လုပ်ပိုင်ခွင့်များ

- ၆။ ပြည်ထောင်စုအစိုးရအဖွဲ့သည်-
- (က) ပြည်ထောင်စုဝန်ကြီးဌာန၊ ပြည်ထောင်စုဝန်ကြီးက ဥက္ကဋ္ဌအဖြစ်လည်းကောင်း၊ သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်းမှ တာဝန်ရှိသူများနှင့်သင့်လျော်သော နိုင်ငံသားများက အဖွဲ့ဝင်များအဖြစ်လည်းကောင်း ပါဝင်စေလျက် ဗဟိုအဖွဲ့ကို ဖွဲ့စည်းရမည်။
 - (ခ) ပုဒ်မခွဲ(က)အရ ဖွဲ့စည်းရာတွင် လိုအပ်ပါက အဖွဲ့ဝင်များအနက်မှ ဒုတိယဥက္ကဋ္ဌ အတွင်းရေးမှူးနှင့် တွဲဖက်အတွင်းရေးမှူးတို့ကို ထည့်သွင်းဖွဲ့စည်းနိုင်သည်။
 - (ဂ) ပုဒ်မခွဲ (က)နှင့် (ခ)တို့အရ ဖွဲ့စည်းသည့် ငွေကြေးခဝါချမှုတိုက်ဖျက်ရေးဗဟိုအဖွဲ့ကို လိုအပ်ပါက သတ်မှတ်ချက်နှင့်အညီ ပြင်ဆင်ဖွဲ့စည်းနိုင်သည်။
- ၇။ ဗဟိုအဖွဲ့၏ တာဝန်များမှာ အောက်ပါအတိုင်းဖြစ်သည်-
- (က) ငွေကြေးခဝါချမှု အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးနှင့်စပ်လျဉ်း၍ မူဝါဒများချမှတ်ခြင်း၊ ယင်းမူဝါဒနှင့်အညီ ပြည်တွင်းရှိ သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်း၊ အခြားသက်ဆိုင်သည့် အဖွဲ့အစည်းများနှင့် ပေါင်းစပ်ညှိနှိုင်းဆောင်ရွက်ခြင်း၊
 - (ခ) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးဆိုင်ရာ အမျိုးသားအဆင့် မဟာဗျူဟာချမှတ်ခြင်းနှင့် အကောင်အထည်ဖော်ဆောင်ရွက်ခြင်း၊
 - (ဂ) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးလုပ်ငန်းများ ဆောင်ရွက်ရန် ငွေကြေးဆိုင်ရာစုံစမ်းထောက်လှမ်းရေးအဖွဲ့ကို ဖွဲ့စည်းတာဝန်ပေးအပ်ခြင်း၊
 - (ဃ) ငွေကြေးခဝါချမှု အကြမ်းဖက်မှုကို ငွေကြေးထောက်ပံ့မှုနှင့် လူအများအပြားသေကျေစေသည့် လက်နက်များပြန့်ပွားရေးကို ငွေကြေးထောက်ပံ့မှုဆိုင်ရာ အမျိုးသားအဆင့် ဆုံးရှုံးနိုင်ခြေအန္တရာယ်ကို အကဲဖြတ်ဆောင်ရွက်ခြင်း၊
 - (င) ဗဟိုအဖွဲ့၏ လုပ်ငန်းဆောင်ရွက်ချက်များနှင့် ဗဟိုအဖွဲ့၏လက်ဆောင်ဆိုင်ရာ ဝန်ဆောင်မှုပေးသူများ၏ လုပ်ငန်းဆောင်ရွက်ချက်များ ကုမ္ပဏီ သို့မဟုတ် အဖွဲ့အစည်းနှင့် ပရဟိတအဖွဲ့အစည်း သို့မဟုတ် အကျိုးအမြတ်မယူသောအဖွဲ့အစည်း (Non-Profit Organization- NPO) အပါအဝင် ကဏ္ဍအလိုက် ငွေကြေးခဝါချမှု အကြမ်းဖက်မှုကို ငွေကြေးထောက်ပံ့မှုနှင့် လူအများအပြား သေကျေစေသည့် လက်နက်များပြန့်ပွားရေးကို ငွေကြေးထောက်ပံ့မှုဆိုင်ရာ ဆုံးရှုံးနိုင်ခြေအန္တရာယ် အကဲဖြတ်ဆောင်ရွက်ခြင်း ဆောင်ရွက်နိုင်ရန် အစီအမံများချမှတ်ခြင်း၊
 - (စ) ပုဒ်မခွဲ (ဃ)နှင့် ပုဒ်မခွဲ (င)တို့အရ ဆောင်ရွက်သည့် အကဲဖြတ်ခြင်းများကို စဉ်ဆက်မပြတ် ဆောင်ရွက်ခြင်း၊ ဖော်ထုတ်အကဲဖြတ်မှု၏ နောက်ဆုံးရလဒ်များကို ထိန်းသိမ်းခြင်း၊ သင့်လျော်သည့် သတင်းအချက်အလက်များကို သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်း၊ ကြီးကြပ်ရေးအာဏာပိုင်နှင့် သတင်းပို့အဖွဲ့အစည်းအား ပြန်ပို့ခြင်း၊
 - (ဆ) သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်း၏ သတင်းအချက်အလက်များအရ ဖြစ်စေ လွတ်လပ်သောသတင်းအချက်အလက်များမှဖြစ်စေ ရရှိသည့်သတင်းအချက်အလက်များကို အခြေခံ၍ ဤဥပဒေအရ စုံစမ်းစစ်ဆေးနိုင်ရန် စုံစမ်းစစ်ဆေးရေးအဖွဲ့ကို တာဝန်ပေးအပ်ခြင်း။
- ၈။ ဗဟိုအဖွဲ့၏လုပ်ပိုင်ခွင့်များမှာ အောက်ပါအတိုင်းဖြစ်သည်-
- (က) အမျိုးသားအဆင့် ဆုံးရှုံးနိုင်ခြေအန္တရာယ်ကို အကဲဖြတ်ဆောင်ရွက်ချက်ရလဒ်များအပေါ် အခြေခံ၍ မူဝါဒနှင့် မဟာဗျူဟာများချမှတ်ခြင်း၊ ချမှတ်သည့်မူဝါဒများနှင့် မဟာဗျူဟာများအား အကောင်အထည်ဖော်ဆောင်ရွက်ခြင်းနှင့် အန္တရာယ်အခြေပြုချဉ်းကပ်ဆောင်ရွက်ခြင်း ပြုရာတွင် ထိရောက်မှု၊ လုံလောက်သည့်အရင်းအမြစ်များ(လူအင်အား၊ ရန်ပုံငွေ၊ လုပ်ငန်းသုံးပစ္စည်းနှင့်နည်းပညာ)ခွဲဝေချထားမှုနှင့် အချိန်နှင့်တစ်ပြေးညီ ဆောင်ရွက်နိုင်မှုရှိစေရေးအတွက် သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်းအား တာဝန်ခွဲဝေသတ်မှတ်ပေးခြင်းနှင့် ဆောင်ရွက်ပြီးစီးမှုများကို အချိန်ကာလသတ်မှတ်ချက်ဖြင့် ပြန်လည်တင်ပြစေခြင်း၊
 - (ခ) ငွေကြေးခဝါချမှု ပြစ်မှုကျူးလွန်ရာမှရရှိသည့် အကျိုးအမြတ် သို့မဟုတ် အသုံးပြုပစ္စည်းများနှင့်စပ်လျဉ်း၍ သတင်းပေးသူ၊ သက်သေနှင့် ၎င်းတို့၏မိသားစုဝင်များအား သတ်မှတ်ချက်များနှင့်အညီ အကာအကွယ်ပေးရန် သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်းအား လမ်းညွှန်မှုပေးခြင်း၊
 - (ဂ) ငွေကြေးခဝါချမှု ပြစ်မှုကျူးလွန်ရာမှရရှိသည့် အကျိုးအမြတ် သို့မဟုတ် အသုံးပြုပစ္စည်းများနှင့်စပ်လျဉ်း၍ သတင်းပေးသူအား ထိုက်သင့်သည့်ဆုငွေ ချီးမြှင့်ခြင်း၊
 - (ဃ) ဗဟိုအဖွဲ့၏ လုပ်ငန်းတာဝန်များကို အထောက်အကူပြုနိုင်ရန် သင့်လျော်သောကျွမ်းကျင်သူ ဝန်ထမ်းများပါဝင်သော ရုံးအဖွဲ့ကို ဖွဲ့စည်းခြင်း၊
 - (င) သက်ဆိုင်ရာ အစိုးရဌာန သို့မဟုတ် အစိုးရအဖွဲ့အစည်း၊ ကြီးကြပ်ရေးအာဏာပိုင်၊ သတင်းပို့အဖွဲ့အစည်းနှင့် ပုဂ္ဂလိကအဖွဲ့အစည်းများအကြား ပူးပေါင်းဆောင်ရွက်မှုဆိုင်ရာ တိုးမြှင့်စေရေးအတွက် လမ်းညွှန်မှုပေးခြင်း၊
 - (စ) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးစနစ် ထိရောက်စေရန် ပြည်စုံလုံလောက်သည့် စာရင်းဇယားများထိန်းသိမ်းနိုင်ရေးအတွက် သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်း၊ ဥပဒေရေးရာအဖွဲ့အစည်း၊ ကြီးကြပ်ရေးအာဏာပိုင်နှင့် သတင်းပို့အဖွဲ့အစည်းအား ညွှန်ကြားခြင်း၊
 - (ဆ) သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်းနှင့် ကြီးကြပ်ရေးအာဏာပိုင်မှသတင်းပို့အဖွဲ့အစည်း၏ ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးလုပ်ငန်းများ ဆောင်ရွက်ရာတွင် အထောက်အကူဖြစ်စေရေးအတွက် လမ်းညွှန်မှုနှင့် တုံ့ပြန်မှုပေးစေရေးအတွက် ညွှန်ကြားခြင်း။

အခန်း (၅)

ပြည်ထောင်စုဝန်ကြီးဌာန၏ တာဝန်နှင့် လုပ်ပိုင်ခွင့်များ

- ၉။ ပြည်ထောင်စုဝန်ကြီးဌာနသည် ငွေကြေးခဝါချမှုများကို စုံစမ်းစစ်ဆေးရန် မြန်မာနိုင်ငံတော်ပွဲ၊ ငွေကြေးဆိုင်ရာ မှုခင်းတားဆီးနိုင်ရေးရဲတပ်ဖွဲ့ကို တာဝန်ပေးအပ်ရမည်။ ထို့အပြင် လုပ်ငန်းလိုအပ်ချက်အရ တပ်ဖွဲ့ သို့မဟုတ် ဦးစီးဌာနတစ်ခုခုကို အမိန့်ကြော်ငြာစာထုတ်ပြန်၍ စုံစမ်းစစ်ဆေးရေးအဖွဲ့များကို ဖွဲ့စည်းပြီး တာဝန်ပေးအပ်နိုင်သည်။
- ၁၀။ ပြည်ထောင်စုဝန်ကြီးဌာနသည် ဥပဒေရေးရာအဖွဲ့အစည်းက တက်နိုင် ငွေကြေးရေးရာအဖွဲ့အစည်းများထံမှ ငွေကြေးနှင့် ပစ္စည်းများကို သက်သေခံပစ္စည်းအဖြစ် ရှာဖွေသိမ်းဆည်းခြင်းနှင့် ထိန်းချုပ်ခြင်း ပြုနိုင်ရန် အမိန့်ထုတ်ဆင့်ခြင်းနှင့် ရုပ်သိမ်းခြင်းများ ဆောင်ရွက်နိုင်သည်။
- ၁၁။ ပြည်ထောင်စုဝန်ကြီးဌာနသည် ဥပဒေရေးရာအဖွဲ့အစည်းနှင့် စုံစမ်းစစ်ဆေးရေးအဖွဲ့တို့၏ ဤဥပဒေအရ အရေးယူဆောင်ရွက်ချက်များကို ဗဟိုအဖွဲ့သို့ တင်ပြရမည်။
- ၁၂။ (က) ပြည်ထောင်စုဝန်ကြီးဌာနသည် ဥပဒေရေးရာအဖွဲ့အစည်း၏တင်ပြချက်အရ အောက်ဖော်ပြပါ အမိန့်များကို တစ်ကြိမ်လျှင် သုံးလထက်မပိုသောကာလအတွက် ခွင့်ပြုနိုင်သည်-
- (၁) ကွန်ပျူတာစနစ်၊ ကွန်ရက်များနှင့် ဆာဗာများအား ဝင်ရောက်ကြည့်ရှုခွင့်ပြုသည့် အမိန့်၊

စာမျက်နှာ ၆ မှ

- (၂) တယ်လီဖုန်းလိုင်းများ၊ ဖက်စ်များ သို့မဟုတ် အီလက်ထရောနစ်ထုတ်လွှင့်မှုများ သို့မဟုတ် ဆက်သွယ်ရေးအထောက်အကူပြုပစ္စည်းများအား စောင့်ကြည့်မှုအောက်တွင် ထားရှိခြင်း၊ ကန့်သတ်ခွင့်၊ ကြားဖြတ်နားထောင်ခွင့်၊ ဖမ်းယူခွင့်၊ ဖြတ်တောက်ခွင့်၊ ပြစ်မှုနှင့်သက်ဆိုင်သော သတင်းအချက်အလက်မှတ်တမ်းများကို ကြည့်ရှုစစ်ဆေးခွင့်၊ မိတ္တူကူးယူခွင့်နှင့် လိုအပ်သလိုအသုံးပြုခွင့်ပြုသည့် အမိန့်၊
- (၃) လှုပ်ရှားဆောင်ရွက်မှုများနှင့် အပြုအမူများ သို့မဟုတ် စကားပြောမှုများကို အသံ သို့မဟုတ် ဗီဒီယိုဖြင့် မှတ်တမ်းရယူခွင့်ပြုသည့်အမိန့်၊
- (၄) အသွင်ယူစုံစမ်းစစ်ဆေးခွင့်ပြုသည့်အမိန့်၊
- (၅) ထိန်းချုပ်ဖော်ထုတ်ခြင်းကို ခွင့်ပြုသည့်အမိန့်၊
- (ခ) ဥပဒေစိုးမိုးရေးအဖွဲ့အစည်းသည် ပုဒ်မခွဲ(က)အရ ထုတ်ပြန်သည့် အမိန့်များကို လိုက်နာဆောင်ရွက်ရာတွင် သက်ဆိုင်ရာဥပဒေများနှင့်အညီ ဆောင်ရွက်ရန်နှင့် အခြေခံအခွင့်အရေးများကို လိုက်နာဆောင်ရွက်ရမည့်အပြင် စုံစမ်းစစ်ဆေးရေး၏ တရားဝင်မှုနှင့် လျှို့ဝှက်မှုကို ထိန်းသိမ်းထားနိုင်ရန် ပြဋ္ဌာန်းထားသည့်စည်းကမ်းများကိုလည်း လိုက်နာရမည်။

အခန်း (၆)

ငွေကြေးဆိုင်ရာစုံစမ်းထောက်လှမ်းရေးအဖွဲ့ ဖွဲ့စည်းခြင်းနှင့် ယင်း၏တာဝန်နှင့် လုပ်ပိုင်ခွင့်များ

၁၃။ ဗဟိုအဖွဲ့သည်-

- (က) သံသယဖြစ်ဖွယ်သတင်းပို့ချက်များ၊ ငွေကြေးခဝါချမှု၊ ငွေကြေးခဝါချမှုနှင့်သက်ဆိုင်သည့် ပြစ်မှုများ၊ အကြမ်းဖက်မှုကို ငွေကြေးထောက်ပံ့မှုနှင့်သက်ဆိုင်သည့် အခြားသတင်းအချက်အလက်များ လက်ခံခြင်း၊ စီစစ်ခြင်းနှင့် ဖြန့်ဝေခြင်းအပါအဝင် ဤဥပဒေနှင့်သက်ဆိုင်သည့် ငွေကြေးဆိုင်ရာစုံစမ်းထောက်လှမ်းမှုများကို စုံစမ်းထောက်လှမ်းသည့်လုပ်ငန်းများကို သီးခြားလွတ်လပ်၍ ကိုယ်ပိုင်အုပ်ချုပ်မှုပုံစံဖြင့် တာဝန်ယူဆောင်ရွက်ရန် ငွေကြေးဆိုင်ရာ စုံစမ်းထောက်လှမ်းရေးအဖွဲ့ကို ဖွဲ့စည်းပေးရမည်။
- (ခ) ပုဒ်မခွဲ(က)အရ ဖွဲ့စည်းထားသော ငွေကြေးဆိုင်ရာ စုံစမ်းထောက်လှမ်းရေးအဖွဲ့အား တည်ဆဲအာဏာပိုင်အဖွဲ့အစည်းတစ်ရပ်ရပ်၏ ဖွဲ့စည်းပုံတွင် ထည့်သွင်းဖွဲ့စည်းထားခြင်းဖြစ်ပါက ငွေကြေးဆိုင်ရာစုံစမ်းထောက်လှမ်းရေးအဖွဲ့၏ အဓိကလုပ်ငန်းတာဝန်များသည် တည်ဆဲအာဏာပိုင်အဖွဲ့အစည်း၏ လုပ်ငန်းတာဝန်များနှင့် ကွဲပြားစေရန် သတ်မှတ်ပေးရမည်။

၁၄။ ငွေကြေးဆိုင်ရာ စုံစမ်းထောက်လှမ်းရေးအဖွဲ့သည်-

- (က) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးလုပ်ငန်းများကို လုပ်ငန်းသဘောအရလည်းကောင်း၊ လက်တွေ့အကောင်အထည်ဖော်ရာတွင် လည်းကောင်း ဤဥပဒေနှင့်အညီ လွတ်လပ်စွာဆောင်ရွက်ရမည်။
- (ခ) သတင်းပို့ချက်များကိုလည်းကောင်း၊ ငွေကြေးခဝါချမှု၊ အကြမ်းဖက်မှုကို ငွေကြေးထောက်ပံ့မှုဆိုင်ရာပြစ်မှုများနှင့် ဆက်သွယ်သည့် အခြားသောသတင်းအချက်အလက်များကိုလည်းကောင်း လက်ခံခြင်း၊ တောင်းဆိုခြင်း၊ စီစစ်ခြင်းနှင့် ငွေကြေးခဝါချမှု၊ အကြမ်းဖက်မှုကို ငွေကြေးထောက်ပံ့မှုနှင့်သက်ဆိုင်သည့် အခြားသောသတင်းအချက်အလက်များကိုလည်းကောင်း သော်လည်းကောင်း ဆက်သွယ်သည့် သံသယရှိသည့်အခါ စီစစ်တွေ့ရှိချက်ရလဒ်နှင့် အခြားသက်ဆိုင်သည့် သတင်းအချက်အလက်များကို သက်ဆိုင်ရာတာဝန်ရှိပုဂ္ဂိုလ် သို့မဟုတ် ဥပဒေစိုးမိုးရေးအဖွဲ့အစည်းထံသို့ ဆောင်လျှင်စွဲပေးအပ်ခြင်း၊ ပြည်တွင်းပြည်ပ မိတ်ဖက်အဖွဲ့အစည်းများ၏ တောင်းဆိုချက်နှင့်အညီ ပေးအပ်ခြင်းများကို ဆောင်ရွက်နိုင်သည်။
- (ဂ) သတင်းပို့ချက်များအား လက်ခံခြင်း၊ တောင်းဆိုခြင်း၊ စီစစ်ခြင်းနှင့် သတင်းအချက်အလက်များအား ပေးပို့ခြင်း သို့မဟုတ် ဖြန့်ဝေခြင်းများအား ကိုယ်ပိုင်ဆိုင်ရာချက်ဖြင့် ဆောင်ရွက်နိုင်ခွင့်အပါအဝင် မိမိ၏လုပ်ငန်းတာဝန်များအား လွတ်လပ်စွာဆောင်ရွက်နိုင်မည့် လုပ်ပိုင်ခွင့်နှင့် စွမ်းဆောင်ရည်ရှိရမည်။
- (ဃ) သတင်းပို့ချမှုအစည်းကမ်းပို့သော သံသယဖြစ်ဖွယ်လွှဲပြောင်းမှု သတင်းပို့ချက်များ၊ ငွေကြေးခဝါချမှုများ၊ ငွေကြေးခဝါချမှုနှင့်သက်ဆိုင်သော ပြစ်မှုများ၊ အကြမ်းဖက်မှုကို ငွေကြေးထောက်ပံ့မှုနှင့်သက်ဆိုင်သော သတင်းအချက်အလက်များနှင့် အခြားသောသတင်းအချက်အလက်များကို လက်ခံခြင်း၊ စီစစ်ခြင်းနှင့် ဖြန့်ဝေခြင်းတို့ပြုလုပ်ရမည်။
- (င) လက်ခံရရှိသည့် သတင်းအချက်အလက်အမျိုးအစားနှင့် အရေအတွက်အသုံးပြုရန် မျှော်မှန်းသည့် သတင်းအချက်အလက်တို့အပေါ် အခြေပြု၍ အမှုတစ်မှုချင်းနှင့် သီးခြားစီမံမှုများ၊ ဆောင်ရွက်မှုများ သို့မဟုတ် လွှဲပြောင်းချက်များ သို့မဟုတ် သင့်လျော်သည့် ရွေးချယ်ထားသော သတင်းအချက်အလက်များကို အဓိကထားသည့် သမားရိုးကျခွဲခြမ်းစိတ်ဖြာခြင်းတို့ပြုလုပ်ရမည်။
- (စ) လုပ်ငန်းပိုင်ဆိုင်ရာလွတ်လပ်ခွင့်ကို ထိပါးစေမည့် နိုင်ငံရေး၊ အစိုးရ သို့မဟုတ် သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်း၏ မလျော်ကြမည့်သက်ရောက်မှု သို့မဟုတ် စွက်ဖက်မှုမကင်းလွတ်ပြီး မိမိ၏လုပ်ငန်းတာဝန်များကို ဆောင်ရွက်ရန် လိုအပ်သော အရင်းအမြစ်များ (လူအင်အား၊ ရန်ပုံငွေ၊ လုပ်ငန်းသုံးပစ္စည်းနှင့် နည်းပညာ)အား ရယူခွင့်နှင့် ထိရောက်စွာအသုံးပြုခွင့်များ ရှိရမည်။
- (ဆ) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုဦးတည်ရာများနှင့် ပုံစံများကို ကိုင်တွယ်ဖြေရှင်းရန် မဟာဗျူဟာမြောက် ခွဲခြမ်းစိတ်ဖြာရမည်။
- (ဇ) သက်ဆိုင်ရာ သတင်းပို့ချမှုအစည်းထံမှ လိုအပ်သောသတင်းအချက်အလက်များကို တောင်းခံရယူရမည်။
- (ဈ) သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်း၊ သတင်းပို့ချမှုအစည်းအား အသိပညာပေးခြင်း၊ သင်တန်းပေးခြင်းနှင့် လိုအပ်သောအကူအညီ အထောက်အပံ့ပေးရမည်။

၁၅။ ငွေကြေးဆိုင်ရာ စုံစမ်းထောက်လှမ်းရေးအဖွဲ့သည် အောက်ပါလုပ်ငန်းတာဝန်များကို ဆောင်ရွက်ပိုင်ခွင့်ရှိသည်-

- (က) သတင်းပို့ချမှု အစည်းက လိုက်နာအသုံးပြုဆောင်ရွက်ရမည့် သတင်းပို့ချက် သတ်မှတ်ပုံစံများ၊ သတင်းပို့ချက်တွင် ပါဝင်ရမည့်အချက်များ၊ သတင်းပေးပို့ပြီးနောက် ဆောင်ရွက်ရမည့် လုပ်ငန်းလုပ်နည်းများနှင့် သတင်းပို့ခြင်းဆိုင်ရာနည်းလမ်းများကို အခါအားလျော်စွာထုတ်ပြန်ခြင်း၊
- (ခ) မိမိသဘောဆန္ဒအလျောက်ဖြစ်စေ၊ တောင်းဆိုချက်အရဖြစ်စေ ပြည်တွင်းပြည်ပအဖွဲ့အစည်းများနှင့် သတင်းအချက်အလက်များပေးလွှဲခြင်း သို့မဟုတ် ပူးပေါင်းဆောင်ရွက်ခြင်း၊
- (ဂ) ပုဒ်မခွဲ (ခ)အရ ပြည်ပမိတ်ဖက်အဖွဲ့အစည်းများနှင့် သတင်းအချက်အလက်ပေးလွှဲရာတွင် တောင်းဆိုစဉ်က အသုံးပြုမည့်ရည်ရွယ်ချက်အတိုင်း အသုံးပြုမည်ဖြစ်ကြောင်းနှင့် မိမိအဖွဲ့၏

သဘောတူညီချက်မရှိဘဲ အခြားသောရည်ရွယ်ချက်အတွက် အသုံးပြုမည်မဟုတ်ကြောင်း သက်ဆိုင်ရာအဖွဲ့အစည်းထံမှ အထောက်အထားရယူထားရှိခြင်း၊

- (ဃ) ပြည်ပမိတ်ဖက်အဖွဲ့အစည်းတစ်ရပ်ရပ်နှင့် ဤဥပဒေနှင့်အညီ သဘောတူညီချက် သို့မဟုတ် စီစဉ်ဆောင်ရွက်မှုများပြုလုပ်ခြင်း၊ အပြန်အလှန်ပူးပေါင်းဆောင်ရွက်ခြင်း၊
- (င) အခြားသောပြည်တွင်းအာဏာပိုင်များ သို့မဟုတ် ပြည်ပမိတ်ဖက်အဖွဲ့အစည်းများနှင့် သတင်းအချက်အလက်ပေးလွှဲရန် လွတ်လပ်စွာစီစဉ်ဆောင်ရွက်ခြင်း သို့မဟုတ် ညှိနှိုင်းဆောင်ရွက်ခြင်း၊
- (စ) ငွေကြေးခဝါချမှုအကြမ်းဖက်မှုကိုငွေကြေးထောက်ပံ့မှုသို့မဟုတ်ငွေကြေးခဝါချမှုနှင့်သက်ဆိုင်သည့် ပြစ်မှုများကျူးလွန်သည်ဟု သံသယရှိပါက မိမိ၏ခွဲခြမ်းစိတ်ဖြာစစ်ချက်ရလဒ် သို့မဟုတ် အခြားသော သက်ဆိုင်ရာသတင်းအချက်အလက်များကို တောင်းဆိုချက်အရ ဖြစ်စေ၊ မိမိသဘောဆန္ဒအရဖြစ်စေ ဥပဒေစိုးမိုးရေးအဖွဲ့အစည်း၊ စုံစမ်းစစ်ဆေးရေးအဖွဲ့၊ ပြည်တွင်းနှင့်ပြည်ပ အစိုးရအဖွဲ့အစည်းများထံသို့ လုံခြုံစိတ်ချရပြီး ကာကွယ်မှုရှိသော သတ်မှတ်ထားသည့်လမ်းကြောင်းများကိုအသုံးပြု၍ ဖြန့်ဝေပေးပို့ခြင်း၊
- (ဆ) ကိုယ်ပိုင်ဆိုင်ရာဖြတ်ချက်အရဖြစ်စေ၊ အကူအညီတောင်းခံချက်အရဖြစ်စေ အဖွဲ့၏လုပ်ငန်းတာဝန်နှင့် သက်ဆိုင်မှုရှိသည့် မည်သည့်သတင်းအချက်အလက်ကိုမဆို အခြားအဖွဲ့အစည်းများထံမှ တောင်းခံခြင်းနှင့် ပေးလွှဲခြင်း၊ မိမိနှင့်အလားတူ လုပ်ငန်းတာဝန်တမ်းဆောင်သည့် ပြည်ပမိတ်ဖက်အဖွဲ့အစည်းများနှင့် အပြန်အလှန်ပူးပေါင်းဆောင်ရွက်ခြင်း၊
- (ဇ) မိမိအဖွဲ့နှင့်အလားတူ လုပ်ငန်းတာဝန်များရှိပြီး လျှို့ဝှက်ချက်ထားရှိရေးဆိုင်ရာ တာဝန်ဝတ္တရားများကို လိုက်နာရမည့် ပြည်ပမိတ်ဖက်အဖွဲ့အစည်းများနှင့် သတင်းအချက်အလက်ပေးလွှဲခြင်းကို ဆောင်ရွက်နိုင်ရန်အလို့ငှာ စီစဉ်ဆောင်ရွက်မှုများပြုလုပ်ခြင်း၊
- (ဈ) လုပ်ငန်းတာဝန်များကို ထိရောက်စွာ အကောင်အထည်ဖော်ဆောင်ရွက်နိုင်ရေးအတွက် ငွေကြေးကြေးရေးအဖွဲ့အစည်းများ၊ စီမံခန့်ခွဲရေးအဖွဲ့အစည်းများနှင့် ဥပဒေစိုးမိုးရေးအဖွဲ့အစည်း၏ သတင်းအချက်အလက်များကို ရယူအသုံးပြုခွင့်ရှိခြင်း၊
- (ည) သတင်းပို့ချမှုအစည်း၊ ဘဏ္ဍာရေး၊ စီမံခန့်ခွဲရေး သို့မဟုတ် ဥပဒေစိုးမိုးရေးအဖွဲ့အစည်း၊ အစိုးရဌာန သို့မဟုတ် အစိုးရအဖွဲ့အစည်းနှင့် အခြားသောအဖွဲ့အစည်းများက သို့မဟုတ် ၎င်းတို့၏ကိုယ်စားလှယ်များက စုဆောင်းထိန်းသိမ်းထားရှိသည့် သတင်းအချက်အလက်ကို ဖြစ်စေ၊ စီးပွားဖြစ်စုဆောင်းထားရှိသည့် သတင်းအချက်အလက်ကိုဖြစ်စေ တောင်းခံရယူသုံးစွဲခွင့်ရှိခြင်း၊
- (ဋ) ဤဥပဒေအရလက်ခံရရှိသည့် သတင်းအချက်အလက်များအားအသုံးပြုမှု၊ ယင်းတို့အား ခွဲခြမ်းစိတ်ဖြာစစ်မှု၊ ဖြန့်ဝေမှု၊ ပြည်ပမိတ်ဖက်အဖွဲ့အစည်းများပေးလွှဲမှုနှင့် ထိုကဲ့သို့သော သတင်းအချက်အလက်များကို ရယူအသုံးပြုမှုတို့အား စီမံခန့်ခွဲရန်နှင့် လုံခြုံမှုရှိစေရန် လုပ်ငန်းစနစ်နှင့် လုပ်ငန်းလုပ်နည်းများချမှတ်ခြင်းနှင့် အကောင်အထည်ဖော်ဆောင်ရွက်ခြင်း၊
- (ဌ) ငွေကြေးခဝါချမှုနှင့် အကြမ်းဖက်မှုကို ငွေကြေးထောက်ပံ့မှုတိုက်ဖျက်ရေးအတွက် သတင်းပေးလွှဲခြင်း၊
- (ဍ) တည်ဆဲဥပဒေတစ်ရပ်ရပ်က အပ်နှင်းသော ဆောင်ရွက်ပိုင်ခွင့်ရှိသည့် လုပ်ငန်းတာဝန်များကို ထမ်းဆောင်ခြင်း။

၁၆။ ငွေကြေးဆိုင်ရာစုံစမ်းထောက်လှမ်းရေးအဖွဲ့က လက်ခံရရှိသော သံသယဖြစ်ဖွယ်လွှဲပြောင်းမှု သတင်းပို့ချက်များ၊ ငွေကြေးလွှဲပြောင်းဆောင်ရွက်မှု သတင်းပို့ချက်များနှင့် အခြားသော လွှဲပြောင်းဆောင်ရွက်မှု သတင်းပို့ချက်များဆိုင်ရာ အသေးစိတ်သတင်းအချက်အလက်များကို လျှို့ဝှက်ထားရှိရမည့်အပြင် အဆိုပါ သတင်းပို့ချက်များ ခွဲခြမ်းစိတ်ဖြာစစ်ချက်ကို ပြစ်မှုတစ်ရပ်ရပ်အား စုံစမ်းစစ်ဆေးခြင်းအတွက် ထောက်လှမ်းရေးသတင်းအချက်အလက်အဖြစ်သာ အသုံးပြုရမည်။

အခန်း (၇)

ဥပဒေစိုးမိုးရေးအဖွဲ့အစည်း၏ တာဝန်နှင့်လုပ်ပိုင်ခွင့်များ

၁၇။ ဥပဒေစိုးမိုးရေးအဖွဲ့အစည်းသည်-

- (က) ငွေကြေးခဝါချမှုနှင့်သက်ဆိုင်သော ပြစ်မှုများအား စုံစမ်းစစ်ဆေးချိန်တွင် မူလအတွက်ပြစ်မှုကျူးလွန်သူများ၏ ကွန်ရက်များကိုဖြစ်စေ၊ ပြစ်မှုကျူးလွန်မှု၏ အတိုင်းအဆပမာဏကိုဖြစ်စေ အတည်ပြုဖော်ထုတ်ခြင်း၊ ပြစ်မှုကျူးလွန်ရာမှရှိသည့် ငွေကြေးနှင့်ပစ္စည်းများကို စုံစမ်းဖော်ထုတ်ခြင်း၊ ထိန်းချုပ်ခြင်းဆောင်ရွက်ချိန်တွင် ဤဥပဒေအရလည်း ငွေကြေးဆိုင်ရာစုံစမ်းစစ်ဆေးခြင်းကို တစ်ပြိုင်တည်းဆောင်ရွက်ရမည်။
- (ခ) ပြစ်မှုကျူးလွန်ကြောင်း ပေါ်ပေါက်သော်လည်း သက်သေခံငွေကြေး သို့မဟုတ် ပစ္စည်းအား သိမ်းဆည်းနိုင်ခြင်းမရှိပါက သက်သေခံငွေကြေး သို့မဟုတ် ပစ္စည်းနှင့် တန်ဖိုးတူပစ္စည်းများကို စုံစမ်းဖော်ထုတ်နိုင်ရေးဆောင်ရွက်ရမည်။
- (ဂ) ဥပဒေစိုးမိုးရေးအဖွဲ့အစည်းသည်-
- (က) တည်ဆဲဥပဒေများအရ ဘဏ်နှင့်ငွေကြေးရေးအဖွဲ့အစည်းများအပါအဝင် သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်းထံမှ သတင်းအချက်အလက်တောင်းခံခြင်းနှင့် မိတ္တူကူးယူခြင်းလုပ်ပိုင်ခွင့်များကို အပ်နှင်းထားခြင်းမရှိပါက သက်ဆိုင်ရာဝန်ထမ်းအဖွဲ့အစည်းအကြီးအမှူး၏ အတည်ပြုချက်ဖြင့် တောင်းခံနိုင်သည်။
- (ခ) ဘဏ်နှင့်ငွေကြေးရေးအဖွဲ့အစည်းများထံမှ ငွေကြေးနှင့်ပစ္စည်းများကို သက်သေခံပစ္စည်းအဖြစ် ရှာဖွေခြင်း၊ သိမ်းဆည်းခြင်းနှင့် ထိန်းချုပ်ခြင်းပြုနိုင်ရန် ပြည်ထဲရေးဝန်ကြီးဌာနသို့ တင်ပြရမည်။
- (ဃ) ဥပဒေစိုးမိုးရေးအဖွဲ့အစည်းသည်-
- (က) မိမိတို့စုံစမ်းစစ်ဆေးနေသော မူဝါဒ်ကိစ္စရပ်များမှတစ်ဆင့် ငွေကြေးခဝါချမှု ကျူးလွန်မှုရရှိသည်ဟု ယုံကြည်ရန်အကြောင်းရှိပါက ဤဥပဒေအရ တရားစွဲဆိုနိုင်ရေး ဆောင်ရွက်ရမည်။
- (ခ) ပုဒ်မခွဲ(က)အရ ဆောင်ရွက်ချက်ကို ပြည်ထဲရေးဝန်ကြီးဌာနနှင့် ဗဟိုအဖွဲ့သို့ ဆောင်လျှင်စွဲတင်ပြရမည်။

၂၀။ ဥပဒေစိုးမိုးရေးအဖွဲ့အစည်းသည် ခက်ခဲနက်ရှိုင်းစွာသော သို့မဟုတ် နိုင်ငံဖြတ်ကျော်သဘောသဘာဝရှိသော သို့မဟုတ် ပြစ်မှုကျူးလွန်ရာမှရှိသည့် ငွေကြေးနှင့် ပစ္စည်းအခြောက်အခြားပါဝင်သော ငွေကြေးခဝါချမှုဖြစ်ပါက မူဝါဒ်ဆိုင်ရာအချက်အလက်များနှင့်အတူ ပြည်ထဲရေးဝန်ကြီးဌာနသို့ ကြန့်ကြာခြင်းမရှိစေဘဲ အမြန်ဆုံးပေးပို့တင်ပြရမည်။

၂၁။ ပုဒ်မ ၂၀ အရ တင်ပြသည့် ငွေကြေးခဝါချမှုကို ပြည်ထဲရေးဝန်ကြီးဌာနက တာဝန်ပေးပို့ထားသော စုံစမ်းစစ်ဆေးရေးအဖွဲ့က စစ်ဆေးရမည်။

(ဆက်လက်ဖော်ပြပါမည်)

တိုင်းရင်းသားလူမျိုးများရေးရာဝန်ကြီးဌာန၏ (၁၀)နှစ်ပြည့် နှစ်ပတ်လည်နေ့အခမ်းအနား ကျင်းပ

နေပြည်တော် မတ် ၁၁

တိုင်းရင်းသားလူမျိုးများရေးရာဝန်ကြီးဌာန၏ (၁၀)နှစ်ပြည့် နှစ်ပတ်လည်နေ့အခမ်းအနားကို ယနေ့ နံနက်ပိုင်းတွင် တိုင်းရင်းသားလူမျိုးများရေးရာဝန်ကြီးဌာန အစည်းအဝေးခန်းမ၌ကျင်းပရာ နယ်စပ်ရေးရာဝန်ကြီးဌာနနှင့် တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့်၊ တိုင်းရင်းသားလူမျိုးများရေးရာဝန်ကြီးဌာန ဒုတိယဝန်ကြီး ဦးဇော်အေးမောင်၊ ညွှန်ကြားရေးမှူးချုပ်များ၊ ဌာနဆိုင်ရာတာဝန်ရှိသူများနှင့် အရာထမ်း၊ အမှုထမ်းများ တက်ရောက်ကြသည်။

ဦးရာ ပြည်ထောင်စုဝန်ကြီးနှင့် ဧည့်ပရိသတ်များက ဥတ္တရသီရိမြို့နယ် မသိမ်ကျေးရွာ ကျောင်းသစ်ကျောင်းဦးစီးပမာနာယက ဆရာတော် ဦးသောတာဏထံမှ ငါးပါးသီလ ခံယူဆောင်တည်ကြပြီး ဆရာတော်၊ သံဃာတော်များထံ နဝကမ္မအလှူတော်ငွေနှင့် လှူဖွယ်ဝတ္ထုပစ္စည်းများ ဆက်ကပ်လှူဒါန်းကြကာ လှူဒါန်းမှုအစုစုတို့အတွက် ရေစက်သွန်းချအမွှေးပေးစေ၍ အခမ်းအနားကို ရုပ်သိမ်းလိုက်သည်။

အခမ်းအနားအပြီးတွင် ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိသူများက ဆရာတော်၊



သံဃာတော်များအား နေ့ဆွမ်းဆက်ကပ်လှူဒါန်းကြသည်။

ထို့နောက် နှစ်ပတ်လည်နေ့အခမ်းအနားကို ဆက်လက်ကျင်းပရာ ပြည်ထောင်စုဝန်ကြီးက ဝန်ကြီးဌာနအနေဖြင့် ပညာရေးဝန်ကြီးဌာနနှင့် ပူးပေါင်းပြီး တိုင်းရင်းသားစာပေ သင်ကြားရေးကိစ္စရပ်များကို ၂၀၁၇-၂၀၁၈ ပညာသင်နှစ်မှစ၍ တိုင်းရင်းသားဘာသာစာပေသင်ကြားသည့် ဆရာ ဆရာမများ နှစ်စဉ်တိုးမြှင့်

ခန့်ထားပြီး ခေတ်ကာလနှင့်လျော်ညီသည့် နှုန်းထားများဖြင့် ထောက်ပံ့နိုင်ရေး ဆောင်ရွက်လျက်ရှိကြောင်း၊ ထို့ပြင် နီးနယ်ဝန်ကြီးဌာနများ၊ အဖွဲ့အစည်းများနှင့်ပူးပေါင်း၍ တိုင်းရင်းသားဘာသာပြန်ဆိုသည့် လုပ်ငန်းများဆောင်ရွက်ခြင်း၊ တိုင်းရင်းသားများ၏ လူနေမှုဘဝ၊ ပွဲတော်များ၊ ရိုးရာအစားအစာ ချက်ပြုတ်နည်းအစီအစဉ်များကို Documentary ရိုက်ကူးခြင်း၊ တိုင်းရင်းသားအချင်းချင်း ချစ်ကြည်

ရင်းနှီးတွေ့ဆုံ၍ အမြင်ချင်းဖလှယ်နိုင်ရန်နှင့် ဒေသန္တရဗဟုသုတများရှိစေရန် လေ့လာရေးခရီးစဉ်များဆောင်ရွက်ခြင်း၊ ရှမ်းပြည်နယ်တွင် တိုင်းရင်းသားရေးရာနှင့် သက်မွေးပညာသင်တန်းစင်တာ ဖွင့်လှစ်၍ တိုင်းရင်းသားများ၏ လူမှုစီးပွားဘဝ ဖွံ့ဖြိုးတိုးတက်စေရေးဆောင်ရွက်ခြင်း၊ ဝန်ထမ်းများအတွက် စွမ်းဆောင်ရည်မြှင့်တင်ရေးသင်တန်းများ ဖွင့်လှစ်ခြင်း၊ သက်သာချောင်ချိရေးအတွက် လစဉ်ထောက်ပံ့ပေးခြင်းများ ဆောင်ရွက်ခဲ့ကြောင်း။

ဝန်ထမ်းများအနေဖြင့် နိုင်ငံ့ဝန်ထမ်းဥပဒေ၊ နည်းဥပဒေများ၊ ကျင့်ဝတ်များနှင့် တည်ဆဲဥပဒေများကို လိုက်နာရန်လိုအပ်ပြီး မိမိတို့၏ စွမ်းဆောင်ရည်များ မြှင့်မားလာစေရေးအတွက် အာရုံကြီးပမ်းဆောင်ရွက်ကြရန် တိုက်တွန်းပြောကြားကာ ဝန်ထမ်းများအား ထောက်ပံ့ငွေများပေးအပ်သည်။

ယင်းနောက် ဒုတိယဝန်ကြီး ဦးဇော်အေးမောင်က ကျေးဇူးတင်ဂုဏ်ပြုစကားပြောကြားကာ ဝန်ထမ်းများက တိုင်းရင်းသားရိုးရာ အဆို၊ အကများဖြင့် ဧည့်ခံပေးခြင်းဖြင့် ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိသူများက အရာထမ်း၊ အမှုထမ်းများနှင့်အတူ နေ့လယ်စာကို အတူတကွသုံးဆောင်ခဲ့ကြကြောင်း သိရသည်။

သတင်းစဉ်

အမျိုးသားပြတိုက်(နေပြည်တော်) ပြန်လည်ဖွင့်လှစ်ပြသ

နေပြည်တော် မတ် ၁၁

မန္တလေး ငလျင်ဒဏ်ကြောင့် အမျိုးသားပြတိုက် (နေပြည်တော်) ၏ အဆောက်အအုံပိုင်းများ ထိခိုက်ပျက်စီးခဲ့၍ ခေတ္တပိတ်ထားခဲ့ရသော်လည်း ယခုအခါ အဆောင် A နှင့် B ကို ပြန်လည်ပြုပြင်မွမ်းမံပြီးဖြစ်သဖြင့် ပရိုင်းမီယံနှင့် ကျောက်ဖြစ်ရုပ်ကြွင်း ပြခန်း၊ သမိုင်းမတင်မီခေတ်ပြခန်း၊ သမိုင်းတင်ခေတ်ဦး (ဘီစီ ၂ ရာစုမှ အေဒီ ၉ ရာစု) ပြခန်း၊ သမိုင်းတင်ခေတ်

(အေဒီ ၁၁ ရာစု - ၁၄ ရာစု) ပြခန်း၊ မြန်မာ့ပန်းချီပြခန်း၊ မြန်မာ့အနုသုခုမပြခန်းနှင့် လက်ဆောင်ပစ္စည်းများပြခန်း စုစုပေါင်းပြခန်း ၁၁ ခန်းကို အများပြည်သူကြည့်ရှုလေ့လာနိုင်ရန်အတွက် မတ် ၁၀ ရက်မှစ၍ တနင်္လာနေ့နှင့် ပြန်တမ်းဝင် ရုံးပိတ်ရက်များမှ လွဲ၍ နံနက် ၉ နာရီခွဲမှ ညနေ ၄ နာရီခွဲအထိ နေ့စဉ်ဖွင့်လှစ်ပြသသွားမည်ဖြစ်သည်။

သည့် အထိမ်းအမှတ်အဖြစ် မတ် ၁၀ ရက်မှ ၁၂ ရက်အထိ အခမဲ့ဖွင့်လှစ်ပြသသွားမည်ဖြစ်သည်။ အမျိုးသားပြတိုက် (နေပြည်တော်) ပြန်လည်ဖွင့်လှစ်သည့် မတ် ၁၀ ရက်တွင် လာရောက်လေ့လာကြည့်ရှုသူများကို ပြတိုက်ဝန်ထမ်းများက ပြခန်းအလိုက် ရှင်းလင်းပြသခဲ့ကြောင်း သိရသည်။

သတင်းစဉ်



၂၀၂၆ ခုနှစ် မတ်လ ၁၀ ရက်နေ့တွင် ရန်ကုန်မြို့၏ ဝန်းကျင်လေထုအရည်အသွေး လေ့လာဆန်းစစ်ခြင်းနှင့်ပတ်သက်၍ သတင်းထုတ်ပြန်ချက်

ရန်ကုန်တိုင်းဒေသကြီး၊ ပတ်ဝန်းကျင်ထိန်းသိမ်းရေးဦးစီးဌာနအနေဖြင့် ရန်ကုန်မြို့အတွင်း အောက်ဖော်ပြပါတိုင်းတာမှု (၃) နေရာတွင် Ambient Air Quality Monitoring Station with Mobile Car - (AQMS Mobile Car)၊ Compact Air Quality Monitoring Station - (AQM 65) စက်များကို အသုံးပြု၍ Particulate Matter 2.5 (PM_{2.5})၊ Particulate Matter 10 (PM₁₀)၊ Sulphur Dioxide (SO₂)၊ Nitrogen Dioxide (NO₂)၊ Ozone (O₃) နှင့် Carbon Monoxide (CO) စသည့် အဓိက Parameter (၆) မျိုးကို ၂၄ နာရီပုံမှန်တိုင်းတာပြီး လေ့လာဆန်းစစ်လျက်ရှိပါသည်။

စဉ်	ရန်ကုန်တိုင်းဒေသကြီးအတွင်း ဝန်းကျင်လေထု အရည်အသွေး တိုင်းတာသည့်နေရာ	တိုင်းတာသည့် Parameter များ					
		၂၀၂၅ ဖိုက်ခရစ် အရွယ်ရှိသော အမှုန်အမွှားများ	၁၀ ဖိုက်ခရစ် အရွယ်ရှိသော အမှုန်အမွှားများ	ဆာလဖာဒိုင်အောက်ဆိုက်	နိုက်ထရိုဒိုင်အောက်ဆိုက်	အိုဇုန်း	ကာဗွန်မိုနောက်ဆိုက်
၁	ဗိုလ်တထောင်မြို့နယ်၊ ရန်ကုန်မြို့	လက်ခံနိုင်သော		ကောင်းမွန်			
၂	အပြည်ပြည်ဆိုင်ရာစီးပွားရေး လုပ်ငန်းဗဟိုဌာန၊ လှိုင်မြို့နယ်၊ ရန်ကုန်မြို့			ကောင်းမွန်			
၃	ကျောက်တံတားမြို့နယ်၊ ရန်ကုန်မြို့	လက်ခံနိုင်သော		ကောင်းမွန်			

လေထုအရည်အသွေးညွှန်းကိန်း (Air Quality Index - AQI)

0-50	လေထုအရည်အသွေးကောင်းမွန်သောအဆင့်
51-100	လက်ခံနိုင်သော လေထုအရည်အသွေးရှိသည့်အဆင့်
101-150	ခံနိုင်ရည်နည်းပါးသောသူများအတွက်သာ ကျန်းမာရေးကို ထိခိုက်စေနိုင်သောအဆင့်
151-200	ကျန်းမာရေးကို ထိခိုက်စေနိုင်သောအဆင့်
201-300	ကျန်းမာရေးကို အလွန်ထိခိုက်စေနိုင်သောအဆင့်
301-500	ကျန်းမာရေးအတွက် ဘေးအန္တရာယ်ရှိသောအဆင့်

လေထုအပူချိန်၊ လေတိုက်နှုန်း၊ လေတိုက်ခတ်ရာလမ်းကြောင်း၊ စိုထိုင်းမှု၊ မိုးရွာသွန်းမှုအခြေအနေ၊ မော်တော်ယာဉ်အသုံးပြုမှုအခြေအနေ၊ ပူပြင်းခြောက်သွေ့မှုကြောင့် ပုန်မှုန့်ပျံ့လွင့်မှု၊ စက်ရုံများမှ ထုတ်လွှတ်အမိုးအငွေ့များ ထုတ်လွှတ်မှုအခြေအနေနှင့် ဝန်းကျင်လေထုအရည်အသွေးတိုင်းတာသည့်နေရာ အနီးဝန်းကျင်အခြေအနေတို့အပေါ်မူတည်၍ တိုင်းတာရရှိသည့် ဝန်းကျင်လေထုအရည်အသွေးရလဒ်များသည် ပြောင်းလဲမှုရှိနိုင်ပါကြောင်း သုံးသပ်ရရှိပါသည်။

ပတ်ဝန်းကျင်ထိန်းသိမ်းရေးဦးစီးဌာန

ညအချိန်အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်

စွမ်းအင်ဝန်ကြီးဌာန၏ ၂၀၂၁ ခုနှစ်မှ ၂၀၂၅ ခုနှစ်အတွင်း စွမ်းအင်ကဏ္ဍဖွံ့ဖြိုးတိုးတက်ရေးအတွက် ဆောင်ရွက်နိုင်ခဲ့မှုနှင့်ပတ်သက်၍ သုံးသပ်ခြင်းနှင့် ဆက်လက်ဆောင်ရွက်မည့် အစီအမံများအား ရှင်းလင်းပြောကြားခြင်းအခမ်းအနားကျင်းပ

နေပြည်တော် မတ် ၁၁

စွမ်းအင်ဝန်ကြီးဌာန၏ ၂၀၂၁ ခုနှစ်မှ ၂၀၂၅ ခုနှစ်အတွင်း စွမ်းအင်ကဏ္ဍ ဖွံ့ဖြိုးတိုးတက်ရေးဆောင်ရွက်နိုင်ခဲ့မှုအား သုံးသပ်ခြင်းနှင့် ဆက်လက်ဆောင်ရွက်မည့် အစီအမံများ ရှင်းလင်းခြင်းအခမ်းအနားကို ယနေ့နံနက်ပိုင်းတွင် ရုံးအမှတ်(၆) ရှိ ရတနာခန်းမ၌ကျင်းပရာ စွမ်းအင်ဝန်ကြီးဌာန ပြည်ထောင်စုဝန်ကြီး ဦးကိုကိုလွင်၊ ဌာနဆိုင်ရာတာဝန်ရှိသူများ တက်ရောက်ကြပြီး စွမ်းအင်ဝန်ကြီးဌာနမှ တာဝန်ရှိသူများနှင့် စက်ရုံ၊ ရေနံမြေ၊ လုပ်ငန်းနှင့် စခန်းများမှ အရာထမ်းအမှုထမ်းများက ဗီဒီယိုကွန်ဖရင့်စနစ်ဖြင့် တက်ရောက်ကြသည်။

အခမ်းအနားတွင် ပြည်ထောင်စုဝန်ကြီးက ငါးနှစ်တာကာလအတွင်း စွမ်းအင်ကဏ္ဍ ဖွံ့ဖြိုးတိုးတက်လာရေးအတွက် ရှာဖွေတူးဖော်ရေးကဏ္ဍ၊ သဘာဝဓာတ်ငွေ့များအား ပိုက်လိုင်းများနှင့်ပို့လွှတ်ရာတွင် လေလွင့်ဆုံးရှုံးမှု လျော့နည်းမှုမရှိစေရေးအတွက် ကြပ်မတ်ထိန်းသိမ်းပြုပြင်မှုကဏ္ဍ၊ ရေနံထွက်ပစ္စည်းများကိုယ်တိုင်ချက်လုပ်သုံးစွဲနိုင်ရေးအတွက် စက်ရုံများ ပြင်ဆင်ထိန်းသိမ်းခြင်း၊ ပြုပြင်မွမ်းမံခြင်း၊ အသစ်တည်ဆောက်ခြင်းကဏ္ဍ၊ ရေနံထွက်ပစ္စည်းများ တင်သွင်းရောင်းချသည့် လုပ်ငန်းစဉ်တစ်လျှောက်



စစ်ဆေးကြပ်မတ်သည့်ကဏ္ဍတို့တွင် အစီအမံများ ချမှတ်၍ တွန်းအားပေးဆောင်ရွက်နိုင်ခဲ့ကြောင်း၊ ယင်းလုပ်ငန်းစဉ်များဆောင်ရွက်ရာတွင် အရေးကြီးဆုံးဖြစ်သည့် လူ့စွမ်းအားအရင်းအမြစ် ဖွံ့ဖြိုးတိုးတက်လာရေးအတွက်လည်း ကော်မတီတစ်ရပ်ဖွဲ့စည်းပြီး လက်တွေ့နယ်ပယ်တွင် အကောင်အထည်ဖော်ဆောင်ရွက်နိုင်ခဲ့ကြောင်း၊ စွမ်းအင်ကဏ္ဍနှင့်စပ်လျဉ်းသည့် နယ်ပယ်အသီးသီး

တွင် သုတေသနနှင့်ဖွံ့ဖြိုးရေးလုပ်ငန်းများ ဆောင်ရွက်နိုင်ရန်အတွက်လည်း ကော်မတီတစ်ရပ်ဖွဲ့စည်းပြီး ဆောင်ရွက်နိုင်ခဲ့သဖြင့် အထွက်တိုးလာခဲ့သည့်အပြင် ခေတ်မီနည်းပညာများ အသုံးပြုနိုင်ရေးအတွက် အခြေခံကောင်းများ ချမှတ်နိုင်ခဲ့ကြောင်း၊ ရင်းနှီးမြှုပ်နှံမှုနှင့်အတတ်ပညာများ ဝင်ရောက်လာစေရေးအတွက် နိုင်ငံတကာမှ မိတ်ဖက်အဖွဲ့အစည်းများ၊ စွမ်းအင်ကဏ္ဍတွင် တာဝန်ထမ်းဆောင်နေကြသည့် နိုင်ငံတကာမှ

အကြီးအကဲများနှင့် ခင်မင်ရင်းနှီးသည့်ဆက်ဆံရေးများ တည်ဆောက်ပြီး ဆောင်ရွက်နိုင်ခဲ့ကြောင်း၊ စွမ်းအင်ကဏ္ဍဖွံ့ဖြိုးလာစေရေးအတွက် အဆုံးအဖြတ်ပေးနိုင်သည့် စာချုပ်စာတမ်းများကိုလည်း နိုင်ငံတော်နစ်နာမှုမရှိစေရေးအတွက် တာဝန်ယူချုပ်ဆိုနိုင်ခဲ့ကြောင်း၊ မြန်မာ့စွမ်းအင်သမိုင်းကြောင်းကို သိရှိစေရေးနှင့် ဌာနအနေဖြင့် တာဝန်ယူဆောင်ရွက်နေသည့် လုပ်ငန်းစဉ်များ၊ အစီအမံများကို ပြည်သူများ သိရှိနားလည်စေခြင်းဖြင့် ပူးပေါင်းပါဝင်ဆောင်ရွက်လာစေရန် ရည်ရွယ်၍ စွမ်းအင်ပြတိုက်ကိုလည်းဖွင့်လှစ်နိုင်ခဲ့ကြောင်း။

စွမ်းအင်စီမံကိန်းများသည် ဆယ်စုနှစ်နှင့်ချီ၍ ဆောင်ရွက်ရသည့်ဖြစ်ရာ ဆက်လက်ဆောင်ရွက်သွားရမည့် လုပ်ငန်းစဉ်များကိုလည်း အချိန်ကိုက်အောင်မြင်စွာ အကောင်အထည်ဖော်ဆောင်ရွက်နိုင်ရန်အတွက်လည်း အစီအမံများချမှတ်ထားပြီးဖြစ်ရာ စိတ်အားထက်သန်စွာဖြင့် စည်းလုံးညီညွတ်စွာ ပူးပေါင်းဆောင်ရွက်သွားကြရန် မှာကြားလိုကြောင်း၊ တွေ့ကြုံရင်ဆိုင်ခဲ့ရသည့် အခက်အခဲများကို သင်ခန်းစာရယူပြီး အောင်မြင်သည့် အနာဂတ်ကို ရယူဆောင်ရွက်သွားရန် တိုက်တွန်းပြောကြားခဲ့ကြောင်း သိရသည်။

သတင်းစဉ်



စွမ်းအင်ဝန်ကြီးဌာန၊ နေပြည်တော်ရှိ Online Monitoring Center တွင် အချိန်နှင့်တစ်ပြေးညီ စောင့်ကြည့်ကြပ်မတ်လျက်ရှိမှုအခြေအနေကိုတွေ့ရစဉ်။

□ ကျောပိုးမှ

မော်တော်ယာဉ်များအတွက် Wheel Tax တွင်ပါရှိသော Barcode အား ဆိုင်ဝန်ထမ်းမှ Scan ဖတ်၍ စနစ်မှ အလိုအလျောက်စစ်ဆေးပြီး တစ်ရက်အတွင်း တစ်ကြိမ်မျှ စက်သုံးဆီဝယ်ယူထားခြင်းမရှိသေးပါက စက်သုံးဆီများဆက်လက်ရောင်းချပေးမည်ဖြစ်ပါသည်။ အကယ်၍ တစ်ရက်အတွင်း နောက်တစ်ကြိမ် ထပ်မံဝယ်ယူရန် မည်သည့်ဆိုင်တွင်မဆို Scan ဖတ်ပါက ၎င်းရက်အတွင်း ပထမအကြိမ်ဝယ်ယူခဲ့မှုကို ဖော်ပြပေးမည်ဖြစ်ကာ ဆီဝယ်ယူခွင့်ရရှိမည်မဟုတ်ဘဲ နောက်တစ်ရက်တွင်မှသာ ထပ်မံဝယ်ယူခွင့် ရရှိမည်ဖြစ်ပါသည်။ တစ်ရက်အတွင်း တစ်ကြိမ်ဝယ်ယူပြီးနောက် ထပ်မံတန်းစီဝယ်ယူမှုများ မရှိစေရေး စိစစ်တားမြစ်သွားမည်ဖြစ်ပါသည်။

မော်တော်ဆိုင်ကယ်များ၏ Wheel Tax တွင် Barcode မပါရှိသည့်အတွက် အရောင်းဆိုင်တွင် QR Code များ ထုတ်ယူရမည်ဖြစ်ပါသည်။ ယင်းသို့ ထုတ်ယူနိုင်ရေးအတွက် ယာဉ်ပိုင်ရှင်များအနေဖြင့် ဆိုင်ကယ်၏ Wheel Tax အား အရောင်းဆိုင်ဝန်ထမ်းသို့ပေးအပ်ပြီး ဝန်ထမ်းမှ Application တွင် ယာဉ်နံပါတ်နှင့် သက်တမ်းကုန်ဆုံးရက်များဖြည့်သွင်းကာ QR Code ထုတ်ပေးမည်ဖြစ်ပါသည်။ ယင်း QR Code ကို ပိုင်ရှင်အနေဖြင့် ဖုန်းဖြင့် ဓာတ်ပုံရိုက်ယူခြင်း သို့မဟုတ် အရောင်းဆိုင်မှ Print ထုတ်ပေးခြင်းဖြင့် ရယူသိမ်းဆည်းထားရန် လိုအပ်မည်ဖြစ်ပါသည်။ စက်သုံးဆီဝယ်ယူသည့်အခါတိုင်း ၎င်း QR Code အား အရောင်းဆိုင်ဝန်ထမ်းသို့ပြသဝယ်ယူနိုင်မည်ဖြစ်ပြီး မော်တော်ယာဉ်များတွင် စိစစ်သကဲ့သို့ တစ်ရက်အတွင်း ၂ ကြိမ် (သို့မဟုတ်) ၃ ကြိမ်ဝယ်ယူမှုမရှိစေရေးစနစ်မှ အလိုအလျောက်စစ်ဆေးရောင်းချပေးသွားမည်ဖြစ်ပါသည်။




အရောင်းဆိုင်များမှ စက်သုံးဆီများစိစစ်ရောင်းချရာတွင် နိုင်ငံတော်မှ ထုတ်ပြန်ထားရှိသည့် မူဝါဒများနှင့်အညီ ယာဉ်အသုံးပြုခွင့် ခွင့်ပြုထားမှုအလိုက် စက်သုံးဆီရောင်းချနိုင်ရေးကိုလည်း တစ်ပါတည်း စစ်ဆေးမည်ဖြစ်ပါသဖြင့် မိမိယာဉ်အသုံးပြုခွင့်ရှိသည့်ရက်များအတွက်သာ စက်သုံးဆီဝယ်ယူခွင့်ရရှိမည်ဖြစ်ကြောင်း အသိပေးအပ်ပါသည်။

နေပြည်တော်ကောင်စီနယ်မြေ၊ ရန်ကုန်မြို့၊ မန္တလေးမြို့နှင့် တောင်ကြီးမြို့တို့တွင် ၁၂-၃-၂၀၂၆ ရက်နေ့မှစတင်၍ စက်သုံးဆီအရောင်းဆိုင်များ၌ Application ဖြင့် အလိုအလျောက်စစ်ဆေးသည့် နည်းလမ်းကို စမ်းသပ်အသုံးပြုသွားမည်ဖြစ်ပြီး စနစ်အား လိုအပ်သောစစ်ဆေးပြုပြင်မှုများဆောင်ရွက်ပြီးပါက ကျန်မြို့ကြီးများတွင်လည်း ဆက်လက်၍ Application ကို အသုံးပြုသွားမည်ဖြစ်ပါသည်။


ပြည်သူများ၏ပူးပေါင်းပါဝင်ကူညီဆောင်ရွက်ပေးမှုများကြောင့် စက်သုံးဆီအရောင်းဆိုင်များတွင် ယာဉ်တန်းစီများ လျော့ကျသွားပြီး ပုံမှန်ဖြန့်ဖြူးရောင်းချနိုင်သည့်အခြေအနေသို့ ပြန်လည်ရောက်ရှိခဲ့ပါသည်။ စွမ်းအင်ဝန်ကြီးဌာနအနေဖြင့်လည်း နေပြည်တော်ရှိ ရေနံထွက်ပစ္စည်းကြီးကြပ်စစ်ဆေးရေးဦးစီးဌာန၏ Online Monitoring Center တွင် စက်သုံးဆီတင်သွင်း သို့လျော့ငါး ဖြန့်ဖြူးရောင်းချခြင်း လုပ်ငန်းစဉ် (Supply Chain) တစ်လျှောက်ကို အချိန်နှင့်တစ်ပြေးညီ စောင့်ကြည့်ကြပ်မတ်လျက်ရှိခြင်း၊ စက်သုံးဆီရောင်းချမှုများနှင့်ပတ်သက်၍ မြို့ကြီးများရှိ စက်သုံးဆီအရောင်းဆိုင်များတွင် ရောင်းချပေးသည့် ယာဉ်အမျိုးအစားနှင့်ယာဉ်နံပါတ်၊ ဆီအမျိုးအစားနှင့်ပမာဏ၊ ရောင်းချပေးသည့် ဈေးနှုန်းစသည်တို့ကိုလည်း အချိန်နှင့်တစ်ပြေးညီ စောင့်ကြည့်ကြပ်မတ်လျက်ရှိခြင်းတို့အပြင် ပြည်တွင်းစက်သုံးဆီဖုလုံမှုရှိစေရေးကိုလည်း အစီအမံအတိုင်း အထူးအလေးထားဆောင်ရွက်လျက်ရှိပါကြောင်း အသိပေးထုတ်ပြန်အပ်ပါသည်။



Barcode Scan ဖတ်မည်



တစ်ရက်အတွင်း စက်သုံးဆီ မဝယ် ရသေးသော ယာဉ် Barcode Scan ဖတ်လျှင် တွေ့ရမည့် အခြေအနေ



၎င်းရက်တွင် ဒုတိယအကြိမ်ဝယ်ပါက Barcode Scan ဖတ်လျှင် တွေ့ရမည့် အခြေအနေ

မေတ္တာစွမ်းအင်

အခန်း(၁)

စွမ်းအင်တုလေ၊ သိပ်လှတဲ့ မြန်မာစကားလေး နှစ်လုံးပါ။ နှစ်လုံးပေါင်းလိုက်မှ ပြည့်စုံလှန်းတဲ့ စကားလေးပါလားလို့ ကျွန်မတွေ့နေမိတယ်။ စကားလုံးလေး တစ်လုံးတည်း ကျွန်တော့်လည်း အဓိပ္ပာယ်က မပြည့်စုံသလောက် စွမ်းဆိုတဲ့ စကားလုံးနဲ့ အင်ဆိုတဲ့စကားလုံးလေး ပေါင်းလိုက်တော့လည်း သိပ်ကို အကျိုးအာနိသင်ရှိတဲ့ စကားလုံးလေးဖြစ်နေပြန် ပါရောလားရှင်။

မီးထွန်းရန်၊ ယာဉ်များ သွားလာရန်၊ စက်ကိရိယာ များ လည်ပတ်ရန် စသည်တို့အတွက်သာမက စားနပ် ရိက္ခာဖွဲ့ပုံရေ၊ ရေရရှိရေး စသည်တို့အတွက်ပါတိုး၍ လိုအပ်လာနေသော စွမ်းအင်ကို ရယူရန် သဘာဝ ပတ်ဝန်းကျင်အခြေအနေနှင့် လိုက်လျောညီထွေမှုရှိသည့် ရုပ်ကြွင်းလောင်စာများကသာ ယနေ့ ကမ္ဘာ့စွမ်းအင် ကဏ္ဍတွင် နေရာအများဆုံး ယူထားဆဲဖြစ်သည်။

“သမီးရေ... တူလေးကျောင်းဆင်းချိန်နီးနေပြီ နော် သွားကြည့်ပေးမယ်ဆို မေ့နေမှာစိုးလို့ သတိပေး တာကွဲ့...” အောက်ထပ်မှမေ့မေ့အောင်သံကြားရသည်။ ရှေးလက်စစာမူကို တစ်ခေါက်ပြန်ဖတ်ကြည့်နေရာမှ ရပ်လိုက်သည်။ “ဟုတ်ကဲ့ မေမေ၊ သမီးသွားကြည့်ပေးပါ့ မယ် ခဏလေးနော်၊ ရှေးလက်စစာမူတွေ သေချာ သိမ်းလိုက်ဦးမယ် မေမေ” အသံဆုံးသည့်နှင်တစ်ပြိုင်နက် စာရေးစားပွဲမှထရပ်ကာ အောက်ထပ်သို့ ဆင်းလာ ခဲ့လိုက်သည်။

အိမ်ကခရိုင်ဘာ ကိုအောင်မောင်က ခွင့်တစ်ရက် ယူထားသည်။ သူမိသားစုကိုစွဲဟုပင် ထင်ပါသည်။ ကျွန်မကိုယ်တိုင်ပင် ကားမောင်းရပေဦးတော့မည်။ အတွေးများလွန်းသော ကျွန်မကို ကျွန်မအိမ်က မိသားစုတွေက ကားမောင်းစေချင်ကြပေ။ ဒီနေ့တော့ မတတ်နိုင်တော့၊ ကျွန်မကိုယ်တိုင်ကားမောင်းမှ ဖြစ်တော့မည်။ မနက်က တူတော်မောင်ကို သူများ ကားကြိုနှင့် ကျောင်းထည့်ပေးလိုက်ရသည်။ ကျောင်းဆင်းချိန်ကိုတော့ သွားကြိုမဖြစ်တော့လိမ့် မည်။ မနက်ခင်းကတည်းက သူများကားကြိုနှင့် ကျောင်းသို့လိုက်သွားရခြင်းအတွက် တူတော်မောင် မျက်နှာမကြည်မလင်ဖြစ်သွားမှန်းလည်း ကျွန်မ ရိပ်မိလိုက်သည်။ သို့ဖြင့် အိမ်မှကားကို ကိုယ်တိုင် မောင်းပြီး တူလေးတို့ ကျောင်းဘက်ဆီကို ဦးတည်ကာ မောင်းထွက်လာခဲ့လိုက်သည်။ အိမ်တွင် ကျန်ခဲ့သူ မိသားစုအားလုံးကဖြင့် ပါစမိမိတိုင်နိုင် တစ်ယောက် ပြီးတစ်ယောက် တတွတ်တွတ် ဟုကြားသတိပေးရင်း သာ ကျန်ခဲ့ကြတော့သည်။

“ခင်လေးရေ... ကားမောင်းနေတုန်း စာရေးဖို့ ကိစ္စတွေ စာတလမ်းတွေ မတွေ့နေနဲ့နော် အိမ်ရောက် မှတော့ ကြားလား သမီးရေ...” ဆိုတာကတစ်မျိုး။ “ညီမလေး ကားမောင်းနေတုန်း နှင့်စာတလမ်းတွေ အကြောင်း စိတ်ထဲမှာ မစဉ်းစားနေနဲ့ ခဏလောက် အာရုံဖြတ်ထားဦးနော် ကြားလား ကောင်မလေး...” ဆိုတာက တစ်ဖုံ။ “ကောင်မလေး နှင့်ဝတ္ထုထဲက စာတလမ်းက နှင်ဖြစ်သွားဦးမယ်နော် လမ်းကို ဂရုစိုက်မောင်း ကြားလား ညီမလေး”လို့ မှာသူက တစ်သွယ်။

“စိတ်ချပါရင် ဘာမှမဖြစ်စေရပါဘူး၊ အကောင်း အတိုင်း ပြန်လာခဲ့ပါယ်နော်... ဟီး ဟီး...” အဲလို နောက်နောက်ပြောင်ပြောင်လေးပြန်ဖြေရင်း ကားကို မောင်းထွက်လာခဲ့ပါသည်။ ကားဆီမှတစ်ကို ကြည့်လိုက်တော့ ဒီရိုးစဉ်အတွက်တော့ လုံလောက် နေသေးသည်မို့ စက်သုံးဆီဆိုင်ဝင်ရောက်တန်းစီရန် မလိုအပ်သေး။ ဆီဝင်ဖြည့်နေလျှင် တူတော်မောင် နှုတ်ခမ်းစုနေမှာလည်း ကြိုသိနေသည်။ ကျောင်းဆင်း လျှင် အမြဲလိုလို ဖိုက်ဆာနေတတ်သည့် ကလေးက အိမ်သို့သာ ရောက်ချင်စေကာမူနေလေမိမ့်မည်။ ကားလမ်းတွေ မဝတ်ပါစေနဲ့ဟုလည်း ဆုတောင်းရ

သေးသည်။ အလျင်လိုလျှင် အနှေးဖြစ်တတ်သည့် သဘာဝ တစ်ခါတစ်ရံကားလမ်းတွေက ပိတ်တတ် သည်။ တစ်ခါကဆိုလည်း ခင်လေးကိုယ်တိုင်ကားမောင်း ၍သွားရသည့်ခရီးစဉ်တစ်ခုတွင် ကားလမ်းပိတ်တာမှ တော်တော်လေးကို ကြာသည်။ ဘယ်လောက်ထိ ကြာသလဲဆို ရှေးလက်စစာမူကို စတီရီယာရင်ကိုင်ရင်း က စိတ်နှုတ်ပြီး ရှေးကြည့်နေလိုက်တာများ စာမူ ထဲက ချစ်သူနှစ်ယောက် မိဘသဘောတူ၊ မင်္ဂလာ ဆောင်၊ ကလေးတွေကို မွေးတဲ့အထိရောက်ရော။ နောက်မှ ကားက ဟွန်းတတ်တီမြည်နေမှ အတွေးစ ပြတ်သွားခဲ့တော့သည့်အဖြစ်။ အဲသလိုမျိုး ဆိုတော့ ကာ...။

အခန်း(၂)

၁၉၈၀ ပြည့်နှစ်ဝန်းကျင် နောက်ပိုင်း၌ ကက်စပီယမ် ရေနံနှင့် သဘာဝဓာတ်ငွေ့များ ဈေးကွက်အတွင်း ပိုမိုဝင်ရောက်လာခြင်း စသည်ဖြစ်ရပ်များ၊ ရေနံကြော အသစ် ရှာဖွေတွေ့ရှိခြင်း စသည်တို့က လူဦးရေနံ

တွေ ဆီမရမှာစိုးလို့လားမှမသိတာ”

“သားရယ်... တီးလေး ပြောပြမယ် အခု သားလေး ဖြစ်နေတဲ့စိတ်မျိုး လူတိုင်းမှာဖြစ်နေကြလို့ ဒီကနေ့ စက်သုံးဆီ မလုံလောက်တဲ့ပြဿနာဆိုတာ ဖြစ်နေ တာလေ”

“ဘာဆိုလို့လဲ တီးလေးကလည်း...”

ကျွန်မ၏စကား ဆိုလိုရင်းကို သားလေး ကောင်းစွာနားလည်ဟန် မရှိသေးမှန်း သိရှိသော်ငြား ကားကိုသာ ဂရုစိုက်မောင်းနေရ၍ အကျယ်တဝင့် မရှင်းပြနိုင်သေးပေ။ ကျောင်းဆင်းချိန်ဖြစ်၍ လမ်းပေါ် တွင် ကားများက ကျပ်ညပ်ရပ်နေနေသည်။ များလှိုက် သည့်ဖြစ်ခြင်း။ ကျောင်းကြို/ပို့ယာဉ်တွေနှင့် အိမ်စီး ကားတွေက အထပ်ထပ် ဖြစ်နေသေးသည်။ ကားစီးနိုင် တဲ့ လူတန်းစား ပိုများလာတဲ့သဘောဟု သတိမှတ်ရ လေမည်လားမသိ။

“အိမ်ရောက်တော့မှ သားကို တီးလေး သေသေချာချာ ရှင်းပြမယ် သားလေးရေ ခုခဏလေး

ခင်လေး (ပြည်ထောင်စုနယ်မြေ)

လာခဲ့ပေသည်။ ရေနံသည် နိုင်ငံတစ်နိုင်ငံ၏ စီးပွားရေး နှင့် လူမှုရေး စသည်တို့တွင် အရေးပါ အရာရောက်သော အချက်တစ်ချက် ဖြစ်လာသည်။ လိုအပ်ချက်တိုင်းတွင် အကျိုးသက်ရောက်မှုတို့ရှိသကဲ့သို့ ထိုလိုအပ်ချက်နှင့် အတူ အလေးဂရုပြုရမည့် အချက်များလည်း ရှိပါ သည်။ ယင်းမှာ ရေနံသည် ပတ်ဝန်းကျင်လေထုကို ညစ်ညမ်းစေသည်။ ထိုမျှမက ရေထုနှင့်မြေထုထဲသို့ ယိုဖိတ်စိမ့်ဝင်ခြင်းဖြင့်လည်း သဘာဝပတ်ဝန်းကျင် ကို ပျက်စီးစေသည်ဆိုသော အချက်ပင်ဖြစ်သည်။

“တီးလေး ဘာလုပ်နေတာလဲ၊ စာရေးနေတာလား၊ စောစောက သားကို လာခေါ်တယ်ဆိုလို့လေ၊ သားက သွားကစားတော့မလို့ မေမေက တီးလေးဆီ သွားလိုက်ဦး တီးလေးခေါ်နေတယ်တဲ့၊ ဟုတ်လား၊ တီးလေး သားကို ဘာခိုင်းမလို့လို့” “သားရဲ့ ဆရာမပြန်သွားပြီလား၊ စာသင်ပြီးရင် သားနဲ့တီးလေး တစ်ခုခုထွက်စားရအောင်၊ သားကိုစောင့်ရင်းနဲ့ စာမူလေးတစ်ပုဒ် ရေးနေတာပါကွာ၊



ဖွံ့ဖြိုးဆဲနိုင်ငံများတွင် စွမ်းအင်ပြဿနာကို ဖြေရှင်းရာ၌ မိမိတို့နိုင်ငံ၏ ပကတိအရှိတရားကို အမှန်အတိုင်းသုံးသပ်ရန် လိုအပ်သည်။ ရေနံသည် ဒုတိယကမ္ဘာစစ်ကြီး ပြီးသည့်နောက်ပိုင်းတွင် ကမ္ဘာ့ပထဝီနိုင်ငံရေး၌ ပို၍အရေးပါသောအခန်းသို့ ရောက်ရှိလာခဲ့ပေ သည်။ ရေနံသည် နိုင်ငံတစ်နိုင်ငံ၏ စီးပွားရေးနှင့် လူမှုရေးစသည်တို့ တွင် အရေးပါအရာရောက်သော အချက်တစ်ချက် ဖြစ်လာသည်။ လိုအပ်ချက်တိုင်းတွင် အကျိုးသက်ရောက်မှုတို့ရှိသကဲ့သို့ ထိုလိုအပ်ချက် နှင့်အတူ အလေးဂရုပြုရမည့် အချက်များလည်းရှိပါသည်။ ယင်းမှာ ရေနံသည် ပတ်ဝန်းကျင်လေထုကို ညစ်ညမ်းစေသည်။ ထိုမျှမက ရေထုနှင့်မြေထုထဲသို့ ယိုဖိတ်စိမ့်ဝင်ခြင်းဖြင့်လည်း သဘာဝပတ်ဝန်းကျင် ကို ပျက်စီးစေသည်ဆိုသော အချက်ပင်ဖြစ်

စွမ်းအင်ပိုမိုလိုအပ်လာချက်ကို တစ်စိတ်တစ်ပိုင်း ဖြေရှင်းပေးသည်မှာ မှန်သော်လည်း ယင်းအချက် ကြောင့်ပင် သဘာဝပတ်ဝန်းကျင် ပျက်စီးခြင်းနှင့် ကမ္ဘာ့ရာသီဥတုစနစ်ကြီး တစ်ခုလုံးကို ပြောင်းလဲစေ မည့် လူထုဇာတများသည် မူလက မသိမသာပေါ်ပေါက် နေခဲ့ရာမှ နောက်ပိုင်းတွင် ကမ္ဘာ့နေရာအများအပြား၌ မြင်သာထင်သာ ရှိလာခဲ့သည်။

“တီးလေး... တီးလေး သားခေါ်နေတာကြာလှပြီ ဘာတွေ စဉ်းစားနေတာလဲ...”

“ဪ... သားလေး ပြောလေ၊ ဘာမှမစဉ်းစားပါ ဘူး... သားကို လာကြည့်တုန်းက စက်သုံးဆီဆိုင်တွေရေမှာ တန်းစီနေတဲ့ ယာဉ်တန်းရှည်ကြီးကိုတွေ့ပြီး တီးလေး ဖတ်ဖူးတဲ့ စာလေးတစ်ပုဒ်ကို သတိရပြီး ပြန်စဉ်းစား နေမိလို့ပါဟယ်၊ ကဲ... ပြော သားကဘာမေးချင်လို့လဲ”

“သားလည်း အဲ့ဒါမေးမလို့၊ အရင်နေ့တွေက အဲဒီလိုကြီးမများပါဘူးတီးလေးရယ်...” စက်သုံးဆီဆိုင် ရှေ့တည့်တည့် ကားဖြတ်မောင်းလာတော့ တူတော် မောင်ထံမှ ကျွန်မအတွက် မေးခွန်းတစ်ပုဒ် ထပ်ထွက် လာပြန်သည်။

“တီးလေး... သားတို့ကားရော... ဆီမထည့်ထား သေးဘူးလား၊ မနက်ဖြန်သားကို မနက်အစောကြီး လိုက်ပို့ရဦးမှာနော် ဆီဖြည့်ထားလိုက်ဦးလေ”

“ဒီကားမှာ ဆီရှိပါသေးတယ်ကွ”

“တီးလေးကလည်း ဟိုမှာ သူများတွေ အကြိတ် အနယ် တန်းစီနေကြတာ မတွေ့ဘူးလား၊ နောက်ရက်

နော်...” ကားကို တူရီးနှစ်ယောက်နှင့်အတူ ကောင်းကောင်းမွန်မွန် ဘေးမသိရန်မခ အထိအခိုက် မရှိဘဲ ခြံထဲဝင်လာတာဖြင့်မှပင် မေမေနှင့်အတူ အိမ်တွင် ကျန်ခဲ့သည့်အဖွဲ့ သက်ပြင်းချနိုင်ကြောင်း ပြောရင်း ထွက်ကြိုနေကြလေသည်။

“ဆီထပ်ဖြည့်ခဲ့သေးလား ညီမလေး”

“ဟင်အင်း... မနက်ဖြန်အတွက် ရှိသေးတယ်လေ၊ မနက်ဖြန် ကျောင်းသွားဖို့ပြီးအပြန်မှ ဝင်ဖြည့်ခဲ့မယ်၊ အခု ဆီဆိုင်မှာ လူတွေတန်းစီနေတာ အများကြီးပဲ ဖြင့်ခဲ့တယ်၊ ညီမလေးတို့ကားထဲ ဆီမှ မလိုသေးတာ၊ ဆီလိုနေတာတွေ ဖြည့်ပါစေ”

“သားက ဖြည့်ပါလို့ပြောတယ်၊ တီးလေးက မဖြည့်သေးဘူးလို့ပြောတာ...” ဆီဝင်မဖြည့်ခဲ့လို့ တူတော်မောင်က အစာမကြေချင်သေးပေ။ “သားရယ် ကိုယ့်မှာလည်း လုံလောက်နေသေးတယ်ဆိုရင် လောဘမကြီးရဘူးလေ” ကျွန်မ ဒီမျှလောက်သာပဲ ပြောထားလိုက်ပါတယ်။ သားငယ်လေးရဲ့ စိတ်ဓာတ် လေးကို ခုန်အေးကောင်းတွေဖြည့်ပေးဖို့တော့ လိုအပ် နေပြီ။

အခန်း(၃)

ဖွံ့ဖြိုးဆဲနိုင်ငံများတွင် စွမ်းအင်ပြဿနာကို ဖြေရှင်းရာ၌ မိမိတို့နိုင်ငံ၏ ပကတိအရှိတရားကို အမှန်အတိုင်း သုံးသပ်ရန်လိုအပ်သည်။ ရေနံသည် ဒုတိယကမ္ဘာစစ်ကြီးပြီးသည့်နောက်ပိုင်းတွင် ကမ္ဘာ့ ပထဝီနိုင်ငံရေး၌ ပို၍အရေးပါသောအခန်းသို့ ရောက်ရှိ

ကဲ တို့တူရီးနှစ်ယောက် ကြက်ကြော်သွားစားကြမယ်” “ဟေး... ဒါမှတို့ တီးလေးကွ”

“ဒီနေ့ရုံးတွေကျောင်းတွေ ပိတ်တယ်ဆိုပေမယ့် မြို့ထဲမှာ ကားမောင်းရင်တော့ သတိထားဆင်းနော် တူဝဲရီးနှစ်ယောက်လုံး ဖြည့်ဖြည့်ဦးနော်” “ဟုတ်ကဲ့ ဘွားဘွား၊ တီးလေးကို ကားမောင်းရင်း အတွေ့မလွန် အောင် သားက ဘေးနားကထိုင်ပြီး စကားတွေပြောပေး ထားမယ် ဘွားဘွား...” “အောင်မယ် ငါ့များ သူကပဲ ပြောရတယ်ရှိသေး၊ အေးပါ တီးလေးကလည်း သားလေးဘေးမှာရှိနေမှ ကားမောင်းရတာ အဆင်ပြေ တာ သားရဲ့နော်”

နိုင်ငံတိုင်းရဲ့ အနာဂတ်လှပစေဖို့ဆိုရင် အဲဒီနိုင်ငံရဲ့ လူငယ်တွေ ကောင်းဖို့ တော်ဖို့လိုပါတယ်။ တော်ရုံနဲ့ မရသေးဘူးလေ၊ ကောင်းလည်းကောင်းမှဖြစ်မယ်။ ဘယ်လိုကောင်းရမလဲလို့ တူတော်မောင်က ပြန်မေး လိမ့်မယ်ဆိုတာ ကျွန်မသိတယ်။ ဒီနေ့တော့ ကျွန်မရဲ့ ကိုယ်ပိုင်အချိန်ကို အသုံးချလို့၊ ကိုယ်ပိုင်ငွေနဲ့ သွားချင်တာ ဝယ်ကျွေးပြီးတော့ကို လူငယ်ကောင်းမှ နိုင်ငံကောင်းမှာဖို့ လူငယ်တစ်ယောက်ရဲ့ စိတ်ဓာတ်နဲ့ အတွေးအခေါ်ကို လမ်းမှန်ပေါ် ဆွဲတင်ဖို့ ကျွန်မ တတ်စွမ်းသမျှနှင့် ကြိုးစားကြည့်ချင်မိပါသည်။

“တီးလေး သားတို့ ကားဆီဖြည့်ရမှာနော် မေ့နေ ဦးမယ်၊ တော်ကြာ လမ်းမှာ ဆီပြတ်သွားရင်တော့ မော့ပြန်နော်” “အမလေးဟယ် မပြတ်ပါဘူး တီးလေး သိပါတယ်၊ စာမျက်နှာ ၁၁ သို့ ❁

ကျန်းမာရေးဝန်ကြီးဌာန သစ်လွင်သူနာပြုများအား နိုင်ငံ့ဝန်ထမ်းအဖြစ် တာဝန်ပေးအပ်သည့် ခန့်အပ်လွှာ ပေးအပ်

နေပြည်တော် မတ် ၁၁
ကျန်းမာရေးဝန်ကြီးဌာနမှ သူနာပြုသိပ္ပံဘွဲ့ (ပုံမှန်)ရရှိသော သစ်လွင်သူနာပြုများအား နိုင်ငံ့ဝန်ထမ်းအဖြစ် တာဝန်ပေးအပ်သည့် ခန့်အပ်လွှာ ပေးအပ်ခြင်း အခမ်းအနားကို ယနေ့ နံနက်ပိုင်းတွင် နေပြည်တော်ရှိ သားဖွားသင်တန်းကျောင်း ဘက်စုံသုံး ခန်းမကြီး၌ ကျင်းပသည်။
အခမ်းအနားတွင် ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာ သက်ဝိုင်းဝင်းက ပြည်သူလူထုအား အရည်အသွေးပြည့်ဝသော ကျန်းမာရေးစောင့်ရှောက်မှု ပေးနိုင်ရန်အတွက် ကျန်းမာရေး လူစွမ်းအားအရင်းအမြစ်များကို နိုင်ငံတော်၏ လိုအပ်ချက်နှင့်အညီ နှစ်စဉ်တိုးမြှင့်မွေးထုတ်ပေးလျက်ရှိကြောင်း၊ ယခု အလုပ်ခန့်အပ် တာဝန်ပေးအပ်ခံရမည့် သူနာပြုဆရာ ဆရာမများ အနေဖြင့် မိမိတို့တာဝန်ကျရာ နေရာဒေသအသီးသီးသို့ သွားရောက်၍ ပြည်သူလူထုကို ကျန်းမာရေး စောင့်ရှောက်မှုပေးရာတွင် မိမိတို့အသက်မွေးဝမ်းကျောင်းဆိုင်ရာ ကျင့်ဝတ်များကို လိုက်နာကျင့်ကြံကြစေလိုကြောင်း၊ ပြည်သူလူထုမှ မိမိတို့ (profession)



ကို အားကိုးယုံကြည်မှုရရှိအောင် ကြိုးစားဆောင်ရွက်ကြစေလိုကြောင်း၊ နိုင်ငံတော်အနေဖြင့် သူနာပြုများ ရာထူးအဆင့်အလိုက် လစာနှုန်းထား တိုးမြှင့်နိုင်ရေးနှင့် ထပ်ဆောင်းချီးမြှင့်ငွေများ လစဉ်ခံစားနိုင်ရေး ဆောင်ရွက်လျက်ရှိကြောင်းနှင့် သူနာပြုသင်တန်းကျောင်းများကို သူနာပြုသိပ္ပံများအဖြစ် အဆင့်မြှင့်တင်ခြင်းတို့ကို ဆောင်ရွက်လျက်ရှိကြောင်း

ပြောကြားသည်။
ထို့နောက် မြန်မာနိုင်ငံ သူနာပြုနှင့် သားဖွားကောင်စီဥက္ကဋ္ဌ ဒေါ်နွဲ့နွဲ့ခင်က သူနာပြုစုမှဆိုင်ရာ အတတ်ပညာများကိုအခြေခံပြီး လူနာများကို Nursing Care Standard များနှင့်အညီ ပြုစုစောင့်ရှောက်ပေးပြီး သူနာပြုအချင်းချင်း စည်းလုံးညီညွတ်စွာဖြင့် Nursing Professional ၏အကျိုး၊ ပြည်သူလူထုအကျိုးကို

ဆောင်ရွက်စေလိုကြောင်း တိုက်တွန်းပြောကြားသည်။
ယင်းနောက် ပြည်ထောင်စုဝန်ကြီးက သူနာပြုသိပ္ပံဘွဲ့ (ပုံမှန်) ရရှိသည့် သူနာပြုတက္ကသိုလ် (ရန်ကုန်) နှင့် သူနာပြုတက္ကသိုလ် (မန္တလေး)တို့မှ သူနာပြုများကိုယ်စား သစ်လွင် သူနာပြုနှစ်ဦးတို့အား နိုင်ငံ့ဝန်ထမ်းအဖြစ် တာဝန်ပေးအပ်သည့်ခန့်အပ်လွှာများ ပေးအပ်သည်။
ယနေ့တွင် သူနာပြုသိပ္ပံဘွဲ့ (ပုံမှန်)ရရှိသည့် သူနာပြုတက္ကသိုလ် (ရန်ကုန်)နှင့် သူနာပြုတက္ကသိုလ် (မန္တလေး)တို့မှ သစ်လွင်သူနာပြု ၄၅၁ ဦးတို့ကို ခန့်အပ်ခဲ့ပြီး ၂၀၂၁ ခုနှစ်မှ ယနေ့ထိ ကျန်းမာရေးဝန်ကြီးဌာနမှ သူနာပြု (သိပ္ပံ)ဘွဲ့ ရ သစ်လွင်သူနာပြု ၅၈၉၃ ဦး၊ သူနာပြုဒီပလိုမာ သစ်လွင်သူနာပြု ၅၈၉၃ ဦး၊ သစ်လွင်သားဖွားဆရာမ ၁၅၅၄ ဦးခန့်ထားနိုင်ခဲ့ပြီးဖြစ်ကြောင်း၊ ကျန်းမာရေးဝန်ကြီးဌာနအနေဖြင့် ၂၀၂၆ ခုနှစ် မေလတွင် သူနာပြုဒီပလိုမာ (၃)နှစ် သင်တန်းဆင်းမည့် သင်တန်းသား သင်တန်းသူ ၁၄၅၄ ဦးတို့အား သစ်လွင်သူနာပြုများအဖြစ် ခန့်အပ်တာဝန်ပေးအပ်ရန် စီစဉ်ဆောင်ရွက်သွားမည်ဖြစ်ကြောင်း သိရသည်။
သတင်းစဉ်

ရန်ကုန်တိုင်းဒေသကြီး ဝန်ကြီးချုပ် ၂၀၂၆ ခုနှစ် တက္ကသိုလ်ဝင်စာမေးပွဲ (ပထမနေ့) မြန်မာစာဘာသာရပ် အေးချမ်းစွာဖြေဆိုနေမှု လှည့်လည်ကြည့်ရှုအားပေး

ရန်ကုန် မတ် ၁၁
ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်းနှင့် တာဝန်ရှိသူများသည် ယနေ့နံနက်ပိုင်းတွင် ကျောင်းသား ကျောင်းသူများ ၂၀၂၆ ခုနှစ် တက္ကသိုလ်ဝင်စာမေးပွဲ (ပထမနေ့) မြန်မာစာဘာသာရပ် အေးချမ်းစွာ ဖြေဆိုနေမှုကို ကြည့်ရှုအားပေးကြသည်။
ဦးစွာ တိုင်းဒေသကြီး ဝန်ကြီးချုပ်နှင့်အဖွဲ့သည် စမ်းချောင်းမြို့နယ်ရှိ အမှတ်(၂) အခြေခံပညာ အထက်တန်းကျောင်း၊ အလုံမြို့နယ်ရှိ အမှတ်(၄) အခြေခံပညာ အထက်တန်းကျောင်း၊ လမ်းမတော်မြို့နယ်ရှိ အမှတ်(၁) အခြေခံပညာ အထက်တန်းကျောင်း၊ ဒလမြို့နယ်ရှိ အမှတ်(၄) အခြေခံပညာ အထက်တန်း



ကျောင်း၊ လသာမြို့နယ်ရှိ အမှတ်(၂) အခြေခံပညာ အထက်တန်းကျောင်းနှင့် ဒဂုံမြို့နယ်ရှိ အမှတ်(၁) အခြေခံပညာအထက်တန်းကျောင်းတို့တွင် ၂၀၂၆ ခုနှစ် တက္ကသိုလ်ဝင်စာမေးပွဲ (ပထမနေ့) မြန်မာစာဘာသာရပ် ဖြေဆိုနေကြသည့် ကျောင်းသား ကျောင်းသူများအား လိုက်လံကြည့်ရှုအားပေးပြီး ကျောင်းသားမိဘများကို ရင်းရင်းနှီးနှီး နှုတ်ဆက်သည်။ ကြည့်ရှုအားပေးစဉ် တာဝန်ရှိသူများက စာစစ်ဌာနများအလိုက် ဆောင်ရွက်ထားရှိမှု၊ တက္ကသိုလ်

ဝင် စာစစ်ဌာနများဆိုင်ရာ အချက်အလက်များကို ရှင်းလင်းတင်ပြကြရာ တိုင်းဒေသကြီး ဝန်ကြီးချုပ်က ကျောင်းသား ကျောင်းသူများ စိတ်အေးချမ်းသာစွာ ဖြေဆိုနိုင်ရေး အလေးထား ဆောင်ရွက်ကြရန် စာမေးပွဲစည်းမျဉ်းစည်းကမ်း

လိုက်ထုံးလုပ်နည်းများနှင့် အညီ ၂၀၂၆ ခုနှစ် တက္ကသိုလ်ဝင်စာမေးပွဲ အောင်မြင်စွာ ပြီးဆုံးသည်အထိ ဝိုင်းဝန်းလက်တွဲ ဆောင်ရွက်သွားကြရန်လိုအပ်သည်များနှင့် ထူးခြားဖြစ်စဉ်များရှိပါက အချိန်နှင့်တစ်ပြေးညီ တင်ပြပေးကြရန် လိုကြောင်းနှင့် အမြန်ဆုံးဖြည့်ဆည်း ဆောင်ရွက်ပေးသွားမည်ဖြစ်ကြောင်း ပြောကြားသည်။
ရန်ကုန်တိုင်းဒေသကြီး အတွင်း၌ ၂၀၂၆ ခုနှစ် တက္ကသိုလ်ဝင်စာမေးပွဲ ဖြေဆိုရန်အတွက် အခြေခံပညာ ကျောင်းများမှ စာစစ်ဌာန ၁၀၇၃ ခု ကျောင်းသား ကျောင်းသူ ၄၄၂၅၆ ဦး စာရင်းပေးသွင်းထားပြီး ဦးစာရင်းပေးသွင်းထားပြီး (ပထမနေ့) မြန်မာစာဘာသာရပ်ကို ကျောင်းသား ကျောင်းသူ ၄၄၂၅၆ ဦး ဝင်ရောက် ဖြေဆိုကြကာ ဖြေဆိုမှုရာခိုင်နှုန်း ပြည့်ရှိကြောင်း သိရသည်။
ကျောင်းသား ကျောင်းသူများ အေးချမ်းစွာ စာမေးပွဲဖြေဆိုနိုင်ရေးအတွက် ကျောင်းဝင်းအတွင်း/ အပြင်တွင် ဌာနဆိုင်ရာများ၊ လုံခြုံရေးတပ်ဖွဲ့ဝင်များ၊ ယာဉ်ထိန်းရဲတပ်ဖွဲ့ဝင်များ၊ ကျန်းမာရေးဝန်ထမ်းများ၊ ကြက်ခြေနီအဖွဲ့များ၊ မီးသတ်တပ်ဖွဲ့ဝင်များနှင့် ရဲတပ်ဖွဲ့အုပ်ချုပ်ရေးမှူးများ ပူးပေါင်း၍ စနစ်တကျ စောင့်ကြပ်ကြည့်ရှုပေးပြီး လိုအပ်သည်များကို ဖြည့်ဆည်းဆောင်ရွက်ပေးလျက်ရှိကြောင်း သိရသည်။ စွဲထက်ကို (ပြန်/ဆက်)

* စာမျက်နှာ ၁၀ မှ
ကံရှေ့မှာ စက်သုံးဆီဆိုင်ပါတော်ရယ် တီလေးတို့ ဝင်ထည့်မယ်လေ၊ ကားတွေ ဆိုင်ကယ်တွေလည်း မနေ့ကလောက်မများဘူး သားရေအဆင်ပြေလိုက်တာ”
ကျွန်မတို့ကား အလှည့်ရောက်တော့ ပန်းကိုင်ထားတဲ့ ဝန်ထမ်းက အနံ့တိဘာဆီထည့်မလဲ ဘယ်လောက်ဖိုးထည့်မလဲလို့ ထုံးစံအတိုင်း မေးပါတယ်။ 92 ထည့်မယ်သား၊ နှစ်သောင်းဖိုးထည့်မယ်နော်လို့ ကျွန်မက ပြန်ဖြေလိုက်တဲ့အခါ ကျွန်မဘေးမှာ ထိုင်နေတဲ့ တူတော်မောင်က အလန့်တကြားနဲ့ ထအော်ပါတော့တယ်။
“ဟာ... တီလေးကလည်း ဆီရှိတုန်းများများ ထည့်ထားလေ နောက်တစ်ခါ ဟိုတစ်နေ့ကလို့ ဆီပြတ်နေလို့ ယာဉ်တစ်စီးကို ငါးထောင်ဖိုးပဲရမယ်တို့ တစ်သောင်းဖိုးပဲ ရောင်းပေးမယ်လို့ ဖြစ်နေဦးမယ်နော်”
ကျွန်မကို မကျေနပ်သလိုလို ဟိုတစ်နေ့က ဖြစ်ပွားခဲ့သော စက်သုံးဆီ ပြတ်တောက်မှုဖြစ်စဉ်ကို စိုးရိမ်ထိတ်လန့်နေနေနဲ့ ပြောလိုက်ခြင်းဖြစ်သည်။
“သားရေ... အမှန်ကလေး ပုံမှန်ဆိုရင် အဲဒီနေ့က စက်သုံးဆီမပြတ်ပါဘူးကွယ်၊ မင်းတို့တွေ သိပ်ကို ယုံကြည်အားကိုးနေကြတဲ့ အွန်လိုင်းပေါ်က သတင်းဟဲ့ သတင်းများနဲ့ လုပ်ကြံသတင်းတွေကို ဖတ်ပြီး

လျှောက်ပြောနေကြတာပါကွဲ့၊ လိုင်းပေါ်မှာ မဟုတ်တဲ့ မမှန်တဲ့သတင်းတွေကို ဖတ်အဖို့ ကဖွ ယုံတဲ့အဖို့ ကယုံလိုက်လည်း လိုက်ကြပါတယ်”
“ဘာလို့ဖတ်တာလဲ တီလေး” “သားရေ အဲဒီလို လူတန်းစားတွေက နိုင်ငံတိုင်းမှာ အနည်းနဲ့ အများတော့ ရှိကြပါတယ်၊ ဖျက်လိုဖျက်ဆီးလုပ်ချင်တဲ့စိတ်ကို ယုံအရိပ်ကိုယ်ပြန်နန်းချင်တဲ့စိတ် ရှိသူတွေလို့ပဲ တီလေးက သတိမှတ်တယ်” ကျွန်မစကားလုံးတိုင်းကို သားလေး သဘောပေါက်ချင်မှ ပေါက်ပါလိမ့်မည်။ အခုလောလောဆယ်တော့ သားကို ပြောလက်စကားကို ခဏရပ်ထားလိုက်ပြီး ကားထဲကို ဆီဖြည့်ရန် ဆိုင်ဝန်ထမ်း ကလေးမလေးကို “သမီးရေ 92 ၂၀၀၀၀ ဖိုး ထည့်မယ်နော်” ဟု ပြောလိုက်ပါသည်။ “ဟင်... တီလေးကလည်း ပိုက်ဆံမပါလို့လား၊ ၂၀၀၀၀ ဖိုးတဲ့...”
“ဟဲ့လောက်ပြီလေသားရဲ့ ဘာလုပ်ဖို့လဲ၊ ကိုယ့်ကားအတွက် ဒီလောက်များများကြီးလည်း မလိုအပ်တဲ့ အရာတွေကို လောဘစောစောတိုက်ချင်စမ်းပါနဲ့ သားရေ၊ ဒီစက်သုံးဆီဆိုင်က အမြဲရောင်းပေးနေတဲ့ဟာပဲ”
“တီလေး မှားနေပြီ ဒီဆိုင်က အမြဲရောင်းနိုင်ဘူး တီလေးရဲ့ ဟိုနေ့တွေက ဆီပြတ်သွားလို့ တန်ဖိုးနွေတဲ့ ကားတွေ ဆိုင်ကယ်တွေမှ ပြန်လှည့်ပြန်သွားကြရတာ အများကြီးပဲလေ၊ တီလေးကလည်း သိရဲ့သားနဲ့

ရောင်းပေးတုန်း ထည့်ထားလိုက်ပါဦးလားလို့”
“လောဘကြီးလိုက်တာ သားရေ”
အင်း... ဒီပုံစံအတိုင်းဆိုရင်တော့ ကျွန်မရဲ့ တူတော်မောင်လည်း အဆိပ်မိနေပြီပဲ။ သားကတစ်ဆင့် နောက်တစ်ယောက်ကို အဆိပ်မပျံ့နှံ့စေချင်တော့ပါ။ အဲဒီနေ့က သားကို ကျွန်မ နောက်ထပ်စက်သုံးဆီကိုစွာ ဘာမှထပ်မပြောဘဲ မသိမသာ နေပေးလိုက်ပါတယ်။ သူနှစ်သက်တဲ့ အစားအသောက်တွေနဲ့ အသုံးအဆောင်တွေ ဝယ်ပေးပြီးတော့သာ အိမ်ပြန်လာခဲ့လိုက်ပါတော့တယ်။
အခန်း (၄)
တူတော်မောင်ရဲ့ အဆိပ်မိနေတဲ့ အသိဉာဏ်တွေကို သန့်ရှင်းရေးလုပ်တဲ့လုပ်ငန်း ထိထိရောက်ရောက် အောင်မြင်တယ်ဆိုတဲ့အကြောင်း ကြားပါရစေ။ ဒီနေ့ညနေကျောင်းဆင်းချိန် ထုံးစံအတိုင်း စက်သုံးဆီ ဝင်ဖြည့်ကြတော့ ကျွန်မဘက်ကိုလှည့်ပြီး “တီလေး သားတို့ ကားကို နှစ်သောင်းဖိုးပဲဖြည့်မယ်နော်”
“ဘာလို့လဲ တီလေးမှာ ပိုက်ဆံမပါတယ်လေ မင်းဖြည့်ချင်သလောက်ဖြည့်လေ”
“တီလေး ကိုယ်ပြောတဲ့စကား ကိုယ်မေ့သွားပြီလား၊ ကိုယ်ချင်းစာစိတ်က ကိုယ်ရချင်စိတ်ကို အနိုင်ယူနိုင်မှ လူတိသဘယ်ဆို သားတို့ ပိုက်ဆံမပါသလောက်

ဖြည့်လိုက်ရင် နောက်ကစောင့်နေတဲ့ယာဉ်တွေ၊ လုပ်ငန်းဆောင်ရွက်နေတဲ့ ကားတွေ၊ ခရီးသည်ယာဉ်တွေ၊ အနေယာဉ်တွေအားလုံးကို ဆီလောက်လောက်ငင မရတော့ရင် သတင်းဟဲ့၊ သတင်းများ လွှင့်နေတဲ့အဖို့ က သားတို့ မြန်မာနိုင်ငံမှာ စက်သုံးဆီပြဿနာတက်နေပြီလို့ လူမှုကွန်ရက်ကနေတစ်ဆင့် လျှောက်ပြီး ရေးကြဦးမယ်၊ ကျောင်းမှာလည်း သားက သူငယ်ချင်းတွေကို တီလေးပြောပြသလို ပြောပြလိုက်တော့ သူတို့က လက်ခံတယ် တီလေးရဲ့ သားတို့ နေ့တိုင်း လိုသလောက်ပဲ ဖြည့်ရအောင်နော်၊ သူများတွေလည်း အဆင်ပြေအောင်လိုလေ” ကျွန်မရဲ့ တူတော်မောင်ကတော့ လူပီသတဲ့ လူသားလေးတစ်ယောက်၊ မေတ္တာစွမ်းအင် အားကောင်းတဲ့ လူသားလေးတစ်ယောက် ဖြစ်လို့နေပါပြီရဲ့။
လူတိုင်းမှာသာ မေတ္တာစွမ်းအင် လုံလုံ လောက်လောက်ရှိကြမယ်ဆိုရင် ဘယ်လိုအသုံးဝင်ပစ္စည်းမျိုးမှ မရှားပါးနိုင်ဘူးလို့ ပြောချင်တာပါ။ ကျွန်မတို့ ဟိုဟိုဝန်းကျင်မှာ ရှားပါးနေတဲ့စွမ်းအင်က စက်သုံးဆီစွမ်းအင်မဟုတ်ပါဘူး၊ မေတ္တာစွမ်းအင် ရှားနေလို့ပါ။ တကယ်တော့ စက်သုံးဆီ စွမ်းအင်က မရှားပါးပါဘူး၊ ရှားပါးပြီး လိုအပ်နေတာက မေတ္တာစွမ်းအင်ပါလို့ပဲ ကျွန်မယုံကြည်နေမိပါတော့တယ်ရဲ့။

၂၀၂၆ ခုနှစ် တက္ကသိုလ်ဝင်စာမေးပွဲနှင့် ၂၀၂၆ ခုနှစ် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲများ ပထမနေ့ ကျင်းပ တက္ကသိုလ်ဝင်စာမေးပွဲ ပထမနေ့တွင် မြန်မာစာဘာသာရပ် လာရောက်ဖြေဆိုသူ စုစုပေါင်း ၂၅၂၂၈ ဦးရှိပြီး စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲ ပထမနေ့တွင် မြန်မာစာဘာသာရပ် လာရောက်ဖြေဆိုသူ ၃၃၆၄ ဦးရှိ

နေပြည်တော် မတ် ၁၁

၂၀၂၆ ခုနှစ် တက္ကသိုလ်ဝင်စာမေးပွဲနှင့် ၂၀၂၆ ခုနှစ် စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲများကို ယနေ့နံနက်ပိုင်းတွင် နိုင်ငံခြားစာစစ်ဌာနအပါအဝင် တစ်နိုင်ငံလုံး အတိုင်းအတာဖြင့် စတင်ကျင်းပသည်။

၂၀၂၆ ခုနှစ် တက္ကသိုလ်ဝင်စာမေးပွဲကို ယခုနှစ်တွင် နိုင်ငံခြားစာစစ်ဌာန ၁၆ ခုနှင့် ပြည်တွင်းစာစစ်ဌာန ၈၇၁ ခု စာစစ်ဌာန စုစုပေါင်း ၈၈၇ ခု ဖွင့်လှစ်ဖြေဆိုခဲ့ရာ စာမေးပွဲဖြေဆိုရန် စာရင်းပေးသွင်းသူဦးရေ

စုစုပေါင်း ၂၆၈၇၅၃ ဦး ရှိပြီး စာမေးပွဲ ပထမနေ့ မြန်မာစာဘာသာရပ် လာရောက်ဖြေဆိုသူ စုစုပေါင်း ၂၅၂၂၈ ဦး၊ ပျက်ကွက် ၁၃၅၂၅ ဦး ရှိကာ ဖြေဆိုသူ ၉၄ ဒသမ ၉၇ ရာခိုင်နှုန်းရှိသည်။

၂၀၂၆ ခုနှစ် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲကို ပြည်တွင်းစာစစ်ဌာန စုစုပေါင်း ၅၃ ခု ဖွင့်လှစ်ဖြေဆိုခဲ့ရာ စာမေးပွဲဖြေဆိုရန် စာရင်းပေးသွင်းသူဦးရေ စုစုပေါင်း ၃၃၆၄ ဦး ရှိပြီး စာမေးပွဲ ပထမနေ့ မြန်မာစာဘာသာရပ် လာရောက်ဖြေဆိုသူ စုစုပေါင်း ၃၃၆၄ ဦး၊ ပျက်ကွက် ၂၂ ဦး ရှိကာ ဖြေဆိုသူ ၉၉ ဒသမ ၃၅ ရာခိုင်နှုန်းရှိကြောင်း ပညာရေးဝန်ကြီးဌာနမှ သိရသည်။

သတင်းစဉ်

မြန်မာနိုင်ငံစာစစ်ဦးစီးဌာန

၂၀၂၆ ခုနှစ်၊ တက္ကသိုလ်ဝင်စာမေးပွဲ တိုင်းဒေသကြီး/ ပြည်နယ်များတွင် နေ့စဉ်ဖြေဆိုမှု အခြေပြဇယား

ဘာသာရပ်- မြန်မာစာ

နေ့စွဲ - ၁၁.၃.၂၀၂၆

စဉ်	တိုင်းဒေသကြီး/ ပြည်နယ်	ခရိုင်	မြို့နယ်	စာစစ်ဌာန	စာရင်းရှိ			ဖြေဆို			ပျက်ကွက်			ဖြေဆို ရာခိုင်နှုန်း	ပျက်ကွက် ရာခိုင်နှုန်း	မှတ်ချက်
					ကျား	မ	ပေါင်း	ကျား	မ	ပေါင်း	ကျား	မ	ပေါင်း			
၁	ကချင်	၅	၁၀	၂၃	၄၅၄၃	၇၆၃၇	၁၂၁၈၀	၄၂၄၂	၇၃၉၂	၁၁၆၃၄	၃၀၁	၂၄၅	၅၄၆	၉၅.၅၂%	၄.၄၈%	
၂	ကယား	၁	၁	၁	၁၉၈	၂၉၉	၄၉၇	၁၈၃	၂၈၈	၄၇၁	၁၅	၁၁	၂၆	၉၄.၇၇%	၅.၂၃%	
၃	ကရင်	၆	၇	၁၂	၁၂၉၁	၂၅၄၉	၃၈၄၀	၁၁၈၇	၂၄၇၃	၃၆၆၀	၁၀၄	၇၆	၁၈၀	၉၅.၃၁%	၄.၆၉%	
၄	ချင်း	၂	၂	၂	၃၄၉	၅၆၆	၉၁၅	၃၂၀	၅၂၃	၈၄၃	၂၉	၄၃	၇၂	၉၂.၁၃%	၇.၈၇%	
၅	စစ်ကိုင်း	၁၃	၂၁	၄၀	၅၂၁၀	၈၀၇၃	၁၃၂၈၃	၄၈၁၇	၇၇၀၉	၁၂၅၂၆	၃၉၃	၃၆၄	၇၅၇	၉၄.၃၀%	၅.၇၀%	
၆	တနင်္သာရီ	၄	၉	၁၇	၂၂၄၀	၄၀၈၃	၆၃၂၃	၂၁၀၃	၃၈၈၈	၅၉၉၁	၁၃၇	၁၉၅	၃၃၂	၉၄.၇၅%	၅.၂၅%	
၇	ပဲခူး(ရှေ့)	၃	၁၄	၄၀	၆၀၉၅	၉၃၃၀	၁၅၄၂၅	၅၆၄၄	၈၉၈၃	၁၄၆၂၇	၄၅၁	၃၄၇	၇၉၈	၉၄.၈၃%	၅.၁၇%	
၈	ပဲခူး(နောက်)	၃	၁၄	၄၅	၅၃၄၈	၇၂၉၃	၁၂၆၄၁	၄၈၆၆	၇၀၀၀	၁၁၈၆၆	၄၈၂	၂၉၃	၇၇၅	၉၃.၈၇%	၆.၁၃%	
၉	မကွေး	၇	၂၂	၂၂	၈၈၈၃	၁၃၂၀၂	၂၂၀၈၅	၈၃၅၆	၁၂၈၆၃	၂၁၁၂၉	၅၂၇	၃၃၉	၈၆၆	၉၆.၀၈%	၃.၉၂%	
၁၀	မန္တလေး	၁၀	၂၅	၁၀၈	၂၇၃၃၇	၂၇၀၁၂	၅၄၃၄၉	၁၉၄၀၃	၂၆၂၃၂	၄၅၆၃၅	၁၁၃၄	၇၈၀	၁၃၁၄	၉၅.၉၇%	၄.၀၃%	
၁၁	မွန်	၄	၁၀	၃၀	၃၆၇၀	၇၂၆၄	၁၃၉၃၄	၃၄၉၂	၇၀၅၀	၁၀၅၄၂	၁၇၈	၂၁၄	၃၉၂	၉၆.၄၁%	၃.၅၉%	
၁၂	ရခိုင်	၃	၃	၁၀	၈၅၆	၉၄၃	၁၇၉၉	၇၉၁	၉၀၁	၁၆၉၂	၆၅	၄၂	၁၀၇	၉၄.၀၅%	၅.၉၅%	
၁၃	ရန်ကုန်	၁၄	၄၅	၁၀၇	၂၂၂၃၁	၂၇၀၂၅	၄၉၂၅၆	၂၀၈၁၁	၂၆၀၇၈	၄၆၈၈၉	၁၄၂၀	၉၄၇	၂၃၆၇	၉၅.၁၉%	၄.၈၁%	
၁၄	ရှမ်း(တောင်)	၈	၂၀	၆၈	၅၁၅၅	၈၇၄၇	၁၃၉၀၂	၄၈၉၃	၈၄၉၀	၁၃၃၈၃	၂၆၂	၂၅၇	၅၁၉	၉၆.၂၇%	၃.၇၃%	
၁၅	ရှမ်း(မြောက်)	၄	၇	၈	၆၆၇	၁၁၁၃	၁၇၈၀	၆၂၉	၁၀၅၈	၁၆၈၇	၃၈	၅၅	၉၃	၉၄.၇၈%	၅.၂၂%	
၁၆	ရှမ်း(ရှေ့)	၆	၉	၁၂	၈၁၈	၁၂၆၁	၂၀၇၉	၇၅၆	၁၂၁၆	၁၉၇၂	၆၂	၄၅	၁၀၇	၉၄.၈၅%	၅.၁၅%	
၁၇	ဧရာဝတီ	၈	၂၆	၂၄၇	၁၇၃၇၇	၂၁၉၅၀	၃၉၃၂၇	၁၅၅၂၉	၂၀၉၀၇	၃၆၄၃၆	၁၈၄၈	၁၀၄၃	၂၈၉၁	၉၂.၆၅%	၇.၃၅%	
၁၈	နေပြည်တော်	၄	၈	၄၉	၆၇၁၅	၈၁၉၉	၁၄၉၁၄	၆၂၂၉	၇၉၀၂	၁၄၁၁၁	၄၈၆	၂၉၇	၇၈၃	၉၄.၇၅%	၅.၂၅%	
၁၉	နိုင်ငံခြား		၁၃	၁၆	၈	၁၆	၂၄	၈	၁၆	၂၄	၀	၀	၀	၁၀၀.၀၀%	၀.၀၀%	
စုစုပေါင်း		၁၀၅	၂၆၆	၈၈၇	၁၁၂၁၉၁	၁၅၆၅၆၂	၂၆၈၇၅၃	၁၀၄၂၅၉	၁၅၀၉၆၉	၂၅၂၂၂၈	၇၉၃၂	၅၅၉၃	၁၃၅၂၅	၉၄.၉၇%	၅.၀၃%	

မြန်မာနိုင်ငံစာစစ်ဦးစီးဌာန

၂၀၂၆ ခုနှစ်၊ စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲ တိုင်းဒေသကြီး/ ပြည်နယ်များတွင် နေ့စဉ်ဖြေဆိုမှု အခြေပြဇယား

ဘာသာရပ်- မြန်မာစာ

နေ့စွဲ - ၁၁.၃.၂၀၂၆

စဉ်	တိုင်းဒေသကြီး/ ပြည်နယ်	ခရိုင်	မြို့နယ်	စာစစ်ဌာန	စာရင်းရှိ			ဖြေဆို			ပျက်ကွက်			ဖြေဆို ရာခိုင်နှုန်း	ပျက်ကွက် ရာခိုင်နှုန်း	မှတ်ချက်
					ကျား	မ	ပေါင်း	ကျား	မ	ပေါင်း	ကျား	မ	ပေါင်း			
၁	ကချင်	၂	၃	၃	၁၀၉	၉၁	၂၀၀	၁၀၉	၉၁	၂၀၀	၀	၀	၀	၁၀၀.၀၀%	၀.၀၀%	
၂	ကယား	၁	၁	၁	၁၃	၁၃	၂၆	၁၃	၁၃	၂၆	၀	၀	၀	၁၀၀.၀၀%	၀.၀၀%	
၃	ကရင်	၁	၁	၂	၇၀	၄၂	၁၁၂	၇၀	၄၂	၁၁၂	၀	၀	၀	၁၀၀.၀၀%	၀.၀၀%	
၄	ချင်း	၁	၁	၁	၁၅	၁၂	၂၇	၁၅	၁၂	၂၇	၀	၀	၀	၁၀၀.၀၀%	၀.၀၀%	
၅	စစ်ကိုင်း	၄	၅	၅	၁၈၆	၁၉၆	၃၈၂	၁၈၅	၁၉၂	၃၇၇	၁	၄	၅	၉၈.၆၉%	၁.၃၁%	
၆	တနင်္သာရီ	၂	၂	၂	၂၉	၉	၃၈	၂၉	၉	၃၈	၀	၀	၀	၁၀၀.၀၀%	၀.၀၀%	
၇	ပဲခူး(ရှေ့)	၂	၃	၃	၁၃၅	၈၁	၂၁၆	၁၃၅	၈၁	၂၁၆	၀	၀	၀	၁၀၀.၀၀%	၀.၀၀%	
၈	ပဲခူး(နောက်)	၂	၃	၃	၁၃၆	၈၆	၂၂၂	၁၃၄	၈၅	၂၁၉	၂	၁	၃	၉၈.၆၅%	၁.၃၅%	
၉	မကွေး	၄	၅	၅	၂၁၁	၁၄၀	၃၅၁	၂၀၇	၁၃၈	၃၄၅	၄	၂	၆	၉၈.၂၉%	၁.၇၁%	
၁၀	မန္တလေး	၄	၅	၆	၂၀၈	၁၃၁	၃၃၉	၂၀၆	၁၃၁	၃၃၇	၂	၀	၂	၉၉.၄၁%	၀.၅၉%	
၁၁	မွန်	၂	၂	၂	၃၁	၂၆	၅၇	၃၁	၂၆	၅၇	၀	၀	၀	၁၀၀.၀၀%	၀.၀၀%	
၁၂	ရခိုင်	၁	၁	၁	၇	၄	၁၁	၇	၄	၁၁	၀	၀	၀	၁၀၀.၀၀%	၀.၀၀%	
၁၃	ရန်ကုန်	၄	၄	၄	၂၄၄	၁၅၈	၄၀၂	၂၄၄	၁၅၈	၄၀၂	၀	၀	၀	၁၀၀.၀၀%	၀.၀၀%	
၁၄	ရှမ်း(တောင်)	၃	၃	၃	၁၇၃	၂၀၈	၃၈၁	၁၇၃	၁၇၂	၃၄၅	၁	၀	၁	၉၉.၇၃%	၀.၂၇%	
၁၅	ရှမ်း(မြောက်)	၁	၁	၁	၂	၂	၄	၂	၂	၄	၀	၀	၀	၁၀၀.၀၀%	၀.၀၀%	
၁၆	ရှမ်း(ရှေ့)	၁	၁	၂	၂၁	၈	၂၉	၂၁	၈	၂၉	၀	၀	၀	၁၀၀.၀၀%	၀.၀၀%	
၁၇	ဧရာဝတီ	၄	၆	၆	၂၇၂	၉၅	၃၆၇	၂၆၉	၉၃	၃၆၂	၃	၂	၅	၉၈.၆၄%	၁.၃၆%	
၁၈	နေပြည်တော်	၂	၃	၃	၁၄၃	၈၇	၂၃၀	၁၄၃	၈၇	၂၃၀	၀	၀	၀	၁၀၀.၀၀%	၀.၀၀%	
စုစုပေါင်း		၄၁	၅၀	၅၃	၂၀၀၅	၁၃၈၁	၃၃၈၆	၁၉၉၂	၁၃၇၂	၃၃၆၄	၁၃	၉	၂၂	၉၉.၃၅%	၀.၆၅%	

ပြည်ထောင်စုဝန်ကြီး ဒေါက်တာချောချောစိန် ၂၀၂၆ ခုနှစ် တက္ကသိုလ်ဝင်စာမေးပွဲနှင့် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲ ပထမနေ့ မြန်မာစာဘာသာရပ် အေးချမ်းစွာဖြေဆိုနေမှု ကြည့်ရှုအားပေး

နေပြည်တော် မတ် ၁၁
ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာချောချောစိန်သည် ကရင်ပြည်နယ် ဝန်ကြီးချုပ် ဦးစောမြင့်ဦး၊ လူမှုရေးရာဝန်ကြီး ဦးစောထွန်းအောင်၊ တာဝန်ရှိသူများနှင့်အတူ ယနေ့ နံနက်ပိုင်းတွင် ကရင်ပြည်နယ် အမှတ်(၁) အခြေခံပညာအထက်တန်းကျောင်း၊ အမှတ်(၂)အခြေခံပညာအထက်တန်းကျောင်းနှင့် အမှတ်(၄) အခြေခံပညာအထက်တန်းကျောင်း စာစစ်ဌာနများ၌ ကျောင်းသား ကျောင်းသူများ ၂၀၂၆ ခုနှစ် တက္ကသိုလ်ဝင်စာမေးပွဲ မြန်မာစာဘာသာရပ်ဖြေဆိုနေမှုကို ကြည့်ရှုအားပေးသည်။



အထည်ဖော်ဆောင်ရွက်နိုင်ရေး ကြိုးပမ်းဆောင်ရွက်ကြရန်နှင့် တက္ကသိုလ်ဆိုင်ရာဆောင်ရွက်မည့်အစီအစဉ်များကို တစ်နှစ်တာအတွက် ပြုကွင်းရေးဆွဲထားရန် လိုအပ်ကြောင်း မှာကြားကာ ဝန်ထမ်းများ၏ တင်ပြချက်များအပေါ် ညှိနှိုင်းဖြည့်ဆည်းဆောင်ရွက်ပေးသည်။

ချီးမြှင့်ပေးအပ်

ယင်းနောက် ဘားအံပညာရေးဒီဂရီကောလိပ်၌ အဆိုပါကောလိပ်မှ ကျောင်းအုပ်ကြီး၊ ဒုတိယကျောင်းအုပ်ကြီး၊ ပါမောက္ခ၊ ဆရာ ဆရာမများ၊ သင်တန်းသား သင်တန်းသူများနှင့်တွေ့ဆုံပြီး ဆရာဆရာမများဖြစ်လာမည့်သူများအနေဖြင့် မိမိတို့ကိုယ်တိုင် စည်းကမ်းရှိကြရန်လိုအပ်ပြီး ဘာသာရပ်များကို အမှန်တကယ်ကျွမ်းကျင်တတ်မြောက်သူများ ဖြစ်လာစေရေး ကြိုးစားသင်ယူကြစေလိုကြောင်း၊ ပညာရေးဒီဂရီကောလိပ် ငါးကျောင်းကို တက္ကသိုလ်အဆင့်မြှင့်တင်နိုင်ရေးအတွက် စီစဉ်ဆောင်ရွက်လျက်ရှိကြောင်း၊ သင်ကြားရေးသမာက သုတေသနလုပ်ငန်းများကိုလည်း ကြိုးပမ်းဆောင်ရွက်ကြစေလိုကြောင်း ပြောကြားကာ သင်တန်းသား သင်တန်းသူများအတွက် ထောက်ပံ့ငွေများ ချီးမြှင့်ပေးအပ်ခဲ့ကြောင်း သိရသည်။

လှည့်လည်ကြည့်ရှု

ထို့နောက် အခြေခံပညာနှင့် စက်မှု၊ စိုက်ပျိုး၊ မွေးမြူရေး အထက်တန်းကျောင်း(ဒုံယင်း)နှင့် နည်းပညာအထက်တန်းကျောင်း(ဘားအံ)စာစစ်ဌာနများ၌ ၂၀၂၆ ခုနှစ် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲဖြေဆိုနေမှုကို ကြည့်ရှုအားပေးကာ ကျောင်းသား ကျောင်းသူများအတွက် ထောက်ပံ့ငွေများပေးအပ်ပြီး ကျောင်းဝင်းအတွင်း လှည့်လည်ကြည့်ရှုစစ်ဆေးသည်။

မွန်လွဲပိုင်းတွင် ပြည်ထောင်စုဝန်ကြီးသည် ဘားအံတက္ကသိုလ်၌ အဆိုပါတက္ကသိုလ်မှ ပါမောက္ခချုပ်၊ ဒုတိယပါမောက္ခချုပ်၊ ပါမောက္ခများ၊ ဆရာ ဆရာမများ၊ ဝန်ထမ်းများနှင့်တွေ့ဆုံပြီး ဘားအံတက္ကသိုလ် ဖွံ့ဖြိုးတိုးတက်ရေး၊ သင်ကြားရေးနှင့် သုတေသနကို ချိတ်ဆက်ဆောင်ရွက်ရန် လိုအပ်ကြောင်း၊ စာကြည့်တိုက် အခြေပြု သင်ကြားသင်ယူမှုပုံစံဖြစ်စေရေး၊ သုတေသနအခြေပြုတက္ကသိုလ်ပေါ်ထွန်းလာစေရေး

ရည်မှန်းကြိုးပမ်း ဆောင်ရွက်ကြစေလိုကြောင်း၊ ပြည်နယ်ဖွံ့ဖြိုးတိုးတက်ရေးအတွက် အထောက်အကူပြု သုတေသနလုပ်ငန်းများကို အလေးထားဆောင်ရွက်ကြရန်နှင့် AI နည်းပညာကိုလည်း စနစ်တကျ အကျိုးရှိရှိအသုံးပြုနိုင်ရန် လိုအပ်ကြောင်း၊ တက္ကသိုလ်သန့်ရှင်းသာယာလှပရေးနှင့် ကျောင်းဥပဓိရုပ်ကောင်းမွန်ရေး အမြဲမပြတ်ဆောင်ရွက်ရန်၊ တက္ကသိုလ်၏အရည်အသွေးအာမခံမှုစနစ် အကောင်

ဒုတိယဝန်ကြီး ဒေါက်တာဇော်မြင့်နှင့် ဦးနေမျိုးလှိုင် ၂၀၂၆ ခုနှစ် တက္ကသိုလ်ဝင်စာမေးပွဲနှင့် စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲ ပထမနေ့ မြန်မာစာဘာသာရပ်ဖြေဆိုနေမှု လှည့်လည်ကြည့်ရှု

နေပြည်တော် မတ် ၁၁
ပညာရေးဝန်ကြီးဌာန ဒုတိယဝန်ကြီး ဒေါက်တာဇော်မြင့်နှင့် ဦးနေမျိုးလှိုင်တို့သည် တာဝန်ရှိသူများနှင့်အတူ ယနေ့နံနက်ပိုင်းတွင် ၂၀၂၆ ခုနှစ် တက္ကသိုလ်ဝင်စာမေးပွဲနှင့် စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲ ပထမနေ့ မြန်မာစာဘာသာရပ် ဖြေဆိုနေမှုများကို သီးခြားစီလှည့်လည်ကြည့်ရှုအားပေးကြသည်။



ဒုတိယဝန်ကြီး ဒေါက်တာဇော်မြင့်နှင့်တာဝန်ရှိသူများသည် နေပြည်တော် ဇေယျသီရိမြို့နယ် အမှတ်(၇) အခြေခံပညာအထက်တန်းကျောင်းရှိ စာစစ်ဌာန၌ တက္ကသိုလ်ဝင်စာမေးပွဲ လာရောက်ဖြေဆိုကြသည့် ကျောင်းသား ကျောင်းသူများနှင့် မိဘများအား တွေ့ဆုံအားပေးစကားပြောကြားသည်။ ထို့နောက် ကျောင်းသား ကျောင်းသူများ တက္ကသိုလ်ဝင်စာမေးပွဲ ပထမနေ့ မြန်မာစာစာမေးပွဲ ပထမနေ့ မြန်မာစာ

ဘာသာဖြေဆိုနေမှုကို လှည့်လည်ကြည့်ရှုအားပေးပြီး ဒုတိယဝန်ကြီး ဒေါက်တာဇော်မြင့်က သက်ဆိုင်ရာ တာဝန်ရှိသူများအား စာမေးပွဲခန်းများတွင် အလင်းရောင် လုံလောက်မှုရှိစေရေး၊ လေဝင်လေထွက် ကောင်းမွန်ရေး၊ ဝင်ရောက် ဖြေဆိုကြသည့် ကျောင်းသား ကျောင်းသူများ စည်းကမ်းရှိစွာဖြင့် စိတ်အေးချမ်းသာစွာ စာမေးပွဲဖြေဆိုနိုင်ရေး

အတွက် လိုအပ်သည်များကို အချိန်နှင့်တစ်ပြေးညီ ဖြည့်ဆည်းဆောင်ရွက်ပေးကြရန် မှာကြားသည်။ ယင်းနောက် ဒုတိယဝန်ကြီး ဒေါက်တာဇော်မြင့်သည် အမှတ်(၆) အခြေခံပညာအထက်တန်းကျောင်း၊ အခြေခံပညာအထက်တန်းကျောင်းခွဲ (အလက-၃)နှင့် အမှတ်(၁၄)အခြေခံပညာအထက်တန်းကျောင်းတို့ရှိ စာစစ်ဌာနများ၌ ကျောင်းသား ကျောင်းသူများ တက္ကသိုလ်ဝင်စာမေးပွဲဖြေဆိုနေမှုများကို လှည့်လည်ကြည့်ရှုအားပေးကာ တာဝန်ရှိသူများအား ကျောင်းသာယာရေး၊ ဥပဓိရုပ်ကောင်းမွန်ရေး ကိစ္စရပ်များကို မှာကြားသည်။ ထို့အတူ ဒုတိယဝန်ကြီး ဦးနေမျိုးလှိုင်နှင့် တာဝန်ရှိသူများသည် ပျဉ်းမနားမြို့ အမှတ်(၃) အခြေခံပညာ အထက်တန်း

ကျောင်းစာစစ်ဌာန၌ တက္ကသိုလ်ဝင်စာမေးပွဲ လာရောက်ဖြေဆိုကြသည့် ကျောင်းသား ကျောင်းသူများ၏ မိဘများနှင့် အုပ်ထိန်းသူများအား တွေ့ဆုံအားပေးစကားပြောကြားပြီး တာဝန်ကျစာမေးပွဲကြီးကြပ်ရေးမှူးနှင့် လက်ထောက်ကြီးကြပ်ရေးမှူး ဆရာ ဆရာမများက စာဖြေသူများလိုက်နာရန် စာမေးပွဲစည်းမျဉ်းစည်းကမ်းများကို ဖတ်ကြားရှင်းပြခြင်း၊ ခုံအမှတ်မှန်ကန်မှုစစ်ဆေးခြင်း၊ မေးခွန်းစာမျက်နှာဖုံလင်မှု စစ်ဆေးခြင်း ဆောင်ရွက်နေမှုများကို ကြည့်ရှုစစ်ဆေးကာ ကျောင်းသား ကျောင်းသူများ စိတ်အေးချမ်းသာစွာဖြေဆိုနေမှုကို ကြည့်ရှုအားပေးသည်။

ထို့နောက် ဒုတိယဝန်ကြီး ဦးနေမျိုးလှိုင်သည် ပျဉ်းမနားမြို့ အမှတ်(၅) အခြေခံပညာအထက်တန်းကျောင်း၊ အမှတ်(၂)အခြေခံပညာ အထက်တန်းကျောင်းနှင့် အမှတ်(၁)အခြေခံပညာနှင့် စက်မှု၊ စိုက်ပျိုး၊ မွေးမြူရေးအထက်တန်းကျောင်းတို့ရှိ စာစစ်ဌာနများ၌ ကျောင်းသား ကျောင်းသူများ တက္ကသိုလ်ဝင်စာမေးပွဲနှင့် စက်မှု၊

ဘားအံမြို့၌ မီးခိုးမြူငွေ့ညစ်ညမ်းမှုထိန်းချုပ်ရေးအသိပညာပေး ကွင်းဆင်းဆောင်ရွက်

ဘားအံ မတ် ၁၁
ကရင်ပြည်နယ် ဘားအံမြို့၌ တောမီးနှင့်အခြားမီးများကြောင့် လောင်ကျွမ်းမှုအရေအတွက်များနေခြင်းကို လျော့ချနိုင်ရေးအတွက် ပြည်နယ်အဆင့် မီးခိုးမြူငွေ့ညစ်ညမ်းမှုလျော့ချရေးလုပ်ငန်းအဖွဲ့ဝင်များက မတ် ၁၀ ရက်နေ့နံနက်ပိုင်း၌ မိမိတို့ကနယ်အတွင်း ပေါ်ထွက်ကျေးရွာ၊ မိမိကျေးရွာနှင့် စံဖုန်းကျေးရွာများသို့ အသိပညာပေးကွင်းဆင်းဆောင်ရွက်သည်။ ထို့သို့ ကွင်းဆင်းဆောင်ရွက်ရာတွင် ပတ်ဝန်းကျင်ထိန်းသိမ်းရေး ဦးစီးဌာန၊ အထွေထွေအုပ်ချုပ်ရေးဦးစီးဌာန၊ မီးသတ်ဦးစီးဌာန၊ သစ်တော

ဦးစီးဌာန၊ စိုက်ပျိုးရေးဦးစီးဌာန၊ ကျေးလက်ဒေသဖွံ့ဖြိုးတိုးတက်ရေး ဦးစီးဌာန၊ စည်ပင်သာယာရေးအဖွဲ့၊ ဘေးအန္တရာယ်စီမံခန့်ခွဲရေးဦးစီးဌာန၊ စက်မှုလုပ်ငန်းဦးစီးဌာနနှင့် မြေစာရင်းဦးစီးဌာနတို့ ပူးပေါင်း၍ မီးခိုးမြူငွေ့ညစ်ညမ်းမှုကို ထိန်းချုပ်ရေးအတွက် အသိပညာပေးခြင်း၊ မီးခိုးမြူငွေ့အန္တရာယ်အသိပညာပေး စီဒီယိုပြသခြင်း၊ လက်ကမ်းစာစောင်များဖြန့်ဝေခြင်းနှင့် မီးလောင်ကျွမ်းခဲ့သည့်နေရာများသို့ ဒေသခံများနှင့်အတူ ကွင်းဆင်းစစ်ဆေးအသိပညာပေးခြင်းများ ဆောင်ရွက်ခဲ့ကြောင်း သိရသည်။

ခရိုင်(ပြန်/ဆက်)



ပြင်ပအလင်းရောင်ကို အသုံးပြုပါ၊ မလိုအပ်သော အိမ်တွင်းလျှပ်စစ်မီးများကို လျှော့သုံးပါ

မြန်မာ့ခရီးသွားလုပ်ငန်းသတင်းအချက်အလက် ဖြေကြားမှုစနစ်၊ ခရီးသွားလာမှုဆိုင်ရာသတင်းအချက်အလက်စနစ်၊ မြန်မာ့ခရီးသွားလုပ်ငန်းကျွမ်းကျင်မှုဆိုင်ရာ အသိအမှတ်ပြုမှုစနစ်များလွှင့်တင်ခြင်း အခမ်းအနားကျင်းပ

နေပြည်တော် မတ် ၁၁

ဟိုတယ်နှင့် ခရီးသွားလာရေးဝန်ကြီးဌာန အနေဖြင့် မြန်မာနိုင်ငံခရီးသွားလုပ်ငန်းဖွံ့ဖြိုး တိုးတက်ရေးကို အကောင်အထည်ဖော်ဆောင်ရွက်ရာ တွင် ခေတ်မီဖွံ့ဖြိုးတိုးတက်လာသည့် နည်းပညာရပ် များကို အသုံးပြုပြီး ပြည်တွင်း ပြည်ပခရီးသွား ဧည့်သည်များ ပိုမိုတိုးတက် ဝင်ရောက်လာရေး၊ ဝန်ဆောင်မှုကောင်းမွန်ပေးနိုင်ရေး၊ ခရီးသွားများ သွားလာလည်ပတ်ရာတွင် အဆင်ပြေချောမွေ့စေရေး တို့အတွက် မြန်မာ့ခရီးသွားလုပ်ငန်းသတင်းအချက် အလက်ဖြေကြားမှုစနစ်၊ ခရီးသွားလာမှုဆိုင်ရာ သတင်းအချက်အလက်စနစ်၊မြန်မာ့ခရီးသွားလုပ်ငန်း ကျွမ်းကျင်မှုဆိုင်ရာ အသိအမှတ်ပြုမှုစနစ်များ လွှင့်တင် ခြင်းအခမ်းအနားကို ယနေ့နံနက်ပိုင်းတွင် နေပြည်တော်ရှိ Hotel Max ဌာန ကျင်းပသည်။



မှူးချုပ်များ၊ ကမ္ဘာလှည့်ခရီးသွားလုပ်ငန်းလုံခြုံရေး ရဲတပ်ဖွဲ့မှူး၊ မြန်မာနိုင်ငံခရီးသွားလုပ်ငန်းအဖွဲ့ချုပ် ဥက္ကဋ္ဌနှင့် ညီနောင်အသင်းများမှ ဥက္ကဋ္ဌများ၊ တာဝန်ယူ ဆောင်ရွက်သော နည်းပညာကုမ္ပဏီများမှ တာဝန်ရှိ သူများ၊ နယ်ရုံးခွဲများမှ ရုံးခွဲတာဝန်ခံများ၊ အရာထမ်း၊ အမှုထမ်းများနှင့် ဖိတ်ကြားထားသူများ တက်ရောက် ကြသည်။

အခမ်းအနားတွင် ပြည်ထောင်စုဝန်ကြီးက ယနေ့လွှင့်တင်သောစနစ်များ အကောင်အထည်ဖော် ခြင်းဖြင့် နိုင်ငံတော်အစိုးရက ရေးဆွဲချမှတ်ထားသော Myanmar E-Governance Master Plan ပါ အဓိက

ရည်ရွယ်ချက်များဖြစ်သည့် နိုင်ငံသားများနှင့်ထိတွေ့ ဆက်ဆံမှုကို မြှင့်တင်ပေးခြင်းဖြင့် ပြည်သူ့ရေးရာစီမံ ခန့်ခွဲမှုများ စွမ်းဆောင်ရည် ပိုမိုတိုးတက်မြင့်မားလာ စေရန်၊ ပြည်သူ့ဝန်ဆောင်မှုများကို ထိရောက်စွာ ပေးအပ်နိုင်ရေးအတွက် Digital Government အား ဦးတည်ဆောင်ရွက်ရန်၊ ပြည်သူ့ဝန်ဆောင်မှုများ နိုင်ငံတစ်ဝန်း လက်လှမ်းမီမှုကို မြှင့်တင်ပေးခြင်းဖြင့် လူ့အဖွဲ့အစည်း၏အရည်အသွေးနှင့်လူမှုစီးပွားဘဝကို မြှင့်တင်ပေးရန်အစိုးရ-ပုဂ္ဂလိကပူးပေါင်းဆောင်ရွက် မှုအား ပိုမိုတိုးမြှင့်ဆောင်ရွက်ရန်ဆိုသည့် အချက် များကို လက်တွေ့ကျကျ အကောင်အထည်ဖော်

ဆောင်ရွက်သွားနိုင်မည်ဖြစ်ကြောင်း။

ယနေ့စနစ်များ လွှင့်တင်ခြင်းအစီအစဉ်သည် ဝန်ကြီးဌာန၏ ဒစ်ဂျစ်တယ်အသွင် ကူးပြောင်းရေး လုပ်ငန်းစဉ်များတွင် အရေးပါသည့် မှတ်တိုင်တစ်ခု ဖြစ်ပြီး မြန်မာနိုင်ငံ၏ခရီးသွားလုပ်ငန်းဖွံ့ဖြိုးတိုးတက် ရန်အတွက် များစွာအထောက်အကူပြုမည်ဖြစ် ကြောင်း၊ ယခုစနစ်များကို အများပြည်သူ ကျယ်ကျယ် ပြန့်ပြန့်သိရှိစေရေးနှင့် တွင်တွင်ကျယ်ကျယ် အသုံးပြု နိုင်စေရေးတို့အတွက် ယနေ့တက်ရောက်လာကြသူ များ အားလုံးပိုင်းဝန်းလက်တွဲပူးပေါင်းဆောင်ရွက် ပေးကြစေလိုကြောင်း တိုက်တွန်းပြောကြားသည်။

ထို့နောက် စနစ်များလွှင့်တင်ခြင်း၏ ရည်ရွယ်ချက်များနှင့် စနစ်များအသုံးပြုမှုပုံစံများ ရှင်းလင်းဖော်ပြသည့် Video Clip ကို ပြသပြီး တာဝန် ရှိသူများက စနစ်များနှင့်စပ်လျဉ်းသည့် အကြောင်းအရာ များ၊ ရရှိမည့်အကျိုးကျေးဇူးများကို အသေးစိတ် ရှင်းလင်းတင်ပြကြသည်။

ထို့နောက်ပြည်ထောင်စုဝန်ကြီး၊ ဒုတိယဝန်ကြီး နှင့် တက်ရောက်လာကြသူများက လွှင့်တင်ထားရှိ သောစနစ်များမှ ဝန်ဆောင်မှုပေးမည့်လုပ်ငန်းစဉ် အဆင့်ဆင့် လက်တွေ့စမ်းသပ်ပြသခြင်းကို ကြည့်ရှုခဲ့ ကြောင်း သိရသည်။ သတင်းစဉ်

အိန္ဒိယ-မြန်မာ တပ်မတော်နှစ်ရပ်အကြား ချစ်ကြည်ရေး ဂေါက်သီးရိုက်ပြိုင်ပွဲနှင့် ဆုပေးပွဲအခမ်းအနားကျင်းပ

နေပြည်တော် မတ် ၁၁

အိန္ဒိယ-မြန်မာ တပ်မတော် နှစ်ရပ်အကြား ချစ်ကြည်ရေး ဂေါက်သီးရိုက်ပြိုင်ပွဲကို မတ် ၁၀ ရက် နံနက်ပိုင်းက နေပြည်တော်ရှိ မြို့တော်ဂေါက်ကွင်း၌ ကျင်းပရာ စစ်ရေးချုပ် ဒုတိယ ဗိုလ်ချုပ်ကြီး ဇော်ဟိန်းနှင့် နေပြည်တော် တိုင်းမှူး ဗိုလ်ချုပ် ကြည်သိုက်၊ ကာကွယ် ရေးဦးစီးချုပ်ရုံး (ကြည်း၊ ရေ၊ လေ) တို့မှ တပ်မတော် အရာရှိကြီးများနှင့် အိန္ဒိယ တပ်မတော် ဂေါက်သီးရိုက် အသင်းခေါင်းဆောင် Gp Capt

Anish Sharma ဦးဆောင်သော ကိုယ်စားလှယ်များ တက်ရောက် ကြသည်။

ထို့နောက် စစ်ရေးချုပ် ဒုတိယ ဗိုလ်ချုပ်ကြီး ဇော်ဟိန်းက တီဒ် (အမှတ်-၁) ဌာနပြုအထိမ်းအမှတ် Smoke Ball ရိုက်၍ ပြိုင်ပွဲကိုဖွင့်လှစ် ပေးသည်။ ပြိုင်ပွဲကို မတ် ၁၀ ရက် နှင့် ၁၁ ရက်တို့တွင် မြို့တော် ဂေါက်ကွင်းနှင့် ရေပြာဂေါက်ကွင်း တို့၌ ဆက်လက်ယှဉ်ပြိုင်ကစား ကြပြီး ယနေ့ ညနေပိုင်းတွင် ရေပြာဂေါက်ကွင်း၌ ဆုပေးပွဲနှင့် ညစာစားပွဲ အခမ်းအနား ကျင်းပ သည်။

ဆက်လက်၍ ပြိုင်ပွဲတွင် အကြီးတန်း တစ်ဦးချင်း၊ အသင်း လိုက်အကြီးတန်း၊ အငယ်တန်း ပြိုင်ပွဲများတွင် ပထမဆုံး ဒုတိယဆု ရရှိသူများအား တာဝန်ရှိသူများက ဆုများ ပေးအပ်သည်။

ထို့နောက် စစ်ရေးချုပ် ဒုတိယ ဗိုလ်ချုပ်ကြီး ဇော်ဟိန်းနှင့် အိန္ဒိယတပ်မတော် ဂေါက်သီးရိုက် အသင်းခေါင်းဆောင် Gp Capt Anish Sharma တို့က အမှတ်တရ လက်ဆောင် ပစ္စည်းများ အပြန်အလှန် ပေးအပ်ကြသည်။

အိန္ဒိယ-မြန်မာ တပ်မတော်



နှစ်ရပ်အကြား ချစ်ကြည်ရေး ဂေါက်သီးရိုက်ပြိုင်ပွဲသည် နှစ်နိုင်ငံ တပ်မတော်နှစ်ရပ်အကြား ပူးပေါင်း ဆောင်ရွက်မှုနှင့် အပြန်အလှန် လေးစားယုံကြည်မှုကို တိုးတက် စေမည်ဖြစ်ပြီး မြန်မာ့တပ်မတော် နှင့် အိန္ဒိယတပ်မတော်အကြား ပထမဆုံးအကြိမ် ကျင်းပခြင်းဖြစ် ကြောင်း သိရသည်။ သတင်းစဉ်

စိုက်ပျိုးရေးမွေးမြူရေးနှင့်ဆည်မြောင်းဝန်ကြီးဌာန အဂတိလိုက်စားမှုတားဆီးကာကွယ်ရေးအဖွဲ့ (CPU) ၏ လုပ်ငန်းညှိနှိုင်းအစည်းအဝေးကျင်းပ

နေပြည်တော် မတ် ၁၁

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန အဂတိ လိုက်စားမှု တားဆီးကာကွယ်ရေး အဖွဲ့ CPU လုပ်ငန်းညှိနှိုင်းအစည်း အဝေး(၁/၂၀/၂၆) ကို ယနေ့နံနက် ပိုင်းတွင် နေပြည်တော် ရုံးအမှတ် (၁၅) အစည်းအဝေးခန်းမ၌ ကျင်းပ ရာ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန CPU အဖွဲ့ခေါင်းဆောင် ဒုတိယဝန်ကြီး ဒေါက်တာအောင်ကြီး၊ ဝန်ကြီးဌာန အဂတိလိုက်စားမှု တားဆီး ကာကွယ်ရေးအဖွဲ့ အဖွဲ့ဝင်များ တက်ရောက်ကြသည်။

ဦးစွာ CPU အဖွဲ့ခေါင်းဆောင်၊ ဒုတိယဝန်ကြီးက နိုင်ငံတော် အနေဖြင့် အဂတိနှင့်ပတ်သက်ပြီး အဂတိကင်းစင်သော လူ့အသိုက် အဝန်းဖြစ်လာရေး၊ အဂတိ လိုက်စားမှုများ ပျော့ပါးသွားရေး နှင့်နောင်အနာဂတ်တွင် ပေယျာက



သွားသည်အထိ လိုအပ်သော ပြင်ဆင်မှု၊ စီမံမှု၊ ဆောင်ရွက်မှုများ နှင့် ကြိုးပမ်းဆောင်ရွက်သွားစေ ရန်နှင့် အကျင့်ပျက်ခြစားမှုများ မရှိစေရေးအတွက် နိုင်ငံတော် များ၊ ပြည်သူ့ဝန်ထမ်းများ၊ စီးပွား ရေးလုပ်ငန်းရှင်များ၊ အရပ်ဘက် အဖွဲ့အစည်းများ၊ သတင်းမီဒီယာ များနှင့် ပြည်သူလူထုအားလုံးက ပူးပေါင်းပြီး အဂတိလိုက်စားမှု တိုက်ဖျက်ရေး လုပ်ငန်းများကို အတူတကွ ပိုင်းဝန်းကြိုးပမ်း ဆောင်ရွက်သွားကြရန် လမ်းညွှန် မှုများရှိကြောင်း၊ နိုင်ငံတော် အနေဖြင့် အဂတိလိုက်စားမှု တိုက်ဖျက်ရေးကို ရေတို၊ ရေရှည် လုပ်ငန်းစီမံချက်များ ချမှတ် ဆောင်ရွက်ပြီး လူ့အဖွဲ့အစည်း

တစ်ရပ်လုံးက အဂတိလိုက်စားမှု ကို ပြတ်ပြတ်သားသား ပူးပေါင်း ပါဝင်ဆောင်ရွက်ရန် ဆန္ဒရှိသလို မိမိတို့ဝန်ကြီးဌာနအနေဖြင့်လည်း အဂတိလိုက်စားမှုနှင့် ပတ်သက်၍ ယခုဆောင်ရွက်နေသည့် လုပ်ငန်း များအပြင် ရေတို၊ ရေရှည်ဆောင် ရွက်ရမည့် လုပ်ငန်းများကို ချမှတ် ဆောင်ရွက်သွားရန် လိုအပ် ကြောင်း။

ဦးစီးဌာနများမှ လစဉ်အစီရင် ခံစာများပေးပို့ခဲ့ရာ ဌာနများ အတွင်း အဂတိလိုက်စားမှု မဖြစ်ပေါ်စေရန် ရည်ရွယ်၍ ၂၀၂၂ ခုနှစ်အတွင်း စီမံခန့်ခွဲမှုအရ ဆောင်ရွက်ပေးမှု အကြိမ် ၈၀၊ အသိပညာပေးဟောဆွေးနွေး မှု ၁၆၉၆ ကြိမ်၊ သင်တန်းပို့ချမှု ကိုးကြိမ်၊ လက်ကမ်းစာစောင်များ ဖြန့်ဝေမှု ၇၇၄၇ စောင်နှင့် အလုပ်ရုံ ဆွေးနွေးပွဲ ၃၃ ကြိမ်တို့ ဆောင် ရွက်နိုင်ကြောင်း၊ ဝန်ထမ်းတစ်ဦး ချင်းတွင်ဖြစ်စေ၊ အသားစုတစ်စု တည်းတွင်ဖြစ်စေ ဝန်ကြီးဌာနတွင် ဖြစ်စေ နိုင်ငံထဲတွင်ဖြစ်စေ အဂတိ လိုက်စားမှု များပြားလာခြင်းသည် ၎င်းမိသားစု၊ ဝန်ကြီးဌာနနှင့် နိုင်ငံ တို့ကို ပျက်စီးသွားစေနိုင်လောက် သော ဆိုးကျိုးများခံစားရမည်ဖြစ် သည့်အတွက် အဂတိလိုက်စားမှု က နိဂုံးချုပ်အမှာစကားပြောကြား ခဲ့ကြောင်း သိရသည်။ သတင်းစဉ်

လိုအပ်ကြောင်း၊ အဂတိနှင့် ပတ်သက်ပြီး မိမိတို့နီးစပ်ရာ ပတ်ဝန်းကျင်နှင့် မိမိတို့ဝန်ထမ်း များကို အသိပေးပြောကြားခြင်း၊ အသိပညာပေးခြင်းများကို ဆောင် ရွက်ခြင်းဖြင့် အဂတိကင်းစင်သော ပတ်ဝန်းကျင်တစ်ခု ရရှိအောင် ကြိုးစား ဆောင်ရွက်သွားစေလို ကြောင်း ဆွေးနွေးကြားသည်။

ဆက်လက်၍ ဝန်ကြီးဌာနအဂတိ လိုက်စားမှု တားဆီးကာကွယ်ရေး အဖွဲ့ အဖွဲ့ဝင်များက ဦးစီးဌာန အလိုက် တက္ကသိုလ်အလိုက် ဖွဲ့စည်း ထားသည့် အဂတိလိုက်စားမှု တားဆီးကာကွယ်ရေး အဖွဲ့များ၏ လုပ်ငန်းစဉ်များနှင့် စပ်လျဉ်း၍ ဆောင်ရွက်ထားမှု အခြေအနေများ ကို သက်ဆိုင်ရာ ကဏ္ဍအလိုက် ဆွေးနွေးတင်ပြကြပြီး CPU အဖွဲ့ခေါင်းဆောင် ဒုတိယဝန်ကြီး က နိဂုံးချုပ်အမှာစကားပြောကြား ခဲ့ကြောင်း သိရသည်။ သတင်းစဉ်

တနင်္သာရီတိုင်းဒေသကြီးဝန်ကြီးချုပ် ကျောင်းသား ကျောင်းသူများ တက္ကသိုလ်ဝင်စာမေးပွဲ မြန်မာစာဘာသာရပ်ဖြေဆိုနေမှု ကြည့်ရှုအားပေး

ထားဝယ် မတ် ၁၁

တနင်္သာရီတိုင်းဒေသကြီးထားဝယ်မြို့ အမှတ်(၁) အခြေခံပညာအထက်တန်းကျောင်း စာစစ်ဌာန၌ ကျောင်းသား ကျောင်းသူများသည် ၂၀၂၆ ခုနှစ် တက္ကသိုလ်ဝင်စာမေးပွဲ မြန်မာစာဘာသာရပ်ကို ယနေ့အေးချမ်းစွာဖြေဆိုလျက်ရှိရာ တိုင်းဒေသကြီး ဝန်ကြီးချုပ် ဦးမြတ်ကိုသည် တိုင်းဒေသကြီးဝန်ကြီး များ၊ တာဝန်ရှိသူများနှင့်အတူ ကြည့်ရှုအားပေးသည်။

ကြည့်ရှုစဉ် တိုင်းဒေသကြီးဝန်ကြီးချုပ်က ကျောင်းသား ကျောင်းသူများ၏ ကျန်းမာရေးကို အလေးထားဆောင်ရွက်ပေးရန် စာမေးပွဲကို စာမေးပွဲ စည်းမျဉ်းစည်းကမ်းများနှင့်အညီ ဖြေဆိုနိုင်ရေး၊ ဝိုင်းဝန်းကူညီဆောင်ရွက်ပေးရန် လိုအပ်ကြောင်း မှာကြားသည်။

တနင်္သာရီတိုင်းဒေသကြီးအတွင်း တက္ကသိုလ်ဝင်

စာမေးပွဲကို သက်ဆိုင်ရာစာစစ်ဌာန ၁၇ ခု၌ ဝင်ရောက် ဖြေဆိုသူ ကျောင်းသား ၂၂၄၀၊ ကျောင်းသူ ၄၀၈၃ ဦး စုစုပေါင်း ၆၃၂၃ ဦးရှိပြီး မြန်မာစာဘာသာရပ် ဖြေဆိုသူ ကျောင်းသား ၂၁၀၃ ဦး၊ ကျောင်းသူ ၃၈၈၈ ဦး စုစုပေါင်း ၅၉၉၁ ဦး၊ ဖြေဆိုမှုရာခိုင်နှုန်း ၉၄ ဒသမ ၇၅ ရာခိုင်နှုန်း၊ ပျက်ကွက်သူ စုစုပေါင်း ၃၃၂ ဦး၊ ၅ ဒသမ ၂၅ ရာခိုင်နှုန်းရှိကြောင်းနှင့် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲတွင် ဝင်ရောက် ဖြေဆိုသူ ကျောင်းသား ၂၉ ဦး၊ ကျောင်းသူ ကိုးဦး စုစုပေါင်း ၃၈ ဦးရှိကြောင်းနှင့် အဆိုပါစာစစ်ဌာနများ၌ ကျောင်းသား ကျောင်းသူများ စာမေးပွဲအေးချမ်းစွာ ဖြေဆိုနိုင်ရေးအတွက် သက်ဆိုင်ရာလုံခြုံရေးတာဝန် ရှိသူများနှင့် တာဝန်သိပြည်သူများက ပူးပေါင်း ဆောင်ရွက်ပေးလျက်ရှိကြောင်း သိရသည်။

တိုင်းဒေသကြီး(ပြန်/ဆက်)



စစ်ကိုင်းတိုင်းဒေသကြီး ဝန်ကြီးချုပ် မုံရွာမြို့ပေါ်ရှိ အခြေခံပညာကျောင်းများ၌ တက္ကသိုလ်ဝင်စာမေးပွဲ စိတ်အေးချမ်းသာစွာဖြေဆိုနေမှု ကြည့်ရှုအားပေး

မုံရွာ မတ် ၁၁

စစ်ကိုင်းတိုင်းဒေသကြီး ဝန်ကြီး ချုပ် ဦးမြတ်ကျော်သည် အနောက် မြောက်တိုင်းစစ်ဌာနချုပ် တိုင်းမှူး ဗိုလ်ချုပ် ကျော်သူရ၊ တိုင်းဒေသ ကြီးဝန်ကြီးများ၊ တာဝန်ရှိသူများ နှင့်အတူ ယနေ့နံနက်ပိုင်းတွင် မုံရွာမြို့ အမှတ်(၂)အခြေခံပညာ အထက်တန်းကျောင်း (အလုံ) စာစစ်ဌာန၌ ကျောင်းသား ကျောင်း သူများ ၂၀၂၆ ခုနှစ် တက္ကသိုလ်ဝင် စာမေးပွဲ မြန်မာစာဘာသာရပ်

ဖြေဆိုနေမှုကို လှည့်လည်ကြည့်ရှု အားပေးသည်။

ထိုသို့ကြည့်ရှုစဉ် တိုင်းဒေသ ကြီးဝန်ကြီးချုပ်က ကျောင်းသား ကျောင်းသူများ စိတ်အေးချမ်းသာ စွာ ဖြေဆိုနိုင်ရေးအတွက် ပတ်ဝန်း ကျင် ဆူညံမှုမရှိစေရေး၊ လျှပ်စစ်မီး ပြတ်တောက်မှုမရှိစေရေး၊ ယာဉ် အန္တရာယ် လမ်းအန္တရာယ်ကင်းရှင်း စေရေး၊ ကျန်းမာရေးစောင့်ရှောက် မှုပေးရေး၊ မီးဘေးအန္တရာယ် ကြိုတင်ကာကွယ်ရေး လုပ်ငန်း

များ စီမံဆောင်ရွက်ထားရှိရေး တာဝန်ရှိသူများအား မှာကြားသည်။

ထို့နောက် တိုင်းဒေသကြီး ဝန်ကြီးချုပ်၊ တိုင်းမှူးနှင့်အဖွဲ့သည် စက်မှု၊ စိုက်ပျိုးရေး၊ မွေးမြူရေး အထက်တန်းကျောင်း စာစစ်ဌာန ၌ ကျောင်းသား ကျောင်းသူများ ၂၀၂၆ ခုနှစ် တက္ကသိုလ်ဝင်စာမေးပွဲ စိတ်အေးချမ်းသာစွာ ဖြေဆိုနေမှု ကို လှည့်လည်ကြည့်ရှုအားပေးခဲ့ ကြောင်း သိရသည်။

တိုင်းဒေသကြီး(ပြန်/ဆက်)

ကယားပြည်နယ်ဝန်ကြီးချုပ် တက္ကသိုလ်ဝင်စာမေးပွဲဖြေဆိုနေမှု လှည့်လည်ကြည့်ရှုအားပေး

လွိုင်ကော် မတ် ၁၁

၂၀၂၆ ခုနှစ် တက္ကသိုလ်ဝင်စာမေးပွဲကို တစ်နိုင်ငံ လုံးအတိုင်းအတာဖြင့် ယနေ့တွင် စတင်ကျင်းပလျက် ရှိရာ လွိုင်ကော်မြို့ အမှတ် (၁) အခြေခံပညာအထက် တန်းကျောင်း စာစစ်ဌာနနှင့် ၂၀၂၆ ခုနှစ် စက်မှု၊ စိုက်ပျိုး၊ မွေးမြူရေး တက္ကသိုလ်ဝင်စာမေးပွဲ ကျင်းပ သည့် ချိကယ်စာစစ်ဌာန၌ ပြည်နယ်အတွင်းရှိ ကျောင်းသား ကျောင်းသူများ ၂၀၂၆ ခုနှစ် တက္ကသိုလ် ဝင်စာမေးပွဲပထမရက်မြန်မာစာဘာသာရပ်စိတ်အေး ချမ်းမြေ့စွာ ဖြေဆိုနေမှုကို ပြည်နယ်ဝန်ကြီးချုပ် ဦးစိန်ဦး၊ ဒေသကွပ်ကဲရေးမှူး၊ ပြည်နယ်ဝန်ကြီးများ နှင့် တာဝန်ရှိသူများသည် ယနေ့နံနက်ပိုင်းတွင် လှည့်လည်ကြည့်ရှုအားပေးကြသည်။

ထိုသို့ကြည့်ရှုစဉ် ပြည်နယ်ဝန်ကြီးချုပ်သည်

စာစစ်ဌာနအတွင်း ကျောင်းသား ကျောင်းသူများ စိတ်အေးချမ်းသာစွာ စာမေးပွဲဖြေဆိုနိုင်ရန် စီမံ ထားရှိမှု၊ ကျန်းမာရေးစောင့်ရှောက်မှုပေးရန် စီမံ ထားရှိမှု၊ စာမေးပွဲဖြေဆိုခန်းများနှင့် ကျောင်းပရိသတ် အတွင်း၊ အပြင်၌ ဆရာ ဆရာမများနှင့် သက်ဆိုင်ရာ တာဝန်ရှိသူများက လုံခြုံရေးကြီးကြပ်ဆောင်ရွက် နေမှုကို လှည့်လည်ကြည့်ရှုစစ်ဆေးပြီး လုပ်ငန်း တာဝန်များ စနစ်တကျ ဆောင်ရွက်ကြရန်နှင့် စာမေးပွဲဖြေဆိုနေစဉ်ကာလအတွင်း ကျောင်းသား ကျောင်းသူများ စိတ်အေးချမ်းသာစွာ ဖြေဆိုနိုင်ရေး ကိုင်းဝန်းပူးပေါင်းဆောင်ရွက်သွားရန် မှာကြားကာ လိုအပ်သည်များ ပေါင်းစပ်ညှိနှိုင်းပေးခဲ့ကြောင်း သိရသည်။

ပြည်နယ်(ပြန်/ဆက်)



မွန်ပြည်နယ်ဝန်ကြီးချုပ် တက္ကသိုလ်ဝင်စာမေးပွဲ မြန်မာစာဘာသာရပ် စိတ်အေးချမ်းသာစွာဖြေဆိုနေမှု ကြည့်ရှုအားပေး

မော်လမြိုင် မတ် ၁၁

မွန်ပြည်နယ်အတွင်း ၂၀၂၅-၂၀၂၆ ပညာသင်နှစ် တက္ကသိုလ်ဝင် စာမေးပွဲ စိတ်အေးချမ်းသာစွာ ဖြေဆိုနိုင်ရေးအတွက် အလေးထား ဆောင်ရွက်လျက်ရှိရာ ပြည်နယ် ဝန်ကြီးချုပ် ဦးအောင်ကြည်သိန်း သည် ပြည်နယ်ဝန်ကြီးများနှင့် အတူ ယနေ့နံနက်ပိုင်းတွင် မော်လမြိုင်မြို့ပေါ်ရှိ အမှတ်(၈) အခြေခံပညာ အထက်တန်း ကျောင်းနှင့် အမှတ်(၉) အခြေခံ

ပညာ အထက်တန်းကျောင်း စာစစ်ဌာနများ၌ ကျောင်းသား ကျောင်းသူများ ၂၀၂၅-၂၀၂၆ ပညာ သင်နှစ် တက္ကသိုလ်ဝင်စာမေးပွဲ ပထမနေ့ မြန်မာစာဘာသာရပ် စိတ်အေးချမ်းသာစွာ ဖြေဆိုနေ မှုကို ကြည့်ရှုအားပေးသည်။

၂၀၂၆ ခုနှစ် တက္ကသိုလ်ဝင်စာမေး ပွဲကို မွန်ပြည်နယ်တွင် စာစစ် ဌာန ၃၂ ခုမှ ဝင်ရောက်ဖြေဆိုမည့် ကျောင်းသားကျောင်းသူ စုစုပေါင်း ၁၀၉၉၁ ဦး စာရင်းသွင်းထားပြီး

ယနေ့မြန်မာစာဘာသာရပ်တွင် ဝင်ရောက်ဖြေဆိုသူ ၁၀၅၉၉ ဦး၊ ဖြေဆိုမှုရာခိုင်နှုန်း ၉၆ ဒသမ ၄၁ ရာခိုင်နှုန်းရှိကြောင်းနှင့် တက္ကသိုလ် ဝင်စာမေးပွဲအား ကျောင်းသား ကျောင်းသူများ စိတ်အေးချမ်းသာ စွာနှင့် ဘေးကင်းလုံခြုံစွာ ဖြေဆို နိုင်ရေး သက်ဆိုင်ရာတာဝန်ရှိသူ များနှင့် တာဝန်သိပြည်သူများက ပူးပေါင်းကူညီ ဆောင်ရွက်ပေး လျက်ရှိကြောင်း သိရသည်။

စည်သူ(ပြန်/ဆက်)



နေပြည်တော်ကောင်စီဥက္ကဋ္ဌ ဦးသန်းထွန်းဦး တက္ကသိုလ်ဝင်စာမေးပွဲ မြန်မာစာဘာသာရပ်ဖြေဆိုနေမှု ကြည့်ရှုအားပေး

နေပြည်တော် မတ် ၁၁

နေပြည်တော်ကောင်စီဥက္ကဋ္ဌ ဦးသန်းထွန်းဦး သည် နေပြည်တော်ကောင်စီဝင်များ၊ တာဝန်ရှိသူများ နှင့်အတူ ယနေ့နံနက်ပိုင်းတွင် ပြည်ထောင်စုနယ်မြေ နေပြည်တော် ဒဂုံကောသိရီမြို့နယ် အမှတ်(၁၉) အခြေခံပညာအထက်တန်းကျောင်း၊ အမှတ်(၁၈) အခြေခံပညာအထက်တန်းကျောင်း စာစစ်ဌာနများ၌ ကျောင်းသားကျောင်းသူများ ၂၀၂၅-၂၀၂၆ ပညာသင်နှစ် တက္ကသိုလ်ဝင်စာမေးပွဲပထမနေ့ မြန်မာစာဘာသာရပ် အေးချမ်းစွာဖြေဆိုနေမှုကို လှည့်လည်ကြည့်ရှု အားပေးသည်။

ထို့နောက် နေပြည်တော်ကောင်စီဥက္ကဋ္ဌသည် လယ်ဝေးမြို့နယ် အမှတ်(၁)အခြေခံပညာအထက်တန်းကျောင်း၊ အမှတ်(၂)အခြေခံပညာအထက်တန်းကျောင်း၊ ပျံချိုကျေးရွာ အခြေခံပညာနှင့် စက်မှု၊

စိုက်ပျိုးမှု၊ မွေးမြူရေးအထက်တန်းကျောင်းနှင့် ပျဉ်းမနားမြို့နယ် အမှတ်(၁)အခြေခံပညာနှင့် စက်မှု၊ စိုက်ပျိုးမှု၊ မွေးမြူရေးအထက်တန်းကျောင်း စာစစ်ဌာနများ၌ ကျောင်းသားကျောင်းသူများ တက္ကသိုလ်ဝင်စာမေးပွဲ မြန်မာစာဘာသာရပ် အေးချမ်းစွာ ဖြေဆိုနေမှုကို လှည့်လည်ကြည့်ရှုအားပေးပြီး လိုအပ်သည်များကို ပေါင်းစပ်ဆောင်ရွက်ပေးကာ ကျောင်းဖွံ့ဖြိုးတိုးတက်ရေးအတွက် အလှူငွေများ ပေးအပ်လှူဒါန်းသည်။

ပြည်ထောင်စုနယ်မြေ နေပြည်တော်အတွင်းရှိ စာစစ်ဌာနစုစုပေါင်း ၄၉ ခုတွင် စာမေးပွဲဖြေဆိုရန် ကျောင်းသားကျောင်းသူ စုစုပေါင်း ၁၄၉၁၄ ဦး စာရင်းပေးသွင်းကြပြီး ၁၄၁၁၁ ဦး ဝင်ရောက်ဖြေဆိုရာ ၇၈၃ ပျက်ကွက်ခဲ့ပြီး ရာခိုင်နှုန်းအားဖြင့် ၉၄ ဒသမ ၇၅ ရာခိုင်နှုန်းရှိပြီး အခြေခံပညာနှင့် စက်မှု၊ စိုက်ပျိုးမှု၊



မွေးမြူရေး တက္ကသိုလ်ဝင်စာမေးပွဲတွင် စာစစ်ဌာန စုစုပေါင်း ၂၃၀ စာရင်းပေးသွင်းကြပြီး ၂၃၀ ဝင်ရောက်သုံးခု၌ စာမေးပွဲဖြေဆိုရန် ကျောင်းသားကျောင်းသူ ဖြေဆိုခဲ့ကြောင်း သိရသည်။ အောင်မျိုးဝင်း(ဥတ္တရ)

၂၀၂၆ ခုနှစ် တက္ကသိုလ်ဝင်စာမေးပွဲပထမနေ့ မြန်မာစာဘာသာရပ် စတင်ဖြေဆို

နေပြည်တော် မတ် ၁၁

၂၀၂၆ ခုနှစ် တက္ကသိုလ်ဝင်စာမေးပွဲကို ယနေ့တွင် စတင်ကျင်းပရာ တိုင်းဒေသကြီးနှင့် ပြည်နယ်အသီးသီးရှိ စာစစ်ဌာနများ၌ ကျောင်းသားကျောင်းသူများ ဝင်ရောက်ဖြေဆိုလျက်ရှိကြသည်။

ဦးစွာ စာမေးပွဲဖြေဆိုခြင်းမပြုမီ ဆရာ ဆရာမများက ကျောင်းသားကျောင်းသူများအား စာမေးပွဲဖြေဆိုခွင့်ကတ်များ မှန်/မမှန် စစ်ဆေးခြင်းများနှင့် လိုအပ်သည့် စစ်ဆေးမှုများကို စာမေးပွဲစည်းမျဉ်းစည်းကမ်းများနှင့်အညီ စနစ်တကျ ဆောင်ရွက်ကြသည်။

ထိုသို့ တက္ကသိုလ်ဝင်စာမေးပွဲများ ဖြေဆိုလျက်ရှိရာ နေပြည်တော်ကောင်စီနယ်မြေ အပါအဝင် တိုင်းဒေသကြီးနှင့် ပြည်နယ်အလိုက် ခရိုင်၊ မြို့နယ်၊ စာစစ်ဌာနများနှင့် နိုင်ငံခြားစာစစ်ဌာနတို့၌ ပထမနေ့ မြန်မာစာဘာသာရပ်ကို ဖြေဆိုရန် စာရင်းသွင်းအရေအတွက်မှာ ခရိုင်ပေါင်း ၁၀၅ ခရိုင်၊ မြို့နယ်ပေါင်း ၂၆၆ မြို့နယ်၊ စာစစ်ဌာနပေါင်း ၈၈၇ ဌာနတို့၌ ကျောင်းသား ၁၁၂၀၉၁ ဦး၊ ကျောင်းသူ ၁၅၈၉၆၂ ဦး၊ ကျောင်းသူ ၁၅၀၉၆၂ ဦး၊ စုစုပေါင်း ၂၀၇၉၅၈ ဦးဖြစ်သဖြင့် ဝင်ရောက်ဖြေဆိုသည့် ကျောင်းသားကျောင်းသူ ရာခိုင်နှုန်းမှာ ၉၄ ဒသမ ၉၇ ရာခိုင်နှုန်းဖြစ်ကြောင်း၊ အလားတူ စက်မှု၊ စိုက်ပျိုးမှု၊ မွေးမြူရေး တက္ကသိုလ်ဝင်စာမေးပွဲ ပထမနေ့ မြန်မာစာဘာသာရပ်ကို ဖြေဆိုရန် စာရင်းသွင်း အရေအတွက်မှာ ခရိုင်ပေါင်း ၄၁ ခရိုင်၊ မြို့နယ်ပေါင်း ၅၀၈ စာစစ်ဌာနပေါင်း ၅၃၄ ဌာနတို့၌ ကျောင်းသား ၂၀၁၇၅ ဦး၊ ကျောင်းသူ ၁၃၈၁ ဦး စုစုပေါင်း



၃၃၈၆ ဦးဖြစ်ပြီး ဖြေဆိုမှုအနေဖြင့် ကျောင်းသား ၁၉၉၂ ဦး၊ ကျောင်းသူ ၁၃၇၂ ဦး စုစုပေါင်း ၃၃၆၄ ဦး ဖြစ်သဖြင့် ဝင်ရောက်ဖြေဆိုသည့် ကျောင်းသားကျောင်းသူ ရာခိုင်နှုန်းမှာ ၉၄ ဒသမ ၉၇ ရာခိုင်နှုန်း ဖြစ်ကြောင်း၊ ပညာရေးဝန်ကြီးဌာနမှ သိရသည်။

ယင်းသို့ ကျောင်းသားကျောင်းသူများ စိတ်အေးချမ်းသာသာနှင့် ဘေးအန္တရာယ် ကင်းရှင်းစွာ ဖြေဆိုနိုင်ရေးအတွက် သက်ဆိုင်ရာ လုံခြုံရေးအဖွဲ့ဝင်များ၊ ကျန်းမာရေး ဝန်ထမ်းများ၊ မီးသတ်တပ်ဖွဲ့ဝင်များနှင့် ရပ်ကွက်ကျေးရွာအုပ်ချုပ်ရေးအဖွဲ့ဝင်များက စနစ်တကျ စောင့်ကြပ် ကြည့်ရှုပေးလျက် ရှိသည်။

ထိုသို့ ကျောင်းသားကျောင်းသူများ ၂၀၂၆ ခုနှစ် တက္ကသိုလ်ဝင်စာမေးပွဲ ဖြေဆိုနေမှုများကို တိုင်းဒေသကြီးနှင့် ပြည်နယ်များမှ ဝန်ကြီးချုပ်များ၊ တိုင်းမှူးများနှင့် တာဝန်ရှိသူများက သွားရောက် ကြည့်ရှု အားပေးခဲ့ကြသည်။

အဆိုပါ ၂၀၂၆ ခုနှစ် တက္ကသိုလ်ဝင်စာမေးပွဲကို ယနေ့တွင် မြန်မာစာဘာသာရပ်ကို စတင်ဖြေဆိုပြီး မတ် ၁၂ ရက် (ကြာသပတေးနေ့)

တွင် အင်္ဂလိပ်စာဘာသာရပ်၊ မတ် ၁၃ ရက် (သောကြာနေ့)တွင် သင်္ချာဘာသာရပ်၊ မတ် ၁၄ ရက် (စနေနေ့) တွင် ဓာတုဗေဒဘာသာရပ်နှင့် ပထဝီဝင်ဘာသာရပ်၊ မတ် ၁၆ ရက် (တနင်္လာနေ့)တွင် ရူပဗေဒဘာသာရပ်နှင့် သမိုင်းဘာသာရပ်၊ မတ် ၁၇ ရက် (အင်္ဂါနေ့)တွင် ဇီဝဗေဒဘာသာရပ်နှင့် ဘောဂဗေဒဘာသာရပ်တို့ကို ဖြေဆိုကြရမည် ဖြစ်ပြီး မတ် ၁၅ ရက် (တနင်္ဂနွေနေ့) ကို ပိတ်ရက်အဖြစ် သတ်မှတ်ကြောင်း သိရသည်။

အလားတူ စက်မှု၊ စိုက်ပျိုးမှု၊ မွေးမြူရေး တက္ကသိုလ်ဝင်စာမေးပွဲများကို မတ် ၁၁ ရက်မှ စတင်ဖြေဆိုလျက်ရှိပြီး မတ် ၁၈ ရက်အထိ ဆက်လက်ဖြေဆို ကြမည်ဖြစ်ကာ မတ် ၁၅ ရက် (တနင်္ဂနွေနေ့) ကို ပိတ်ရက်အဖြစ် သတ်မှတ်ကြောင်း သိရသည်။

တက္ကသိုလ်ဝင်စာမေးပွဲ ပထမနေ့ မြန်မာစာဘာသာရပ် စတင်ဖြေဆိုမှုနှင့် ပတ်သက်၍ တာဝန်ရှိသူများနှင့် ကျောင်းသားကျောင်းသူများ၏ စကားသံများကိုလည်း အခုလိုကြားသိရပါသည်။

ကျွန်တော်တို့ အမှတ်(၂) အခြေခံပညာ အထက်တန်း



နိုင်ရေးအတွက် လိုက်လံကြီးကြပ် ဆောင်ရွက်ပေးနေတာ ဖြစ်ပါတယ်။ ဒီစာစစ်ဌာနမှာ ဖြေဆိုသူ ၄၈၆ ဦးရှိပါတယ်။ ဗဟန်းမြို့နယ်မှာ စာစစ်ဌာနနှစ်ခု ရှိပါတယ်။ အမှတ်(၁) အခြေခံပညာအထက်တန်းကျောင်းနဲ့ အမှတ်(၂) အခြေခံပညာအထက်တန်းကျောင်း၊ ဒါက အမှတ်(၂) အခြေခံပညာအထက်တန်းကျောင်း ဖြစ်ပါတယ်။ အမှတ်(၁) အခြေခံပညာအထက်တန်းကျောင်း မှာလည်း ၂၈၈ ဦး စာမေးပွဲဖြေပါတယ်။ အားလုံးပေါင်း ၇၇၄ ဦး စာမေးပွဲဖြေကြပါ

တယ်။ ဒီနေ့ဟာ တက္ကသိုလ်ဝင်စာမေးပွဲ ပထမနေ့ဖြစ်တဲ့အတွက် ၁၇ ရက်အထိ အားလုံး အေးအေးချမ်းချမ်း ဖြေဆိုနိုင်ရေးအတွက် အုပ်ချုပ်ရေးအဖွဲ့တွေ၊ လုံခြုံရေးအဖွဲ့တွေ၊ ပရဟိတအဖွဲ့တွေနဲ့ပေါင်းပြီးတော့ ကလေးတွေ စိတ်အေးချမ်းသာစွာ ဖြေဆိုနိုင်ရေးအတွက် စီမံဆောင်ရွက်ထားပါတယ်။ နေ့တိုင်းလည်း ဒီလို ဆောင်ရွက်ပြီးတော့ ပြီးတဲ့အထိ ဆောင်ရွက်သွားမှာ ဖြစ်ပါတယ်။ တက္ကသိုလ်ဝင်စာမေးပွဲကို ကလေးတွေ အေးချမ်းသာယာစွာ ဖြေဆိုနိုင်တဲ့အတွက် နောင်အနာဂတ်မှာ ကလေးတွေရဲ့ ပညာရည်ထူးချွန်မှုကို ရရှိစေရေးမှာ ဖြစ်ပါတယ်။

ကျွန်မအနေဖြင့်ဆိုရင် မြန်မာစာ



ကို အေးအေးဆေးဆေးနဲ့ အောင်မြင်စွာ ဖြေဆိုနိုင်ခဲ့တယ်။ တစ်နေ့စာတစ်နေ့ လုပ်တယ်။ ကျောင်းကသင်တဲ့စာကို ညနေကျရင်ပြန်လုပ်တယ်။ ဒီလိုနဲ့ တစ်နှစ်ပတ်လုံး ကြိုးစားလာတာပါ။ တနင်္ဂနွေပတ်လုံး ကြိုးစားလာခဲ့တဲ့အရာမှန်သမျှ သုံးနှာရီအတွင်းမှာ ကျွန်မအောင်မြင်စွာ ဖြေဆိုနိုင်ခဲ့တယ်လို့ ပြောချင်ပါတယ်။ စာမေးပွဲပြီးသွားရင်တော့ ကိုယ်ရတဲ့ အမှတ်နဲ့ညီတဲ့ တက္ကသိုလ်တက်ဖို့ အစီအစဉ်ရှိပါတယ်။



နီးပါးကတော့ ခက်ခဲ့တယ်လို့လည်း ဖြစ်နိုင်ပါတယ်။ ဒါပေမယ့် လွယ်ကူတာလည်း ဖြစ်နိုင်ပါတယ်။ အားလုံးက မိမိရကြိုးစားမှုအပေါ်မှာ မူတည်တယ်လို့ ကျွန်တော်ကတော့ ထင်မိပါတယ်။ စာမေးပွဲကြီး ပြီးသွားလို့ရှိရင်တော့ စာမေးပွဲရလဒ်အပေါ်မှာ မူတည်ပြီးတော့ မိမိတက်ရောက်နိုင်တဲ့ တက္ကသိုလ်ကိုပဲ ဆက်လက်လျှောက်ထားပြီးတော့ အကောင်းဆုံးဖြစ်အောင် ကြိုးစားမယ်လို့ မျှော်လင့်ထားပါတယ်။

သတင်းစဉ်

၂၀၂၆ ခုနှစ် တက္ကသိုလ်ဝင်စာမေးပွဲ (မြန်မာစာဘာသာရပ်) ဖြေဆိုမှုပုံရိပ်များ

နေပြည်တော် မတ် ၁၁

၂၀၂၆ ခုနှစ် တက္ကသိုလ်ဝင်စာမေးပွဲ ပထမနေ့ကို ယနေ့စတင်ကျင်းပရာ နိုင်ငံတစ်ဝန်းရှိ သက်ဆိုင်ရာ စာစစ်ဌာနများအလိုက် ကျောင်းသား ကျောင်းသူများ စိတ်အေးချမ်း ပျော်ရွှင်စွာ ဝင်ရောက်ဖြေဆိုလျက်ရှိသည်ကို ဖော်ပြလိုက်ပါသည်။



ကြည့်မြင်တိုင်မြို့နယ် အထက(၁)၌ တက္ကသိုလ်ဝင်စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
တင်စင်းလေး(ကြည့်မြင်တိုင်)



မင်းဘူး(စတု)မြို့နယ်၌ တက္ကသိုလ်ဝင်စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
မောင်မောင်(မင်းဘူး)



ပခုက္ကူမြို့နယ်၌ တက္ကသိုလ်ဝင်စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
ဘာမီသာ(ပခုက္ကူ)



သထုံမြို့နယ်၌ တက္ကသိုလ်ဝင်စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
ခရိုင်(ပြန်/ဆက်)



ရေးမြို့နယ်၌ တက္ကသိုလ်ဝင်စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
ရှင်းသန့်(မြူ)



အုတ်တွင်းမြို့နယ်၌ တက္ကသိုလ်ဝင်စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
ခင်ခင်မာ(ပြန်/ဆက်)



မြဝတီမြို့နယ်၌ တက္ကသိုလ် ဝင် စာမေးပွဲ ဖြေဆိုကြသည့် ကျောင်းသား ကျောင်းသူများကို တွေ့ရစဉ်။
ဆောင်းနှင်းဖြူ(ပြန်/ဆက်)



ကော့ကရိတ် မြို့နယ် အမှတ်(၂) အခြေခံပညာ အထက်တန်း ကျောင်း၌ တက္ကသိုလ်ဝင်စာမေးပွဲ ဖြေဆို ကြသည့် ကျောင်းသား ကျောင်းသူများကို တွေ့ရစဉ်။
ခရိုင်(ပြန်/ဆက်)

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၂-၃-၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	တောင်ငူ	နုစု	ပုသိမ်	မြန်မာပြည်	မင်္ဂလာ	တောင်	မော်လမြိုင်	လွှာမိုး	တောင်ငူ	ရခိုင်	ဟင်္သာ
92 Ron	၂၅၂၅	၂၆၁၀	၂၆၀၅	၂၅၇၀	၂၆၁၅	၂၆၁၀	၂၆၀၅	၂၆၀၀	၂၅၉၅	၂၅၉၀	၂၅၈၅	၂၅၈၀	၂၅၇၅	၂၅၇၀	၂၅၆၅	၂၅၆၀
95 Ron	၂၅၉၅	၂၆၈၀	၂၆၇၅	၂၆၄၀	၂၆၈၅	၂၆၈၀	၂၆၇၅	၂၆၇၀	၂၆၆၅	၂၆၆၀	၂၆၅၅	၂၆၅၀	၂၆၄၅	၂၆၄၀	၂၆၃၅	၂၆၃၀
HSD (500 ppm)	၂၆၁၀	၂၆၉၅	၂၆၉၀	၂၆၅၅	၂၆၉၀	၂၆၈၅	၂၆၈၀	၂၆၇၅	၂၆၇၀	၂၆၆၅	၂၆၆၀	၂၆၅၅	၂၆၅၀	၂၆၄၅	၂၆၄၀	၂၆၃၅
HSD (50 ppm)	၂၅၇၅	၂၆၆၀	၂၆၅၅	၂၆၂၀	၂၆၆၀	၂၆၅၅	၂၆၅၀	၂၆၄၅	၂၆၄၀	၂၆၃၅	၂၆၃၀	၂၆၂၅	၂၆၂၀	၂၆၁၅	၂၆၁၀	၂၆၀၅
HSD (10 ppm)	၂၅၇၅	၂၆၆၀	၂၆၅၅	၂၆၂၀	၂၆၆၀	၂၆၅၅	၂၆၅၀	၂၆၄၅	၂၆၄၀	၂၆၃၅	၂၆၃၀	၂၆၂၅	၂၆၂၀	၂၆၁၅	၂၆၁၀	၂၆၀၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၄၇၀	၂၄၅၅
95 Ron	၂၅၃၀	၂၅၂၀
HSD (500 ppm)	၂၅၀၅	၂၄၉၀
HSD (50 ppm)	၂၄၇၅	၂၄၆၀
HSD (10 ppm)	၂၄၇၅	၂၄၆၀

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျွန်ုပ်တို့၏ ကော်မတီ၏ အောက်ဖော်ပြပါစည်းကမ်းချက်များနှင့် လိုက်နာကြရန် တောင်းဆိုလိုက်ပါသည်။

မိမိ- ၄၁၁၇၇၊ ၀၉-၂၅၆၂၅၄၇၇

မိမိ- ၄၁၁၂၅၊ ၀၉-၄၀၇၄၀၇၅၀၅

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့လက်ဝေခံများ၏ လုံ့ဆော်၊ ဝါဒဖြန့်ခြင်းများ လိုက်နာလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများကို ဖော်ထုတ်အရေးယူ

နေပြည်တော် မတ် ၁၁

အကြမ်းဖက်အုပ်စုအဖြစ် ကြေညာထားသည့် CRPH၊ NUG နှင့် ယင်းတို့၏ လက်ဝေခံ အဖွဲ့အစည်းများ၊ ယင်းတို့နှင့်ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့မှုအပေါ် ဥပဒေနှင့်အညီ ထိရောက်စွာ အရေးယူသွားမည်ဖြစ်ကြောင်းနှင့် ထိုသို့လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ်အရေးယူသွားမည်ဖြစ်ကြောင်း မိဘပြည်သူများသိရှိနိုင်ရေး အသိပေးသတင်းထုတ်ပြန်ပြီးဖြစ်ပါသည်။

ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း မတ် ၁၀ ရက်တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန် ရည်ရွယ်ကာ လူမှုကွန်ရက်စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများ ပြုလုပ်ဆောင်ရွက်ခဲ့သည့် “HEHO News Ko Zawe” TikTok အကောင့်ပိုင်ရှင်ဖြစ်သူ ရှမ်းပြည်နယ် (တောင်ပိုင်း) ကလေးမြို့နယ် ဟံဟိုးမြို့ အမှတ်(၅)ရပ်ကွက်နေ ခင်မောင်ထွေး(ခ)လေးငယ်(ခ)ဇီအား မွန်းလွဲ ၂ နာရီခွဲတွင် ဟံဟိုးနယ်မြေရဲစခန်း၌ တရားဥပဒေနှင့်အညီ ဖမ်းဆီးထိန်းသိမ်းအမှုဖွင့်လှစ်အရေးယူဆောင်ရွက်ခဲ့ကြောင်း သိရသည်။ သတင်းစဉ်

၂၀၂၅-၂၀၂၆ ပညာသင်နှစ် တက္ကသိုလ်ဝင်စာမေးပွဲနှင့် စက်မှု၊ စိုက်ပျိုး၊ မွေးမြူရေးတက္ကသိုလ်ဝင်စာမေးပွဲများ စတင်ဖြေဆို

ရန်ကုန် မတ် ၁၁

၂၀၂၅-၂၀၂၆ ပညာသင်နှစ် တက္ကသိုလ်ဝင် စာမေးပွဲနှင့် စက်မှု၊ စိုက်ပျိုး၊ မွေးမြူရေး တက္ကသိုလ်ဝင် စာမေးပွဲများကို တစ်နိုင်ငံလုံးအတိုင်းအတာဖြင့် ယနေ့နံနက် ၉ နာရီမှစတင်၍ ကျင်းပလျက်ရှိရာ ရန်ကုန်တိုင်းဒေသကြီးတွင် စာဖြေကျောင်းသား ကျောင်းသူ ၄၉၂၅ ဦး ဖြေဆိုခဲ့ပြီး သက်ဆိုင်ရာ စာစစ်ဌာနများအလိုက် ကျောင်းသား ကျောင်းသူများ အေးချမ်းပျော်ရွှင်စွာ ဖြေဆိုခဲ့ကြသည်။

၂၀၂၅-၂၀၂၆ ပညာသင်နှစ် တက္ကသိုလ်ဝင်စာမေး ပွဲကို ယနေ့တွင် စတင်ကျင်းပရာ ရန်ကုန်တိုင်းဒေသကြီး တွင် ၂၀၂၆ ခုနှစ် တက္ကသိုလ်ဝင်စာမေးပွဲအတွက် စာစစ်ဌာန ၁၁ ခု ဖွင့်လှစ်ထားပြီး ယနေ့မြန်မာစာ ဘာသာဖြေဆိုသူ ကျောင်းသား ၂၂၃၃ ဦး၊ ကျောင်းသူ ၂၇၀၂ ဦး စုစုပေါင်း ၄၉၂၅ ဦး ရှိကြောင်း ရန်ကုန် တိုင်းဒေသကြီးပညာရေးမှူးရုံးမှ သိရသည်။

“ရန်ကုန်တိုင်းဒေသကြီးအတွင်းမှာ တက္ကသိုလ်ဝင် စာမေးပွဲဖြေဆိုဖို့ စာစစ်ဌာန ၁၁ ခုရှိပါတယ်။ အဲဒီအထဲမှာ စက်မှု၊ စိုက်ပျိုး၊ မွေးမြူရေးက ကျောင်းသား ကျောင်းသူတွေလည်း တက္ကသိုလ်ဝင် စာမေးပွဲဖြေဆိုကြမှာပါ။ ကျောင်းသားတွေ အဆင်ပြေ ချောမွေ့စွာဖြေဆိုနိုင်အောင် ရန်ကုန်တိုင်းဒေသကြီး အစိုးရအဖွဲ့ဦးဆောင်မှုနဲ့ လုံခြုံရေး၊ လမ်းပန်း ဆက်သွယ်ရေးကအစ ဌာနဆိုင်ရာတွေနဲ့ ပေါင်းစပ် ဆောင်ရွက်ထားပါတယ်” ဟု ရန်ကုန်တိုင်းဒေသကြီး ပညာရေးမှူးရုံး ဒုတိယညွှန်ကြားရေးမှူးချုပ် ဒေါက်တာချိုမြမြိုင်အောင်က ပြောသည်။

စာမေးပွဲဖြေဆိုခြင်းမပြုမီ ဆရာ ဆရာမများက ကျောင်းသား ကျောင်းသူများအား စာမေးပွဲဖြေဆိုခွင့် ကတ်များ မှန် မမှန် စစ်ဆေး၍ လိုအပ်သည့် စစ်ဆေး မှုများကို စာမေးပွဲ စည်းမျဉ်းစည်းကမ်းများနှင့်အညီ စနစ်တကျဆောင်ရွက်ပြီး ကျောင်းသား ကျောင်းသူ များ စိတ်အေးချမ်းသာစွာနှင့် ဘေးအန္တရာယ်ကင်းရှင်း စွာဖြေဆိုနိုင်ရေးအတွက် သက်ဆိုင်ရာလုံခြုံရေးအဖွဲ့



ဝင်များ၊ ကျန်းမာရေးဝန်ထမ်းများ၊ မီးသတ်တပ်ဖွဲ့ဝင် များနှင့် ရပ်ကွက်အုပ်ချုပ်ရေးအဖွဲ့ဝင်များက စနစ် တကျ စောင့်ကြပ်ကြည့်ရှုပေးလျက်ရှိသည်။

“ကျွန်မ အခု အထက(၂)ဗဟန်းစာစစ်ဌာနမှာ ကြီးကြပ်ရေးမှူးတာဝန်ကို ထမ်းဆောင်နေပါတယ်။ ကျွန်မတို့စာစစ်ဌာနမှာ ဗဟန်းအထက(၁)နဲ့ အထက (၂) အစိုးရကျောင်း နှစ်ကျောင်း၊ ကိုယ်ပိုင်ကျောင်း နှစ်ကျောင်းပါပါတယ်။ ပြင်ပဖြေဆိုသူလည်းရှိပါ တယ်။ အထက(၂)ဗဟန်းမှာ ကျွန်မအပါအဝင် လက်ထောက်ကြီးကြပ်ရေးမှူး ၆၄ ဦးက စာဖြေခန်း ၁၇ ခန်းကို ကြီးကြပ်မှာဖြစ်ပါတယ်။ ဒီနေ့ မြန်မာစာ ဘာသာရပ် စတင်ဖြေဆိုတဲ့နေ့မှာ ပျက်ကွက်က ၃၂ ဦး ရှိပါတယ်။ စာဖြေသူဦးရေ ၄၄၄ ဦးရှိပါတယ်။ စာမေးပွဲဖြေဆိုသူရာခိုင်နှုန်းကတော့ ၉၃ ဒသမ ၁၄ ရာခိုင်နှုန်းရှိပါတယ်။ စာဖြေသူတွေ အေးအေးချမ်းချမ်းနဲ့ စိတ်အေးသက်သာစွာကောင်းမွန်စွာဖြေဆိုနိုင်ရေး အတွက် သက်ဆိုင်ရာဌာနတွေနဲ့ ပူးပေါင်းဆောင်ရွက် ထားရှိပါတယ်” ဟု အထက(၁)ဒဂုံ ကျောင်းအုပ်ကြီး ဒေါက်တာစန္ဒာမြမြိုင်က ပြောသည်။

၂၀၂၅-၂၀၂၆ ပညာသင်နှစ် တက္ကသိုလ်ဝင်စာမေး ပွဲကာလအတွင်း ဆေးရုံတက်ရောက်၍ ဆေးဝါးကုသ မှုခံယူနေကြသော ကျောင်းသား ကျောင်းသူ (လူနာ) များအတွက်လည်း ဆေးရုံဖြေစာစစ်ဌာနများ ဖွင့်လှစ် ဆောင်ရွက်ပေးလျက်ရှိသည်။

“ဒီနှစ်စာမေးပွဲမှာလည်း ကျောင်းသား ကျောင်းသူတွေ စိတ်အေးချမ်းစွာ ဖြေဆိုနိုင်အောင် ကျောင်းတွင်းသန့်ရှင်းသာယာရေးနဲ့ ထိုင်ခုံတွေ သက်သောင့်သက်သာရှိအောင် ကျောင်းအုပ်ကြီး တွေ၊ ဌာနဆိုင်ရာတာဝန်ရှိသူတွေနဲ့အတူ စာမေးပွဲ မတိုင်မီကတည်းက ဆောင်ရွက်ခဲ့ပါတယ်။ မနှစ်က ထက် ဖြေဆိုသူတိုင်းလည်း နေရပ်စွန့်ခွာကလေးတွေ လည်း တက္ကသိုလ်ဝင်စာမေးပွဲဖြေဆိုနိုင်အောင် ဆောင်ရွက်ပေးခဲ့ပါတယ်။ အထူးသဖြင့် ယာဉ် အန္တရာယ်ကင်းရှင်းရေးနဲ့ သွားလာရေးအဆင်ပြေ ချောမွေ့စေခဲ့တာကြောင့် စာဖြေကျောင်းသားတွေ ပြုံးရွှင်နေတာကို မြင်တွေ့နေရတဲ့အတွက် ကြည်နူး ဝမ်းသာရပါတယ်” ဟု ဗိုလ်တထောင်ခရိုင် ပညာ ရေးမှူး ဒေါက်တာခင်သူဇာစိန်က ပြောသည်။

ထို့ပြင် ၂၀၂၅-၂၀၂၆ ပညာသင်နှစ် တက္ကသိုလ်ဝင် စာမေးပွဲနှင့် စက်မှု၊ စိုက်ပျိုး၊ မွေးမြူရေး တက္ကသိုလ်ဝင် စာမေးပွဲများ ကျင်းပနေသည့်ကာလအတွင်း ဆရာ ဆရာမများ၊ ကျောင်းသား ကျောင်းသူများ၊ စာမေးပွဲ တာဝန်ရှိသူများ၊ ကျောင်းသားမိဘများသွားလာမှု အဆင်ပြေချောမွေ့စေရန်အတွက် သက်ဆိုင်ရာ တိုင်းဒေသကြီးနှင့် ပြည်နယ်အလိုက် မော်တော်ယာဉ် အသုံးပြုခွင့်ဆိုင်ရာအစီအမံများဖြစ်သည့် “စာမေးပွဲ တာဝန်” သို့မဟုတ် “Car Pass” ကတ်ပြားများကို ကားရှေ့မှန်တွင်ကပ်၍ အသုံးပြုခွင့်ပြုခြင်း၊ စာမေးပွဲ တာဝန်ခံယာဉ်များနှင့် ကျောင်းသား ကြို ပို့ယာဉ် များကို စုံမအကွာရာ ခွဲခြားခြင်းမရှိဘဲ သွားလာခွင့်ပြု ခြင်း၊ ပြင်ပဖြေကျောင်းသားများအနေဖြင့် မိမိတို့၏ “စာမေးပွဲဖြေဆိုခွင့်ကတ်ပြား” ပြသ၍ မော်တော် ဆိုင်ကယ်နှင့် မော်တော်ယာဉ်များ မောင်းနှင်ခြင်း တို့ကို သက်ဆိုင်ရာခရိုင်၊ မြို့နယ်ပညာရေးမှူးများနှင့် သက်ဆိုင်ရာတာဝန်ရှိသူများ ပူးပေါင်းဆောင်ရွက် ပေးလျက်ရှိသည်။

“ကျွန်တော်တို့ခရိုင်က မြို့နယ်ငါးမြို့နယ်မှာ စာစစ်ဌာနရပ်ခရိုင်ရှိပါတယ်။ မြို့ထဲမှာဖြစ်တဲ့အတွက် ယာဉ်ကြောကြပ်တတ်ပါတယ်။ ဒီနှစ်မှာ ကျောင်းသား ကျောင်းသူတွေ အေးချမ်းစွာဖြေဆိုနိုင်အောင်နဲ့ သွား လာရေးအဆင်ပြေချောမွေ့အောင် မော်တော်ယာဉ် တွေကို စုံမခွဲပြီး ရက်အလိုက်ဆောင်ရွက်ထားပေမယ့် စာမေးပွဲဖြေဆိုသူတွေအတွက် စုံမ/ခွဲခြားထားတာ မရှိဘဲ အသုံးပြုနိုင်အောင် စီစဉ်ပေးထားပါတယ်” ဟု ဗိုလ်တထောင်ခရိုင် စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးအောင်လွင်က ပြောသည်။

၂၀၂၅-၂၀၂၆ ခုနှစ် တက္ကသိုလ်ဝင်စာမေးပွဲသို့ ဝင်ရောက်ဖြေဆိုရန် စာရင်းပေးသွင်းထားသူ နှစ်သိန်းခြောက်သောင်းကျော်ရှိကြောင်း ပညာရေး ဝန်ကြီးဌာန၏ ထုတ်ပြန်ချက်များအရ သိရသည်။

သတင်း- ညိုမိုးသူ(သတင်းစဉ်)/သီဟ ဓာတ်ပုံ -ဇော်မင်းလတ် /ကနူး

၂၀၂၆ ခုနှစ် တက္ကသိုလ်ဝင်စာမေးပွဲများ စတင်ကျင်းပ၊ မန္တလေးတိုင်းဒေသကြီး၌ ကျောင်းသား ကျောင်းသူပေါင်း ၄၄၀၀၀ ကျော်ဝင်ရောက်ဖြေဆို

မန္တလေး မတ် ၁၁

၂၀၂၆ ခုနှစ် တက္ကသိုလ်ဝင် စာမေးပွဲကို တစ်နိုင်ငံလုံးအတိုင်း အတာဖြင့် ယနေ့နံနက် ၉ နာရီမှ စတင်ကျင်းပလျက်ရှိရာ မန္တလေး တိုင်း ဒေသကြီးတွင်လည်း သက်ဆိုင်ရာ စာစစ်ဌာနများ အလိုက် ကျောင်းသား ကျောင်းသူ များ အေးချမ်းပျော်ရွှင်စွာဝင်ရောက် ဖြေဆိုကြသည်။

ယခုနှစ်တက္ကသိုလ်ဝင်စာမေးပွဲ တိုင်းဒေသကြီးအတွင်း မြို့နယ် ၂၅ မြို့နယ်၌ စာစစ်ဌာနပေါင်း ၁၀၈ ခုဖွင့်လှစ်ထားရှိပြီး ဖြေဆိုရန် စာရင်းရှိ ၄၄၇၄၉ ဦးအနက် ပထမ ရက် မြန်မာစာဘာသာရပ်ကို ၄၅၆၃၅ ဦး ဝင်ရောက်ဖြေဆိုခဲ့ကြ ရာ ဖြေဆိုမှုရာခိုင်နှုန်းအနေဖြင့် ၉၅ ဒသမ ၉၇ ရာခိုင်နှုန်းရှိသည်။

မန္တလေးတိုင်းဒေသကြီး ပညာ ရေးမှူးရုံး ဒုတိယညွှန်ကြားရေးမှူး ချုပ် ဒေါက်တာခင်မြင့်ထွန်းက “စက်မှု၊ စိုက်ပျိုး၊ မွေးမြူရေး စင်တာ ခြောက်ခုမှ စာဖြေသူဦးရေ ၃၃၉၅ ဦးရှိပါတယ်။ စာမေးပွဲဖြေဆို နေတဲ့ကာလအတွင်းမှာ လျှပ်စစ် မီးရရှိပြီး စာမေးပွဲဖြေဆိုကြမယ့် ကျောင်းသား ကျောင်းသူတွေ

အတွက် ဆောင်ရွက်ထားရှိပါ တယ်။ ကျောင်းသား ကျောင်းသူ တွေအားလုံး အေးချမ်းစွာနဲ့ စိတ်ချမ်းသာစွာ ဖြေဆိုနိုင်ဖို့ အတွက် တိုင်းဒေသကြီးအစိုးရ အဖွဲ့ရဲ့ ဦးဆောင်မှုနဲ့ အားလုံး အဆင်ပြေချောမွေ့အောင် ဆောင် ရွက်ထားရှိပါတယ်။ ဒါကြောင့် စာမေးပွဲဖြေဆိုကြမယ့် ကျောင်း သား ကျောင်းသူတွေ စာမေးပွဲကြီး ဖြေဆိုနိုင်ကြပါစေ၊ ကိုယ်မှန်း ထားတဲ့ရလဒ်တွေလည်း ရကြပါ စေလို့ ဆုတောင်းပေးလိုက်ရပါ တယ်” ဟု ပြောသည်။

ထို့ပြင် တိုင်းဒေသကြီးအတွင်းရှိ စာစစ်ဌာန ၁၀၈ ခုတွင် ကြီးကြပ် ရေးမှူး၊ တွဲဖက်ကြီးကြပ်ရေးမှူး နှင့် လက်ထောက်ကြီးကြပ်ရေး မှူးများ တာဝန်ချထားပြီး စာဖြေ ခန်းတစ်ခုတွင် ဖြေဆိုသူဦးရေ ၃၀ ခန့်ထားရှိ ဖြေဆိုစေကြောင်းနှင့် မန္တလေး အထွေထွေရောဂါကု ဆေးရုံကြီးနှင့် မန္တလေးဗဟို အကျဉ်းထောင် တို့တွင်လည်း စာစစ်ဌာနများ ဖွင့်လှစ်ဖြေဆို ခွင့်ပြုထားကြောင်း သိရသည်။

အမှတ်(၁၆) အခြေခံပညာ အထက်တန်း ကျောင်းတွင် ကြီးကြပ်ရေးမှူးတာဝန် ထမ်း ဆောင်နေသည့် ဒေါ်ချောစုလွင် က “ကျွန်မတို့စာစစ်ဌာနမှာ ကျောင်းသား ကျောင်းသူ ၇၈၉ ဦး ဝင်ရောက်ဖြေဆိုကြမှာဖြစ်ပါ တယ်။ အခန်းစောင့်ဆရာ ဆရာမ အနေနဲ့ ၉၂ ဦး တာဝန်ချထားပါ တယ်။ ကျောင်းသား ကျောင်းသူ တွေ စိတ်အေးချမ်းသာစွာ ဖြေဆို နိုင်ဖို့အတွက် ကြိုတင်ပြင်ဆင်မှု တွေကို ဆောင်ရွက်ရပါတယ်။ တိုင်းဒေသကြီးကတာဝန်ရှိသူတွေ ကလည်း အားလုံးဆောင်ရွက်ပေး ပါတယ်။ မြန်မာစာစစ်နိုင်ငံလုံးမှာ ရှိတဲ့ ကျောင်းသား ကျောင်းသူတွေ အခက်အခဲမရှိ ဖြေဆိုနိုင်ပြီး ဂုဏ်ထူးတွေအများကြီးထွက်ကြ ပါစေလို့ ဆုတောင်းပေးပါတယ်” ဟု ပြောသည်။

တက္ကသိုလ်ဝင် စာမေးပွဲ လာရောက်ဖြေဆိုသူ ကျောင်းသား မောင်သီဟထွန်းက လည်း “စာမေးပွဲဖြေဆိုဖို့ နည်းနည်း တော့ စိတ်လှုပ်ရှားနေပါတယ်။ စာတွေတော့ ကောင်းကောင်း ကျက်ထားပါတယ်။ ဆရာ ဆရာမ တွေကလည်း စာတွေသေချာလေး



သင်ကြားပေးခဲ့ပါတယ်။ အဲဒီ အတွက် ကျေးဇူးတင်ရှိပါတယ်။ ကျွန်တော်လည်း အကောင်းဆုံး ဖြေဆိုနိုင်မယ်လို့ မျှော်လင့်ပါ တယ်” ဟု ပြောသည်။

တက္ကသိုလ်ဝင် စာမေးပွဲ လာရောက်ဖြေဆိုသူ ကျောင်းသူ မနဒီလှိုင်ထွန်းကလည်း “ကျွန်မ တို့ကို ဆရာ ဆရာမတွေက သေချာ လေး သင်ကြားပေးခဲ့တဲ့အပြင် ကျွန်မတို့အနေနဲ့လည်း တစ်နေ့ စာတစ်နေ့ကို သေချာကျက်မှတ်ခဲ့

ပါတယ်။ ဒါကြောင့် အခုတက္ကသိုလ် ဝင်စာမေးပွဲကို ဖြေဆိုရတဲ့အခါမှာ လည်း စိတ်အေးချမ်းသာစွာနဲ့ ဆရာ ဆရာမတွေ သင်ကြားပေး ထားတဲ့အတိုင်း ကြိုးစားဖြေဆို သွားမှာဖြစ်ပါတယ်။ စိတ်လှုပ်ရှား မှုရှိပေမယ့် တစ်နှစ်လုံးကြိုးစား ခဲ့တာဖြစ်တဲ့အတွက် ယုံကြည်မှု ရှိပါတယ်။ ဂုဏ်ထူးကို ခြောက် ဘာသာအထိ မျှော်မှန်းထားပါ တယ်။ မိဘတွေဖြစ်စေချင်တဲ့ ဆရာဝန်တစ်ယောက်ဖြစ်အောင်

ယခုနှစ် တက္ကသိုလ်ဝင်စာမေးပွဲ ကို မတ် ၁၁ ရက်မှ ၁၇ ရက်အထိ နေ့စဉ်နံနက် ၉ နာရီမှ ၁၂ နာရီ အထိ ကျင်းပသွားမည်ဖြစ်ပြီး တိုင်းဒေသကြီးအတွင်းရှိ အခြေခံ ပညာကျောင်းများ၊ ကိုယ်ပိုင် ကျောင်းများနှင့် ဘုန်းတော်ကြီးသင် ပညာရေးကျောင်းများမှ ကျောင်း သား ကျောင်းသူများ ဝင်ရောက် ဖြေဆိုလျက်ရှိကြောင်း သိရသည်။ မင်းထက်အောင် (မန်းကိုယ်ပွား)

[illegible]

မန္တလေးမြို့တော်စည်ပင်သာယာရေးကော်မတီ

မြေစီမံခန့်ခွဲမှုနှင့်
မန္တလေးမြို့တော်
စည်ပင်သာယာရေးကော်မတီ

ဦးစော်ရဲနိုင်၏ လွှဲအပ်ညွှန်ကြားချက်အရ-
ဒေါ်အေးမင်းမင်းသိန်း (LLB,B.B,D.I,L.D,M.L,D.I.P.I.) ဒေါ်ငြိမ်းဆုသုင် (LLB)
တရားလွှတ်တော်ရှေ့နေ (စဉ်- ၁၄၅၇၇၇) အထက်တန်းရှေ့နေ(စဉ်- ၅၇၂၇၃၃)
အမှတ်(၁၉) ရွှေကမ္ဘာအိမ်ရာ(၉)လမ်း၊ ရေမင်းကုန်းမြို့နယ်၊ ရန်ကုန်မြို့၊
ဖုန်း- ၀၉-၅၀၉၀၉၄၂၊ ၀၉-၅၀၉၅၀၉၂၃

မြို့ပြစီမံကိန်းနှင့် မြေစီမံခန့်ခွဲမှုဌာန
မန္တလေးမြို့၊ ကော်စုဘိုပင်ဘူယာလေးကော်မတီ

❖ ကုန်ထုတ်လုပ်ငန်းများကို ဆောင်ရွက်ရာတွင် အခြေခံအကျဆုံးဖြစ်သည့် အသေးစား၊ အငယ်စားနှင့် အလတ်စားစီးပွားရေး (MSME) လုပ်ငန်းများ တိုးတက်အောင်မြင်မှုရှိစေရန် မဖြစ်မနေ ဆောင်ရွက်မည်ဖြစ်...

❖ အဆိုပါလုပ်ငန်းများကို နည်းပညာနှင့်ပေါင်းစပ်ပြီး တန်ဖိုးမြှင့်ထုတ်ကုန်များကို ထုတ်လုပ်နိုင်မည် ဆိုပါက ပိုမိုအကျိုးရှိပြီး နိုင်ငံစီးပွားရေးကို တိုးတက်စေမည်ဖြစ်...

(ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး သတိုးမဟာသရေစည်သူ သတိုးသီရိသုဓမ္မမင်းအောင်လှိုင်၏ ၂၀၂၅ ခုနှစ်၊ နိုဝင်ဘာလ ၇ ရက်နေ့တွင်ကျရောက်သော နှစ်(၇၀)ပြည့် ကရင်ပြည်နယ်နေ့ အခမ်းအနားသို့ ပေးပို့သည့် သဝဏ်လွှာမှ ကောက်နုတ်ချက်)

❖ နိုင်ငံတော် ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော် ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

စက်သုံးဆီရောင်းချမှုများအပေါ် စိစစ်ကြပ်မတ်နိုင်ရေးဆောင်ရွက်သွားမည့်အစီအမံ အသိပေးထုတ်ပြန်ခြင်း



၂၀၂၆ ခုနှစ်၊ မတ်လ ၁၁ ရက်

စက်သုံးဆီမပြတ်လပ်စေရန်နှင့် စက်သုံးဆီ အမှန်တကယ် လိုအပ်သူများ အဆင်ပြေချောမွေ့စွာ ဝယ်ယူရရှိနိုင်စေရန်ရည်ရွယ်၍ အရောင်းဆိုင်များတွင် တစ်ရက်အတွင်း ၂ ကြိမ် (သို့မဟုတ်) ၃ ကြိမ် တန်းစီ ဝယ်ယူမှုများ လျော့နည်းပပျောက်စေရေးအတွက် အရောင်းဆိုင်များအနေဖြင့် တယ်လီဖုန်း Application ကို အသုံးပြုပြီး စိစစ်ရောင်းချမှုများ ဆောင်ရွက်သွားမည်ဖြစ်ပါသည်။

ယင်းသို့ဆောင်ရွက်ရာတွင် အများပြည်သူဝန်ထုပ်ဝန်ပိုး မဖြစ်စေရေးနှင့် ဝိမိုရီးရှင်းလွယ်ကူစွာ ဆောင်ရွက်နိုင်ရေးအတွက် ယာဉ်ပိုင်ရှင်များမှ Application အသုံးပြုရန်နှင့် Registration ပြုလုပ်ရန် လုံးဝမလိုအပ်ဘဲ အရောင်းဆိုင်အခြေပြုစိစစ်သည့် နည်းလမ်းဖြင့် ဆောင်ရွက်သွားမည်ဖြစ်ပါသည်။ မော်တော်ယာဉ်များအတွက် Wheel Tax ၏ Barcode ကိုလည်းကောင်း၊ မော်တော်ဆိုင်ကယ်များအတွက် Wheel Tax ပါအချက်အလက်များကို အသုံးပြုပြီး QR Code ထုတ်ပေး၍ လည်းကောင်း Application ဖြင့် အလိုအလျောက်စိစစ်ဆေးသည့် နည်းလမ်းဖြင့် စိစစ်ရောင်းချပေးသွားမည်ဖြစ်ပါသည်။

စာမျက်နှာ ၉ ကော်လံ ၁ သို့ ▢

အာရှဖလား ယူ - ၁၇ မြန်မာ - အိန္ဒိယ အမျိုးသမီးဘောလုံးအသင်း
ခြေစမ်းပွဲ MRTV မှ တိုက်ရိုက်ထုတ်လွှင့်မည်

နေပြည်တော် မတ် ၁၁

၂၀၂၆ ခုနှစ် အာရှဖလားခြေစမ်းပွဲ အောင်မြင်ထားသည့် မြန်မာယူ - ၁၇ အမျိုးသမီး ဘောလုံးအသင်းနှင့် အိန္ဒိယ ယူ - ၁၇ အမျိုးသမီးအသင်းတို့၏ ခြေစမ်းပွဲ ပထမပွဲစဉ်ကို မတ် ၁၁ ရက် ညနေ ၅ နာရီတွင် လည်းကောင်း၊ ဒုတိယပွဲစဉ်ကို မတ် ၁၄ ရက် ညနေ ၅ နာရီတွင်လည်းကောင်း ရန်ကုန်မြို့ သုဝဏ္ဏအားကစားကွင်း၌ ယှဉ်ပြိုင်ကစားကြမည်ဖြစ်ပါသည်။

အဆိုပါ ပွဲစဉ်များ၏ ယှဉ်ပြိုင်ကစားကြပွဲများကို ယင်းနေ့ညနေ ၄ နာရီ ၄၅ မိနစ်မှစတင်၍ MRTV Entertainment Channel မှ တိုက်ရိုက် (Live) ထုတ်လွှင့်ပြသမည်ဖြစ်ကြောင်း သိရသည်။ သတင်းစဉ်

MFF ဖူဆယ်လိဂ်(၁)ပြိုင်ပွဲတွင် YRG အသင်း ချန်ပီယံဆုခွင့်ရူး

ရန်ကုန် မတ် ၁၁

၂၀၂၅-၂၀၂၆ ရာသီ MFF ဖူဆယ်လိဂ်(၁) ပြိုင်ပွဲ နောက်ဆုံးပွဲစဉ် (၂၂) ဒုတိယနေ့ကို မတ် ၁၁ ရက်က ရန်ကုန်မြို့ သုဝဏ္ဏကွင်းရှိ MFF ဖူဆယ်အားကစားရုံ၌ ကျင်းပရာ YRG အသင်း ဗိုလ်စွဲခဲ့သည်။

စာမျက်နှာ ၁၉ ကော်လံ ၄ သို့ ○

MFF ဖူဆယ်လိဂ်(၁) ပြိုင်ပွဲတွင် YRG အသင်း ချန်ပီယံဆုနှင့် အောင်ပွဲစဉ်။

ဘိုင်ယန်မြူးနစ်နဲ့ အက်သလက်တီကိုမက်ဒရစ်တို့
ဂိုးပြတ်နိုင်ပွဲရရှိခဲ့ပြီး လီဇာပူအသင်း ရှုံးပွဲကြုံ

မတ် ၁၁ ရက် နံနက်ပိုင်းက ယှဉ်ပြိုင်ကစားခဲ့တဲ့ ချန်ပီယံလိဂ် ၁၆ သင်းအဆင့် ပထမအကျော့ပွဲစဉ်မှာ ဘိုင်ယန်မြူးနစ်အသင်းနဲ့ အက်သလက်တီကိုမက်ဒရစ်အသင်းတို့ ဂိုးပြတ်နိုင်ပွဲရရှိခဲ့ပြီး လီဇာပူအသင်းကတော့ ရှုံးပွဲကြုံတွေ့ခဲ့တာဖြစ်ပါတယ်။

ဘိုင်ယန်မြူးနစ် အသင်းဟာ ချန်ပီယံလိဂ် ၁၆ သင်းအဆင့် ပထမအကျော့ပွဲစဉ်မှာ အတ္တလန္တာအသင်းကို ခြောက်ဂိုး-တစ်ဂိုးဖြင့် အနိုင်ရရှိခဲ့တာဖြစ်ပါတယ်။

အက်သလက်တီကို မက်ဒရစ် အသင်းကတော့ စပါးအသင်းနဲ့ ယှဉ်ပြိုင်ကစားခဲ့ရတာ ဖြစ်ပြီး အက်သလက်တီကို မက်ဒရစ် အသင်းက စပါးအသင်းကို ငါးဂိုး-နှစ်ဂိုးနဲ့ အနိုင်ရရှိခဲ့တာဖြစ်ပါတယ်။

စာမျက်နှာ ၁၉ ကော်လံ ၁ သို့ ○

ယနေ့ ဗဟိုစရာ

အမျိုးသားပြတိုက်(နေပြည်တော်) ပြန်လည်ဖွင့်လှစ်ပြသ

စာမျက်နှာ ၁၈

စွမ်းအင်ဝန်ကြီးဌာန၏ ၂၀၂၁ ခုနှစ်မှ ၂၀၂၅ ခုနှစ်အတွင်း စွမ်းအင်ကဏ္ဍဖွံ့ဖြိုးတိုးတက်ရေးအတွက် ဆောင်ရွက်နိုင်ခဲ့မှုနှင့်ပတ်သက်၍ သုံးသပ်ခြင်းနှင့် ဆက်လက်ဆောင်ရွက်မည့် အစီအမံများအား ရှင်းလင်းပြောကြားခြင်း အခမ်းအနားကျင်းပ

စာမျက်နှာ ၁၉